

ପଞ୍ଚସଖା ଚଉଁଃ ପ୍ରଥମାଞ୍ଚଳୀ ପ୍ରଥମାଞ୍ଚଳୀ

ସନ୍ଧ୍ୟାଗୀ ଝୁଲେ :

ନୁଂଶିବଗୀ ନୁଂଶିବା

ସନ୍ଧ୍ୟାଗୀ ଝଟିଶେ :

ନୁଂଶିବଗୀ ନୁଂଶିବା

ডাঃ খাঙেশ্বৰ শামুঙৌগী

সন্ধ্যাগী ঙ্গশৈ :
নুংশিবগী নুংশিবা

পুল্লি য়াচংলক্ৰুবা শঙাইগী
অৰৌইবা তেংথাখোল



ৰাইতৰ্সক্লব মণিপুৰ,
নম্বোল

সন্ধ্যাগী ঈশৈ : নুংশিবগী নুংশিবা

(খণ্ড কাব্য)

অইবা : ডা: খাঙেম্বম শামুঙৌ

SANDHYAGEE ISHEI

A book of plaintive laments of a
vanishing deer-Sangai by Dr. Kh. Shamungou

Published by : Smt. Khangembam (Ongbi) Purnimashi Devi
for Writers' Club Manipur, Nambol.

Data Entered

অহানবা ফোঙবা : ২০০৭

কোপী রাইট : অইবা

কোপি মশীং : ১০০০ (লিপিঃ অমা)

মখুম : তাওরেম মঙ্গী

লাইরিক অসি মপুম ওইনা নংত্রগা শরুক থরা
শিজিন্নবা/লৌথোকপা পাম্বাশিংনা অইবা/অফোঙবীগী
অয়াবা লৌবীয়ু।

মমল : লুপা ৯৫/-

লাইরিক ফংফম : অইবা, নম্বোল বাজার, রাজেস বুক স্টোর, ইম্ফাল।

প্রকৃতিগী তম্পাজনা

লমলকী থরাইশিংবু নুংশিবীরিবা

কংলৈচাশিংগী মফমদা

ঐগী অচম্বা খুদোল

সম্ব্যাগী ঙ্গৈশৈ : নুংশিবগী নুংশিবা

কুব্জী বারোল

রাইতরস্ কুব্ মণিপুর, লম্‌দম্ অসিগী লোয়নসিঞ্জোন, নাৎনচিংবগী থৌগল্
তৌজরিবা লুপনি। লুপসিনা সোক্ ১৯৯৫ ইংদগী হীরম্ কয়াদা খুং থারক্লি। সৈরেং,
বারেং, বারীমচা, উপন্যাস্, নৈন-বারেং, নাৎকী ওইবা লাইরিক্ কুন্‌গী মথজা পুথোক্সে।
“বাকোন” কৌবা চেফোঙ্ অমসু লেপ্তুনা পুথোকলি। সেন্‌ থুম্‌গী অরাবা লৈবদগী
চেফোঙ্‌সি থা ৬/৬ কী পান্দম্ থল্লম্বদগী চহীগী ওইনা পুথোকচরি।

হন্দক্ দাঃ খাঙেন্‌বম্ শামুঙৌন কুব্‌কীদমক্ পুথোরক্লিব লাইরিক্‌সি কুব্‌সিগী
ওইন কুন্‌নিথৌইসুব লাইরিকনি। দাঃ শামুঙৌ নৌন সক্ তাকনিংঙাই ওইদ্রে। লম্‌দম্‌সিগী
মাঙ্‌থরক্লিবা সা-উচেক্ কয়াগীদমক্ মিপাইজরিব, মরুওইনা কৈবুল্‌গী সঙাই অমদি থরায়
পান্‌বশিংগী ফগৎনবা হোৎনরিবা মীসক্‌নি। সা-উচেকী মরম্‌দ লাইরিক্‌ কয়া পুথোক্সে,
হন্দকী “সন্ধ্যাগী ঈশৈ : নুংশিবগী নুংশিবা” কৌবা লাইরিক্‌ অসি লোয়নসিঞ্জোনগী
অনৌবা মচল্‌ অমনি লৌজৈ। লাইরিক্‌সিদ লাইনিংথৌন কংলৈপাক্ করম্‌ সেম্‌লক্‌প,
মায়গৈ ঙাক্‌প লাইদগী হৌরগ চীং, পাং, তুরেল, উচেক্‌-বায়, সা-ঙা, মরুওইন লোজাক্
পাংক মরী লৈনবা থৌদোক্ কয়াবু সৈথারি।

লাইরিক্‌ অসি তাংকক্‌ তরেং (৭) থোক্লা “খণ্ড কাব্য” অম ওইন ইবনি। অহান্‌বদ,
কৈবুল্‌ লম্‌জাও কৌথিবগী বারী, য়োইমোংব তাইথিংমাং (খৃঃ ২৬৪-৩৬৪) মচিন্‌ মনাওন
কাক্‌য়েন্‌ মীঙম্ব হাৎখিবা, কৈবুল্‌গী লম্‌মিৎ তুমিৎ কুপ্প সৈথারি। অসিগুম্ব কৈবুল্‌সি
মালেম্‌দ তোম্‌থিন্‌ ওইরিবা সঙাইগী অমত ঙাইরবা চঙ্‌জফম্‌নি তাক্লি।

অনিসুব “খোয়নৌ চান্‌বীগা” হায়বসিদি সঙাইন লম্‌ওক্‌, মবুং সক্‌ন নুংসি চান্‌ন
লৈমিন্‌বগী মরম্‌দ সক্লি। সঙাই-লম্‌ওক্‌ অনিসি লাইন মফম্‌সিদি পোক্‌লম্বরা খল্লি।
খারসাসু চীংনুং মান্‌দুং খুদোং থীবদগী লম্‌দম্‌সিদি চংজফম্‌ লৌরি। সঙাইন খারসাগসু
চান্‌লৈ। সঙাইন তুফক্‌-তুফাই চন্বা উবদা খারসান করিগীনো মরম্‌ তাক্‌উ তক্‌সিল্লি।
মখোয়গী লৈফম্‌ কৈবুল্‌ লম্‌জাও ঈসিং থুম্‌জিল্লক্‌পদা বাবনি, মদু ফহন্‌গদবদি কংলৈ
মবুংমৌপাসিংনি হায়রি।

অহ্‌মসুব (হিয়াং হিরেলদা) দ সনা মান্‌বী সঙাইন খারসাগী বারীদ পিরাং সিহ্‌দুন
মাগী মমান তাক্‌পিৰম্ব বারীদু লীরক্‌ই - মখোয়গী পারী-পূরীদি তাইবং মীনি। মতাং
অসিদি কংলৈপাক্‌ পুৱারীগী বারী সীংবুল কয়াসু অইবন পল্লি, পুদাংকোই খুংকোইবন
সঙাই ওন্থিব, খুম্‌নগী লুচিংব কাক্‌প লৈতোন্‌ পান্‌বগী লুরেন্‌ কজ্‌নুনা পুরক্‌থিবগী

বারী লিরি। (মৈদিংঙু থবান্ থাবা, খুমন্ নিংথৌ পুন্‌সিব; মচা মচা থাজনদুন নুংসি-চাম্নন তিন্নবনি। লম্‌গী বাহৌদগী খুমন্ নিংথৌন অরোন্‌ব বাখল্লোন্‌ অমদ মৈতৈ নিংথৌব্‌ হৈরেম্‌ খাঞ্জানগ লান্‌ তৌনবদা পাংবিয়ু হায়। লান্‌ ঙুমদুন হল্পকপদ হাংনবা হোংনথি। মদুদ মীতৈগী অঙম্ব এলাংবন খুমন্‌গী লুচিং‌ব কাকপ লৈতোন্‌ পান্‌বগী লুরেন্‌ কজ্‌জনা হিনাউদ হাঙ্গা পুরক্‌খি - মদু অইবনা তাবুন্‌দগী চিং‌থোরকলি)

মরিসুব (তামনা তাম্‌ব্বী) দ সাহেব্‌ মচা এল্‌বাল্‌ ঝিলসন্‌ (Alban Wilson) ন লম্‌দম্‌সিদ, সঙাইন য়াংন চেব্‌ উথি। পরসিএলদ (Percy Eld) নসু লোক্তাক্‌ খোঙ্‌বান্‌দ সঙাই অমা উথি। অসিগুস্বা সঙাইসি কংলৈবাক্ত কনানসু খঙ্‌বিদন লৈরক্‌ই। মতুংদ কেপতেন্‌ গুথ্‌রি (Captain Guthrei) ন কসারোম্‌দগী কংলৈবাক্‌ যৌরক্‌পদ সঙাইগী চীরোং অমা ফংথি। মদু মহাক্‌কা মেক্‌ক্‌লেন্‌দ (McClelland) দ খুদোন্‌ তৌথি। মেক্‌ক্‌ক্‌ন সঙাইবু কাউদনব, পরসি এল্‌দবু নিংশিং‌দুন সরবস্‌ এল্‌দি (Cervus eldi) থোন্‌থি। মাগুন্‌ তরক্‌বী লমাঙ্‌ (La-mang) কৌবী অমসু থাইলেন্‌দ তাম্‌ লৈহৌই। বর্ম্‌গী থামিন্‌ (Thamin) থাইলেন্‌দগী লমাঙ্‌ অসি কৈবুল্‌গী সঙাইগী ঈরেম্‌খাক্‌নি। পুনসি য়াচংলক্‌পসিদ মখোয়গ উনবা ফংলরৌইদ্র হায়ন সঙাইন রাজবদু সৈথারি।

মঙাসুব (আশাগী মঙলান্‌দা) দ তোরবুংগী সঙাইন কৈবুল্‌ লম্‌জাওদ লৈখিবগী বারীনি। অদুঙৈ, মোইরাংগী মীয়াম্‌ অবা ঈপাক্ত লুপ্তক্‌ই। লাইগী লাইফাওদ সাসিং‌ চাম, গাসিং‌ চাম কংলু হায়। লৈবাক্‌-নিংথৌগীদমক্‌ কদেংন সা, কদাংন গা ফাগে লেপ্‌থি। কদেংনা মসানৌ তোনু-লাইজিং‌লেস্বীগীদমক্‌ ফারক্‌প সঙাই নাউপুরবীদু পীনিং‌বগী লাং‌তল্পব মতৌ, অমরোমদ তোনু লাইজিং‌লেস্বীদি নিংথৌগী তালায় ওইখিরম্ব, পাউদু তাবদ রাখল্‌ তরং‌নরবা কদেং থাং‌জহ্নবদু মখোঙ্‌ন পুব মফম্‌দ চংলক্‌লে। কৈবুল্‌গী হানৌ লেঙ্‌লেঙ্‌লবা মফম্‌দ সঙাইগী মঙক্তগী খৌরি কোঙ্‌সেই লৌথোজ্‌জনা থাদেঙ্‌ক্‌লে। মতম্‌ অদুদ নাউপুরবী সঙাই অদুন তাম্‌হৌরবা মখং‌লেন্‌ মাবু উনিং‌বগী তথক্‌প মীং‌য়েং‌, মসানৌ তোনু নিংথৌকোন্‌দ, কদেং-তোনু, সঙাই লাং‌-অমোম, নিংথৌ-তোনু, কদেং, সঙাই নাউপুরবী অসিনচিং‌বা। কবিগী খুং‌য়েক্‌ থমৌইদ নীং‌থিন পাল্‌হ্নবা ঙুম্‌ই।

মসাগী তোঙান্‌ তোঙান্‌বা হীরম্‌ ইব লাইরিক্‌ তরাগী মখক্তা পুথোক্‌ব্‌ অইবসিগী নৌন লৈসাং‌ তম্‌লক্‌ক্‌রি লোয়নসিগ্‌লোনগী মচল্‌ অসি রাইতরস্‌ ক্‌ব্‌ন মীয়াম্‌দ সিন্নজরি।

ইবোপিসক নোং‌থোম্ব

সেক্‌ক্‌তরি,

নম্বোল
২১।৮।২০০৭ ইং

রাইতরস্‌ ক্‌ব্‌ন মণিপুর, নম্বোল।

শঙাইগী পুন্নি : খণ্ডকাব্যগী অনৌবা চাংয়েং

'Art is perfect when it seems to be nature, and nature hits the mark when she contains art hidden within her : Longinus.

মণিপুরী সাহিত্যদা অশাংবা বারী পরিংদা শাগৎপা শৈরেংগী মশক (মহাকাব্য নত্রগা খণ্ডকাব্য কৌনবা) অমা অহানবা ওইনা কবিরত্ন হিজম অঙাংহল (১৮৯২-১৯৪৩) না শীঙেল ইন্দু (ইবাঃ ১৯৩৬, ফোঙবাঃ ১৯৩৭, মতুংদা খন্সা থোইবী শৈরেং, ইবাঃ ১৯৩৯/৪০) ফোঙলকপদগী মথঙ মথঙ ওইনা কবিরত্ন হরাইবম নবদ্বীপচন্দ্র (১৮৯৭-১৯৪৬) গী তোনু লাইজিংলেদ্বী (ইবাঃ ১৯৩৫), কবিরত্ন অরাস্বম দরেন্দ্রজিৎ (১৯০৭-১৯৪৪) গী কংসবধ (ইবাঃ ১৯৩৫/৩৯, ফোঙবাঃ ১৯৫৪), গুরু অরিবম সুরচান্দ শর্ম্ম (১৯১৫-১৯৯৮) গী কবো লোই (২৮/২/৪৭ মতুংদা - লমজা অনীঃ ১৯৫৮) খুম্ছেম ইবোহল (১৯২৪-১৯৮) গী নুংশি কৈন্যা কাদা (ইবাঃ নিংথৌকাবা, জুন ৫, ১৯৫০), শীজগুরুময়ুম নীলবীর শাস্ত্রী (১৯২৭-২০০৫) গী খোংজোম তীর্থ (১৯৬০) অমদি সৌগাইজম রুহিনীকুমার (১৯২৮-২০০৬) গী ইরাংলোন থাদোই (ইবাঃ ১৯৪৮, ফোঙবা ভোল্যুম ১ঃ ১৯৯৫; ভোল্যুম ২/৪ঃ ২০০৫ঃ হৌজিক ভোল্যুম ৫/৭ ফোঙগদবা রাংলি) নচিংবা পুথোক্লরকথি। য়ান্না তাংনা থোক্লিবা কাব্যগী খুংই অসি ২০ শুবা চাহীচাগী অরোইবা দেকৈদ অমদি ২১ শুবা চাহীচাগী অহৌবা দিকৈদ অসিগী মনুংদা খোজ্জৈ পায়দুনা থৌদাঙ য়াবা অশৈবা পংনা থোরক্লখিদ্দে। চিরবা মতম অসিদা লাইওইখ্খবা কবিশিং অসিগী খোঙ্গুলবু মুৎতনবা আশা অমদি শীংনবা অমগা লোয়ননা মণিপুরী সাহিত্যদা নৌহৌননা য়াহৌ থেংবা শৈরাংবা অমা ওইনা খোঙ থাংজিল্লকইবা অহলশিংদা চনলবা কবি (ডা.) খাঙেশ্বম শামুঙৌ (পোকপাঃ হৈক্ৰুজমঃ ১৯৪৩ -, হৌজিক্কা নম্শোল বাজার) গী মমিং নীংশিংবা য়ারক্লে। বিজ্ঞানগী চাংয়েং কয়াদা মপুঙ্গিগী শরুক তংখাই অমদি কথোক্লবা মতুংদা মণিপুরী সাহিত্যদা খোঙ থাংজিল্লকপনি। ডা. কমল (১৯০০-১৯৩৬), ডা যোদ্ধচন্দ্র সনসম (১৯৪৪-), লমাবম বীরমনি (১৯৪৮-), য়ুমলেশ্বম ইবোমচা (১৯৪৯-), জিলা সিংহ কোন্সম (১৯৫৪-) অমদি ক্ষেত্রি রাজেন (১৯৬৬-) গুম মণিপুরী সাহিত্যবু পামজরুন্না পুঙ্গিগী লেমহৌরিবা শরুক্কা সাহিত্যগী পুজারী অমা ওইনা স্বার্থত্যাগ তৌরিবা কবি (ডা.) শামুঙৌনি।

সন্ধ্যাগী ঈশৈঃ নৃশিবগী নৃশিবা (২০০৭)

কবি শামুঙৌগী অনৌবা চাংয়েং অমগা লোয়ননা মণিপূরী সাহিত্যদা অহানবা খুদোল তল্লিবা খণ্ডকাব্য অমনি। পৃথিবীগী মফম অমত্তদসু ফংদ্রিবা, মণিপূরগী তাংলবা লনগৈ অমা ওইরিবা কৈবুল লমজাউদা লৈবা সনামানবী শঙাইবু অশৈবনা পার্সোনিফাইদ তৌদুনা তাইবঙ মীশুন্না কল্পনাগী তুরীদা শঙাইগী পুন্সি ঈচেল অমবু সাহিত্যগী কেনাভাসতা য়েজুনা পুথোকপনি। কৈবুল লমজাউগী ফুমথক্তা ময়ুম ওইজবা শঙাইগী পুন্সিগী অরা-নুংঙাইগী মচরিং অমা উৎপনা মপুংনি। অসিদা মশাবী শঙাই লাংবগা তোরবুং লমদমদা কায়নখিবা অদুগা আরোয়বদা চিংঙু থাংজিংগী থৌজালদগী কৈবুল লমজাউদা অমুক হুনা উন্নদুনা কায়নরুংবদা মতুংদা রাইথুংনবনা পোলায়ে ওইবা কাব্যনি। কাব্য অসি সর্গ তরুক থোকা খায়দেক্কাগা মঙ্গলাচরণগী মতাংদনা তোঙান্না শৈহৌঃ ‘সনামানবী’ হায়বা তাক্ক অমা অহৌবদা হাপুনা খণ্ডকাব্য অমা ওইনা শাগৎলি।

মঙ্গলাচরণ : শৈহৌঃ সনামানবী

ভারতকী কাব্য শাস্ত্রগী মতুংইন্না খণ্ড কাব্য অমগী অহৌবদা মঙ্গলাচরণ (প্রার্থনা) হাপ্পা চৎনৈ। মসিগী নিয়ম অসি ঙ্কা কবি শামুঙৌনা মাগী কাব্য অসিদা তোঙান্না ‘শৈহৌঃ সনামানবী’ হায়বা তাক্ক অমা হাপুনা তাইবঙ শেন্স মপু-ঈশ্বরকী মফমদা খুন্মজবগা লোয়ননা শৈথাংবদা অহৌবা ওইরগা সাহিত্যগী লাইরেবীগী মফমদা মানা ইজরিবা কাব্য অসি লৌশিনবীযু হায়না কচ্চবগী মঙ্গলাচরণ (প্রার্থনা) য়াওরি। কবিগী রাইহেদা - ‘কচ্চরী তোজবনা, সন্ধ্যাগী ঈশৈ কৌনা/লংনবীনু পলেন্না, তোজবনি নচানা’- (শৈহৌ : ৮১)। মখা তাবদা শঙাই কৌবী শাসিগী মতীক মণুণ, হৌরকফম, পুন্সি সন্ধ্যা ওইশিল্পকপগী মশকনচিংবা লিজবা শৈথাবা অমদি মণিপূরগী মহৌশা খুৎশেমগী নিংথিবা ফজবা শকলোনশিংবু শীংথাবনা মপুং ওইরি। শঙাইগী পুন্সি সন্ধ্যাগী ঈশৈদি - ‘দুঙৈগী শঙাই রারী/লৈখল লৈশক খন্দনা, তোরবুংদা শঙাই রারী/লৈচু লৈনম থিদনা, কৈবুলদা শঙাই রারী/লেনা লৈখোক য়েংদনা, কংলৈগী শঙাই রারী/লৈহী লৈবুক শোক্তনা, মালেমগী শঙাই রারী’- (শৈহৌ : ৭৯)। ‘শঙাই কৌবী নহাক্রি, নতীক নঙাল নাইরিবা/শঙাই কৌবী নহাক্রি অরা হুইজোং লাংলিবা/শঙাই কৌবী নহাক্রি, তনিক তনিক খাঙলিবা/শঙাই কৌবী নহাক্রি, পুন্সি য়াচংলক্কা/শঙাই কৌবী নহাক্রি, সন্ধ্যাই ঈশৈ শক্লিবা’- (শৈহৌ : ৮২)।

অহানবা সর্গ : কৈবুল লমজাউদা

সর্গ অসিদা শঙাইগী লৈফম ওইরিবা কৈবুল লমজাউগী মহৌশা খুৎশেমগী ফজবা, নিংথিবা কয়গী মতিক-মণুণ শিংথাবা-শৈথাবগা লোয়ননা কৈবুল লমজাউ

কৌথিবগী লিজেন্দ ওইনা লৈখবা মৈতৈ পৌরানিকী বারী শিংবুল অমসু পো কাংলি ।
 সনামানবী শঙাইগী শওঙ শাবান, থোইদোকপা মতীক মগুণসু শিংথারি । অশৈবগী বাইহেদা
 - ‘মালেমদা তোমথিন ওইবী, হিরালক্তা যাইওইবী/খোইমু থাংজেং শাবানবী, থেই
 হেরা পুসুস্বী/নোংথাংলৈমা শক্তস্বী, তথক তথক মীংয়েংবী/য়ামজেল মৈরা মন্নবী,
 যাওরৌ শঙাই শকহেনবী’ - (সর্গ ১ : ৩২) । মখা চখরকপদা মণিপুরগী ইতিহাসনা
 শকখঙলবা মৈদিংঙু তাউথিংমাং (২৬৪-৩৬৪) গী মতমদা (তুতেংলোন পুয়াদগী)
 তাউথিংমাংনা ময়াসুং য়োইমোংবগা পুন্না তু-খোঙ তেংথিবগী বারী, মীচাবা কাকয়েন
 মীঙস্বা হাৎতুনা - উচেকসিগী মশানা লোক্তাকী ঈশিং থিংথিবা - অদুগুস্বা মফমদুবু
 ঈথিং কৌথিবগী মতাং অমদি (নুমিৎ কাপ্পা পুয়াদগী) খাই নুংজেংবম পীবানা তাউছইরেং
 অহনবা নুমিৎপু তেন্দমদুনা কাপথিবা; অরোয়বদা লোক্তাক ঈশিং মৌখলকপদগী খোরদাক
 তুরেলগী মরিল তৌথিবা অমদি লোক্তাক ঈশাই মাপলগী মশক তাকপনা মপুং ওইরি ।
 (খুদমঃ ‘থাঙ্গা চীংনা তুংয়ান ওই, কৈবুল চীংনা লেমফুনি/তোয়া চীংনা খোয়দৌ ওই,
 মুকাপ চীংথি শমক্কনি/পাবোং চীংজাউ থাবাক ওই, লফুপাংনা থাখুমনি/চীংমৈ চীংনা
 নীংদু ওই, থাংব্রেন য়াঙবী থাংচেথনি/খোরদাক ঈরম ঈচেল ওই, শঙাই লৈবাক লাইফমনি
 - (সর্গ ১ : ৩০) । অশৈবনা মৈতৈগী অরিবা পুয়া লাইরিকশিং - তুতেংলোন অমদি
 নুমিৎকাপ্পা নচিংবদগী মরুওইবা থৌদোক খরা - ‘তু-খোঙ তেংবা’ অমদি ‘তাউছইরেং
 অহনবা নুমিৎপু কাপথিবা’ নচিংবা এপিসোদশিং অসিগা মরী লৈননা কৈবুল লমজাউগী
 হৌরকফম অমা শাগৎনবা হোৎনবগী মমি তারি । পেনা অশৈবগী শৈহেক অমা য়াওরি ।

অনীশুবা সর্গ : খোয়নৌ চান্নবীগা

সর্গ অসিদা কবিনা কৈবুল লমজাউদা লৈরিবা লমওরু শঙাইগী মবুং শক্সা
 নাউকোনবীবা অমদি খরশা কৌবী শজিনা শঙাইগী চান্নবী মতারোই ওইদুনা পুন্না নুংশি
 চান্ননা লৈমিন্নবগী বারীদা যুক্ষম ওইরি । মতারোই খরশানা শঙাইগী তোপ-তোপ্পা শক্তম,
 মতীক মগুণ শৈথাবগা লোয়ননা ত্রেতা যুগতা সীতাগী পুক্রিং ছথিবা মারিচাগী মায়াগী
 স্নাগী শজিগা চাংদন্নরী - (কবিগী বাইহেমক্তা হায়রগা - ‘মারিচাগী মায়ানা, সনা শজি
 শক্তম/... নিংথিরমদ্রা মহাক্সা, শকহেনবী শঙাইগুনা’ - (৪৪) । শঙাইগী শবান শাওঙ
 শাদা উৎপদা - ‘নঙগী তঙাং কুচুনা, নুজা লৈহাউ পাঙ্ককনি/... নঙগী লুরেল চীরোংনা/
 নুজা পিশুম থাজনি - (৪৫) । শঙাইগী ফজবদি নিংথৌরেল শাহজহানগী তাজমহলদগীসু
 তাদে । অসিগী প্রমানদি - ‘তাজমহলগী নিংথিবা, তঙপ তরেং নুংঙোনা/... লাস্বা নত্তে
 অরেস্বা, যাওরৌ শঙাই নঙতনা’ - (৪৮) ।

সর্গ অসিগী অরোয়বা শরুত্তা মতারোইগীদমত্তা খনবদা অবা ছইজোংলাংলবী
খরশানা - শঙাইগী মফমদা পুকমেন পাউমেন্নরদুনা থেমজিন রাইহোনা করিগী হেদো
নাহে চনবনো হায়না হংথিবা - শঙাইনা মাগী পুন্নি মাংলমচৎকী অরোয়া বারী লিরকপগী
অহৌবা মতাংনা সর্গসিগী অরোয়বা ওইরি।

অল্পমশুবা সর্গ : হিয়াং হিরেলদা

সর্গ অসিদা মপুং ওইনা অশৈবনা উৎলিবসি-মণিপূরগী ইতিহাসনা শকখঙলবা
ঐতিহাসিক থৌদোক খরা অমদি মৈতৈগী লিজেন্দ ওইনা লৈখবা পৌরানিক বারীগা
মরী লৈননা শঙাইগী পারী পুরীগী হৌরকফম তাকপগা লোয়ননা কৌবা ঈঙেল চীংদগী
উনিংথৌ উজাউ য়াল্লগা হিয়াং হিরেল শাদুনা লুবাংই তুরেলদা ইহান-হান্না হিয়াং তান্নখিবগী
থৌদোকচিংবা শিংখারি। হোংনেম লুবাংনিংথৌ পুন্নিবা (৭শুবা চহীচা) গী মতমদা পুন্নিবগী
ময়াস্বা লুবাং পুদাংকোই খুৎকোইবনা লম্বক শা শঙাই ওনখিবা-নিংথৌনা নুংবান রাংমিংখু
খুৎহেবা অমদি লুবাং রাংমনাউ শিনহেবা অনিদা কৌবা ঈঙেল চীংদগী য়াল্লগা পুরকখিবা
উনিংথৌ উজাউবু বাকয়ে তান্নহি শাহ্লগা অহানবদা হি অদুগী হিরুবাক্তা ময়াস্বা পুদাংকোই
খুৎকোইবনা ওনখিবা চিরেল তোমপোকপগী যাওরৌ শরু অকংবনা হান্না তোংহন্দুনা
লুবাংই তুরেলদা হিয়াং তান্নখি। মতুংদা মৈদিংঙু থরাহুবা (১১৯৫-১২৩১) গী মতমদা
থরাহুবা নিংথৌনা হেরেম ঙমদুনা খুমনলোমদা লাকপদা খুমন নিংথৌ কাকপনা মৈতৈ
নিংথৌ মঙাইবু (মকুবু) ফানবা থৌরাং শিনবদা থরাহুবাগী মমোমলোই, খুমন পুংদা
ওংথ্রবী চীংখানবীনা খুমন নিংথৌ হোজংদগী মপাবুঙবু হুনথো হায়না ঈঙ্গিং তৌরব্দা-
থরাহুবনা লালোইশিংগা লোয়ননা মায়ওন থৈরগা হিমায় লৈরগা লাকপদা খুমন নিংথৌ
কাকপনা হিবান পায়দুনা নিংথৌবু হিংনা ফানি থৌরাংলুবদা - মৈতৈগী অঙস্বা এলাংবনা
কাকপগী লুরেল ককখিবা - লুরেল অদুবু হীনাওথক্তা থেত্তুনা লানঙম ঈশৈ শক্তুনা
কংলৈ লমদা হ্লকখিবা - থৌদোকসিবু নীংশিংবনা ঙসি ফাওবা হিয়াং হিরেলদা - ‘খুমন
কাকপা লুরেলনা, হিনাওথক্তা ফমরাইবা// যাওরৌ শঙাই চীরোংনা, হিরুবাক্তা লৈতেংবা
(১৩৪) গী চৎনবী অসি মুংতরি। মতাং অমদনা মীওইবগী থরায়গা ঙানু থঙ্গোংগী
শাইওনগা মরী লৈননা অধ্যাত্মিকী মীংয়েং অমসু উৎলি।

মরীশুবা সর্গ : তামনা তামনশ্রবী

সর্গ অসিদা শঙাইনা পাজল শোল্লবী মতারোই খরশাগী মফমদা - মখা তানা বারী
লিরি। মমাংঙে কংলৈ লমদমদি রাংত পাদ লমদম ওইরশ্মী। চীংয়া তময়া, লবুক লমহাং,
চীংজুম লাইজ ঈফুং মফম - মশাবী মাঞ্জ মানা লমজিংদুনা পুবিরশ্মী। শঙাইথেল,
শঙাইপ্রৌ, শঙাইলৌ, শঙাইতাবী খুলশিংদা শঙাইগী লৈফম ওইরশ্মী। মালেছ মচাশিং -

এলবান বীলসন অমদি পারসি এলদ নচিংবনা শঙাইবু লোক্তাক খোঙবান্দা অহানবা উখি। মতুংদা গুথ্রি অমদি মেকক্লিলেন্দনা মালেমসিদা শঙাইগী মশক তাকখি - মমিংসু থোনখি। কবো অবা লৈবাক্তনা 'থামিন' (অচৌবা শজি) অদুগা থাইলেন্দনা 'লামাঙ' (শজি অচৌবা) হায়না মমিং থোনবা শজি মখল অনিসু লৈরি। মালেমগী ওইনা তাংলবা শঙাই হায়বা শাসিগী য়ুরালগুন্নবা পুন্সিগী মশক অদু কবিনা অসুন্না ফোঙদোকলি। (শাসু মীওইবগুন্না অমর নন্তে, নোংমদি শোয়দনা শিগিনি হায়বা রাখ্লেমন অদু মতাংসিদা উৎলি) - 'য়ুরাল কৌবী থরায়না, অরা অনা কাওথোন্না/ মীৎকুপ অমা হরাওনা, মালং ফৌশ লরুনা/হিংলগা খন্দনা, কেমখিবগুম থরায়না/ থামিন লামাঙ মথোয়না, খরশা শঙাই ঐথোয়না/ লোইখিগিনি খঙদনা, ঈপাক কোঙ্গোল তাকুন্না' - (৩১)।

মঙাশুবা সর্গ : আশাগী মঙলান্দা

সর্গ অসিদা কবিগী কবিত্ব শক্তিগী মশক উবা ফংই। মোইরাং কংলৈরোলগী শাইওল তরেৎকী মনুং চনবা কদেং থাংজহনবা অমদি তোন্ লাইজিংলেস্বীগী শেৎন-খাইনবগী তাক্কক অমগা মরী লেনহল্লি। মোইরাং নিংথৌ পুরিকলাইগী মতমদা - মোইরাং লমদমদা কুম কাংদুনা লৈবাক মীয়ান্না অরাবা তারবদা - থাংজিং লাইফাওদগী লৈবাক মীয়ামগী অরাবা কোন্না গারম চাম্মা অমদি শারম চাম্মা থাংজিং লাইদা কৎলবদি লৈবাকী অরা-অনা পুস্বা কোক্কনি। কদাং গারুংহনবনা গারম চাম্মা অদুগা কদেং থাংজহনবনা শারম চাম্মা ফানবা লৈবাক নিংথৌদগী থৌদাঙ লৌরে। কদেং থাংজহনবনা তোরবুংদা শারম চাম্মা ফাবা চৎলমদাইদা মশানৌ তোন্ লাইজিংলেস্বীগী মফমদা কোস্বীরে খুদোল্লম্বী। মতুংদা কদেংনা তোরবুংদা শা ফাবা চৎখি। শারম চাম্মা ফারবা মতুংদা মশানৌ তোন্ লাইজিংলেস্বীগী মফমদা নুংশি খুদোল তল্লবা যাওরৌ শঙাই ফানবা লান্নৈ থাবদা থাবুন্ তরেং নাউপূরবী শঙাই অমোম অমা ফাবা গুমজখি। শারম চাম্মাগা লোয়ননা শঙাই অমোন্না তুংথনা পুদুনা কদেংনা তোরবুংদগী হরাউনা হল্লকখিবা, শাশিং চাম্মা চিংঙু থাংজিং লাইদা কৎলবা মতুংদা কাওরেল কোনজন মতমদা মশানৌ তোন্ লাইজিংলেস্বীগীদমক্তা অখন্না ফারকপা নাউপূরবী শঙাই অমোম অদু নুংশি খুদোল পীরুন্না পুরকপদা মশানৌদি নিংথৌকোন্না ওংখিরমলে। মোইরাং লৈবাকী মহারানী ওইরল্লে। নীংবা কায়রবা কদেংনা মশানৌগীদমক্তা ফারকপা শঙাই অমোমদু কৈবুল লমজাউদা নুংশিনা নানবিদুনা থাদোকপিখি। শঙাইনা কৈবুলগী থোক থোক নোম্বা ফুমথক্তা অহানবা লৈবগী রাজবা, মশাবীগী কায়ন রাখলদা মৈওইখিবা - করম্বা কোরৌ নুমিত্তা মশাবীগা উন্নবা ফংগদগে হায়বগী আশাগী আশাদা শঙাই অমোন্না কৈবুলদা লৈখিবগী অরাবা কয়াদু মতারৌই খরশাগী মফমদা লীরি। শঙাইনা মশাবীগা কায়নবা, কদেংনা

মশানৌ তোনুগা কায়নবা - অনিসিগী কায়নবগী মশকশিং কবিগী উপমা অলংকারনা
শৈথারিবসি য়েংসি :

‘ঐনা থংলেন কায়নবা, মানা হৌনা নোকখিবা/মানা শানৌ শেথনবা, ঐনা মৈচাক
খাঙলিবা/হায়বীয়নে খোইনৌনা, মসিরনে তেংবানবা/লাকখিগদ্রা শোইদনা, নুমিৎ অমা
চঙলবা/শাবী মাগা উন্নবা, পামু মাগা লোয়নবা’ - (১২৫)।

ট্রেজ্জিদিগী মচাক অমা ওইরিবা ‘পিটি এণ্ড টেরর’ গী মশক অদু মতাংসিদা উবা
ফংই। নুংশিবগী খায়দগী রাবা খমথেংবা মতাং অদু কবিনা উত্ননবা লাক্ৰৈ।

তরুক্ষবা সর্গ : নুংশিবগী নুংশিবা

সর্গ অসিদা তোরবুং লমদমদা শঙাই লাবা অমোম কায়নখিবা - শঙাই অমোম্না
কদেং থাংজহনবনা ফাদুনা পুরকখিবা - শঙাই লাবনা তোরবুং লমদমদা মশানৌ কায়ন
মৈচাক খাঙহৌবা - শঙাই লাবনা মশানৌ অমোমগী খোঙ্গুললিরকপা, কৈবুল লমজাউদা
মথোয়নি কায়নরুৱবা মতুংদা অমুক উন্নখিবা, হরাওজগোই শামিন্নখিবা (অশৈবগী রাইদা
‘কায়নরুৱা থরায়না, উন্নবগী হরাওনা/পনথৌ পাষোম খিঙ-খিঙনা, মোমু খাংচেং
লাকশিন্না/শানৌ মানা মাঙচিংনা, শাবী খোঙথাং হাপুনা/ফুমগী তাছা লোক্তুনা, ঈকা
ঙাওম হরাওনা/শারে জগোই নোয়-নোয়না, থেক্সা থেক নৌগা-নৌনা’ - (২৩)। মথোয়গী
জগোই য়েংগদবগী কংলৈ লমদমগী চীংয়া তময়া পুষদগী চেক্সা শুনা পায়নরকপা,
কৈবুল লমদমদা লৈফমগী মুন্নরকপা মতাং অমদি মীরমগী উচেক অমদি ইরমগী
উচেকশিংদুগী খৎনরকপা মতাংদা অহল ওইবী রাইনু কৌবী চেক্সানা রায়েনদুনা নুংশি
চান্ন-লৈমিন্নহনখিবা - অরোয়বদা ‘শঙাই কৌবী নহাক্রি, নতীক নঙাল নাইরিবা/শঙাই
কৌবী নহাক্রি, অরা হুইজোং লাংলিবা/শঙাই কৌবী নহাক্রি, তনিক তনিক খাঙলিবা/শঙাই
কৌবী নহাক্রি, পুঞ্জি যাচংলক্ৰুবা/শঙাই কৌবী নহাক্রি, সন্ধ্যাই ঈশৈ শক্ৰিবা’ - (১১৩)।
হায়না অশৈবনা শঙাইগী শৈরোয়-ঈশৈ শক্ৰুগা কাব্যগী পোলোয় ওইরি।

বারোইশিন

কবি (ডা.) শামুঙো বৈজ্ঞানিক অমনি। শিনফল্লা বিজ্ঞানগী ওজানি। পামজরুৱা
খোয়দারুৱনা মণিপুরী সাহিত্যগী কাব্যগী ঈচেলদনি। য়াহৌ থেংনা মণিপুরী সাহিত্যদা
খোঙ থাংজিল্লকখিবনি। অদুবু হোৎনজমলগী মইহৈ শোয়দনা ফংগনি।

অশৈবনা পুথোরক্ৰিবা খঙকাব্য অসি মণিপুরী সাহিত্যদা নৌনা থোকই। বিজ্ঞানগী
অচুম্বেগা মণিপুরগী ইতিহাস অমদি লিজেন্দগী অচুম্বেগা পুঞ্জগা অনৌবা সাহিত্যগী খুৎশেম
অমদা চাংয়েং তৌদুনা পুথোরকপনি। মণিপুরী সাহিত্যগী অঙনবা মতমগী ৭ শুবা

চহীচাদা ঐথোয়না থেংনখিবা ‘হিজন হিরাউ’ কাব্যদা মৈতৈ বাকমানা কৌবা ইঙেল চাঁদা হৌবা উনিংথৌবু মীওইবগুম শাগড়ুনা মীওইবগুম রাখল খলহন্দুনা পারসোনিফাইদ তৌরগা অরাপোলোই (ট্রেজিদি) ওইনা শাগৎপগুম, অশৈবগী কাব্য *সঙ্ঘাগী ঈশৈ : নুংশিবগী নুংশিবা* (২০০৭) অসিদনা কৈবুল লমজাউদা লৈবা শঙাই কৌবী শা অমবু মীওইবগুম অপাম নুংশি অমদি কায়নবগী থুংনবগী রাখল ফাওহন্দুনা পুঞ্জিগী মশক অমা য়েক্লি। পোলোইদা থুংনবা - কায়নরুংববা শাবী শানৌ রায়থুংনবনা কাব্যগী মচরিং অমা ওইনা কুয়েটিভ আর্ট ফোর্ম অমদা শাগৎলি। শঙাইবু কাব্য অসিগী মরুওইবা চরিত্র ওইরি। মসি মণিপুরী সাহিত্যদা চাংয়েংনি, অনৌবনি। বাংলা কবি মাইকেল মধুসূদন দত্ত (১৮২৪-১৮৭৩) না মাগী কাব্য, *মেঘনাদ বধ* (১৮৬১) দা রাবনগী মচনুপা মেঘনাদপু মরুওইবা চরিত্র অমা ওইনা শাগৎপগুম, অরাস্বম দরেন্দ্রজিৎ (১৯০৭-১৯৪৪) না মাগী কাব্য, *কংসবধ* (১৯৪৫) দা কংসবু মরুওইবা চরিত্র অমা ওইনা শাগৎলি। অদুবু কবি শামুঙৌদি - তাইবঙ মীওইবগা মরী গুংলৈ লৈনদ্রবা শা অমবু অথৌইবা চরিত্র ওইনা শাগৎলি। গুসি ফাওবদা অশৈবা অমত্তনা মণিপুরী সাহিত্যগী কাব্যদা অসিগুম্বা চরিত্র অসিগী মশক য়েকপা লৈখিদি। মসি সাহিত্যগী রিভোলুসন অমনি। কলিদাসগী *মেঘদূত*, Omar Khayyam (1050-1123) গী *Rubaiyyat* (1460-61) নচিংবদা শ্লোক (স্টেঞ্জা) অমগী পরেংসি মরীনা অমদি হরিবংশ রায় বচ্চন (১৯০৭-) গী *মধুশালা* (১৯৩৫) দনা পরেং নিপালনা শাবা থেংনৈ। অদুগা কবি শামুঙৌগী কাব্য অসিদি পরেং মঙানা স্টেঞ্জা অমা ওইরি। বিজ্ঞানগী অচুম্বা পুরুরুবা লারুংবদা থাবুম তরেংগুনা নাউপুরবী শঙাইগী মশক তারুবা লাক্লে (মঙাশুবা সর্গ : ৬৬) অদুগা সরাংথেম বরমনি (১৯২৮-) গী *মোইরাং শাইওন* (৪শুবা সর্গক : ১৯৯৫) দনা - ‘*হৈরাং হৈরু পানখিবা থাবুম তরুক ফারবনি*’ (লা. ৫৩১) হায়না ইরি। কবিনা মতাং চানা পোইটিক জসটিস্ট অমদি দ্যুজ এক্স মোচিনাগী পাঁশ্বে শীজিন্নবা থেংনৈ। খুদম ওইনা : ৫ শুবা সর্গদা চিংছু থাংজিং লাইনিংথৌনা অয়াংলৈমা পাঙ্কোইবীদা শঙাই লাবা অমোম্বু থৌজানবীবগী মতাং অমদি মঙগী রাবু তাইবঙদা অচুম্বা ওইরকপা (Sigmund Freud : (1856-1939) অমসুং C.G. Jung : (1875-1961) নচিংবগী দ্রিম ভিজনগী রাখল্লোনবু সাহিত্যগী মচল অমা ওইনা পুশিল্লকপা (৫শুবা সর্গ : ৬৮/৬৯), লিজেন্দ ওইনা লৈখ্রবা কোম্বীরে লৈরাংগী বারী, মোইরাং কাংলৈরোলগী শাইওন বারী (মরুওইনা : শাম্বা নহা লমগানবা খমনুং যাইদিংকো অমদি কদেং থাজহনবা তোমু লাইজিংলেম্বী) অমদি মৈতৈগী অরিবা পুয়া লাইরিকশিং - *তুতেংলোন*, *হিজন হিরাউ* অমদি *নুমিং কাঙ্গা* নচিংবগী মরী লৈনবা এপিসোদশিং যাওহনবা অসিনা কাব্য অসিগী মগুণ হেঙ্গংহল্লি।

কবিগী লোনশেম (নিওলোজি) অমদি শীজিন্নরিবা রাইহে-বাতা ক্লাসিকেল ওই।
 সন্নাইমিটিগী মশক অমা যাওরি। (খুদম : মীথচি নোংথাং তেনকাপ্পা, কুমশিং কুমজা
 ননত্রবা, থরায় মহি ঈশিংনা, কোরৌ মঙাল শাংত্রিঙেনচিংবা; ফুশু মোম্পাক ওইনা -
 'কৈবুল ফুমদি মোম্পাক্রি', অশং অমান নাপী শিংনবু লম্পাক ওইনা - 'অশং অমান
 লম্পাকনি', অরাবা অমদি কায়নবগী মশক য়েকপদা - 'তারমদাই কোরৌগুম্মা, হেদো
 নাহে চল্লিবা'নচিংবা) মতাং চানা অনুপ্রাস অমদি উপমা অলংকারনচিংবা শিজিন্নে। শৃঙ্গারনা
 মপুং ওইরগা করুণ (সর্গ ৩ : ৮৩) অমদি বীর রস (সর্গ ৩ : ১৩২) নচিংবা যাওরি।

কবি শামুঙৌগী কাব্যগী মগুণ শীং থাবদা লেইরোই। মণিপুরী সাহিত্যদা অতাংবনি।
 ২০ শুব্বা চহীচাগী অঙ্ণবা মতমদা থোরকথিবা ক্লাসিসিস্ট কবিশিং - অঙাংহল, নবদীপচন্দ্র,
 দরেন্দ্রজিৎ - নচিংবগী ক্লাসিকেল পরম্পরারু খোঙ্গল মুংতনবা থৌদাঙ য়ারিবা ২১ শুব্বা
 চহীচাগী অহানবা দিকেদ অসিগী মনুংদা রিভাইবেলিস্ট অমা ওইনা থোরক্কা কবি
 শামুঙৌনি। মহাক রোমান্তিসিজমদা থাজবা আইদেলিস্ট অমনি। পুন্মকসিগী মথক্তা
 ক্লাসিকেল সাহিত্যদা খোজৈ পায়রিবা ক্লাসিসিস্ট অমনি। গুপচিন্না হায়জরবদা - কবি
 শামুঙৌদি কাব্য ইগদবা অশৈবনি। মঙোন্দা কবিত্ব শক্তিগী প্রতিভা লৈ। *সন্ধ্যাগী ঈশ :*
নুংশিবগী নুংশিবা - কাব্যগী অরোয়বা শরুতু মখা তানা ফোঙলকপা তারগদি - ঐথোয়না
 অশৈবা অসিগী কাব্যগী অশেংবা মচরিং অমা লেপ্পা গুল্লগনি। নোংমদি শোয়দনা কবি
 শামুঙৌগী মফম অমা মণিপুরী সাহিত্যগী কাব্যগী ঈচেলদা যাওবা গুন্স ঈশ্বরনা পীনবিসনু!

আশির্বাদ পীজরি।



শিংজমৈ, ইম্ফাল

তাং ২২/৮/২০০৭ ইং

(ডা. শরতচন্দ্র লোঙ্জোম্ব)

এক্স জেনরেল সেক্রেটারী

কলচরেল ফোরম মণিপুর

অইবগী কলমদগী

প্রকৃতিগী তম্পাক্তা নোংমা নোংমগী হোংলক্লিবা চীং, পাং, তুরেল অমদি অকোয়বগী শক্তমদা লমদমসিগী থবাই কোটি কয়ানা অবা-অনা মায়োকনরি। য়েলহৌঙৈগী বারী শীংবুনশিংগা শগোন্নরক্লবা লমলক্কী থবাই কয়ানা চীংশাং লম্মেগী মৈশা খাঙলি, লৈফম চাফম লৈরক্তবগী অরাবা নংলি; হুগী মশক ওইরবা পাং, কোম, তুরেলদা তাউফিং তাউফিং ঈরাকনরি। পুন্সি মমী ইশাম শাম্মা অরোইবা পুংজা ঙাইরি। অসুন্না অরাবগী ঈপাক্তা ঈরাক্লদুনা পুন্সি যাচংলক্লবা শা-উচেকশিংগী মরক্তা অথোয়বনি-ঐখোয়গী শঙাই।

থাইনদগী শঙাইগী নোয়-নোয় লাওবা হকচাংগী তোংশাবু কল্পকনরকই, মগী মচী চীরাংবু মীহৌনরকই। মাবু উরুবদা কনা অমতনা লেমনা থাদোকনিংদে, কলক-মীহৌবগা লেইননা হাংতোকপিবতা মথংই। অদুগা, মীওইবগী মীশিংনা ঈশিং ঈচাউগুন্না হেনগৎলকপগা লেইননা চাওখং থৌরাংগী খোঙজেলসু যাঙখংলকই। উমং-রামং কোকশিল্লকই। লমহাং-তুমহাং মাঙশিল্লকই। ঈশিং-নুংশিং মোৎশিল্লকই। লেপতনা হোংলক্লিবা ফিভমসিগা চাশিন-চুশিন্না হিংবা ঙম্বা মীরেবাক্কী শা-উচেকশিংনা ঐখোয় ইরক্তা চংলক্লি। মপান মরা তানা লৈবা হৌরক্লি। অদুগা মফমসিগী থবাই কয়ানা চীংদগী তমদা, তমদগী চীংদা যুমহোংনরি। মখোঙ যাঙবা কয়ামনা মণিপুর থাদোকনরি। চীংলোন লান্নরি। মাংলমচৎতা মণিপুর তম্পাক্কী চীংখোঙ চীংয়া শিনথুংনা লৈরম্বা শঙাইগী লৈফম-চাফম অশুম অশুম পীকশিল্লক্লুনা কেবুল লমজাউদা অরোইবা চংজফম লৌখি। ‘কৈ কিনা চেল্লগা শওম ওকনৈ’, মফমসিদসু অরাবদা অরাবা, মাবু অদুমক ওৎপিৰী, নৈবীরি। হৌজ-থেংখাঙ কয়াগী ঈশিং ঈচাও, ফুমদি মৈহৌ- লাংপোক্তা শঙাইনা লৈরক-খুল্লক্তা চেনশিল্লুই। মতমদুদা মখোয়বু কনবীবগী মছৎতা হাংতোকপীবনা অয়াস্বনি। মরম কয়াসিদগী শঙাইগী মশিং জর-জর হনথরক্লুনা ১৯৫০ অদুবাইদা মণিপুরদা শঙাই লৈত্রে, খোঙ্গুল মুৎত্রে হায়নখি। মতুংদা, ইনতরনেসনেল যুনিয়ন ফোর কনজারভেসন ওফ নেচরনা কেবুল লমজাউদা শঙাই ১০০ মুক লৈরম্বা থেংনখি। নুমীৎতুদগী মফমসি শঙাইগী লৈফম ওইরকপনা ১৯৭৭ তগী নেসনেল পার্ক ওইরে। হৌজিক মফমসিদা শঙাই ১০০

মুক অদুগা ভারতকী জুশিংদা ১০০ রোমগা লৈরি। করিগুস্থা মরম অমদগী মথোয় খরসিনা হেক মাঙখিবদা পৃথিবীদগী শঙাই খোঙ্গুল মুৎলে হায়নরনি।

শঙাইনা থাইনদগী ঐখোয় ইরক্তা লৈদুনা ঐখোয়গী অশেংবা লল ওইরক্লবসু গুসিদি মহাক পৃথিবী অপুস্বগী ওইরে। মাবু ঙাকপি-শেনবীনবগীদমক্তা পৃথিবীগী কাচীন কোয়াদগী মীৎয়েং চনরক্লি। শেলগী মতেং, পাঙ্গল থোনা কয়া পিনরক্লি। শঙাইবু ‘মণিপুর স্টেট এনিমেল’ ওইরগসু উরীষাগী নন্দনকানন্দা ‘স্পেসিস ওফ দ য়ার’, মাইসুর জুগী ১০০ রকশুবা মপোক নুমিৎতা ‘ওরার শঙাই’ বৃতিশ ইয়াররেজনা ‘কোনজার্বেসনা ওফ য়োর শঙাই ইজনাও ওরার বিজিনেস ওলসো’ হায়দুনা ইকায়খুম্রি। অসুক পাকচাওনা মীৎয়েং চিংশিনবা গুল্লিবা শজিনি-ঐখোয়গী শঙাই।

রাশী-গুন চংখোনা, চিংলেম্মা ফজবা শজি মখল খন্নরকপদা ঐখোয়গী শঙাইবু কান্নানসু চিংখনিংলমলোই। লাবাগী তিঙদা যাঙদা চুম্মা চুং-ফিরান চাবা মতো, ঙাংলেনবা কাঙচেং কুচুদা যাঙলেন কোরী চেঞ্জিবা, পীশুম মথক্তগী হৌরকপা মানবা মচীনা কোথক্তা থা মচেং শারিবা চীরোং, কোইরাওনবা মীৎকি তথক-তথকপা মীৎয়েং, থোক-থোক নোম্বা ফুমথক্তা খুমাঙ হোংলগা খুদুং কাওরিবা লমজেল-পুন্নমক তশেংনা শুমহৎনিঙাইনি। অসিগুস্থা মহাকী শক্তমবু য়েংনিংলকপা, মিতারকপা কুইরে। ১৯৭৫ দগীনি। মতমদুদা শঙাই জুরা অমা-অনি চীংমৈ চীংয়াদা তরক-তরক্কা খাজিল্লগা থম্বীরম্মী। মীয়ান্না য়েংনবনি। মনিং-মখা তম্মা লেজনিংবা মথোয়বু অফা-অপুন্ননা থম্বীরম্মা নুংঙাইরুদে। মথোয়বু উরুবা অদুনা অমুক্কা হেন্না পুকনিংদা অকনবা ইছল পীরক্তুনা শঙাইবু হেন্না হেন্না নুংশিরকই। থমোয়দা তাখিবা মমীদুনা চহি ২০ মুকী মতুংদা শঙাই (১৯৯৩), শঙাইনা ঐখোয়বু গাইহৌরি (১৯৯৬) কৌবা লাইরিকশিং পোকথি।

কৈবুলগী নারক্তা তুমিৎ, কাং, কাকফৈনা চওম শারিবা ফুমথক্তা শঙাইগী তথক-তথকপা মীৎয়েংনা মওল-মওল খলহনখি। মাগী মীৎয়েংগী অর্থ খঙনিংখি। ফাইরেলগী অঙাওবা লৈচিলগুম্মা ঐগী রাখলনা চহি ১৫ রোম কৈবুল লমজাউদা কেইপাই পাইরুই। নারক শীংলক্তা চংলুই। চীংমৈগী উচাল মরক চীংমায়দা নুমিৎ চুম্পা ফমলুই। মহাক থোরকপা গাইরুই। উন্নরকপা নুমিৎতা মাগী মীয়েংগী রাহং নম্বোনরগা হল্পকখি, উন্নরক্তবা নুমিৎতনা ‘করি তৌরবনো’ নিংবা কায়খি। খোংচৎ কয়ামসু পাবোং চীংদা মাবু থিরুই, তোয়াদা গাইরুই। খোঙচৎ কয়া ফুমথক্তা কুমদুনা মাগী খোঙ্গুল লিরুই। ফুমদিগী তানথা খঙহৌদনা ফুমদা পুংথবা যাওখি। খুউ, খাং যৌনা লৈখোমদা পুংথখিদুনা কাখৎপা রাখি। মরাইবক থিরবা শঙাইদো, মথোয়সু ঐগুম্মা অরাবা নংলমগনি। চিংখৎপিনিঙাই লৈতবদগী পুন্নি লোমখিবফাও যাওঃমনি। চৈরকসিদা, শাদানবগী লাংনা ফাবীগদবগী

তানলুস্বসু রাৎতে। অসিগুহা অবা-অনা, খুদোংথিবনা শৌ-শারবা মফমসিদা শঙাইনা
লেপ্লমগদবা পুল্লি মরেলদু মীৎতা শং-শংনা উই।

চহি কয়া চংনা হংজা-চৎচরুবা, থিজিনজরুবদগী সনামানবীগী মীৎয়েংগী অর্থ
মশেম-মরাং উরকই :

“সনামানবীগী মীৎয়েংদো ! বাইদি যাওদে হায়ববু ঙাংথোরকপা লোন্দগী
হেন্না ময়েক শেংই। থমোয়দা চৈনা ফাওহল্লি। মহাক্কী কোয়রাওনরবা মীৎলাগী
হীরাগুম লুরবা মীৎনহা অনিনা অশাংবা পা মরক্তগী তথক-তথক্কা য়েংলকপা
মীৎয়েংদুগী অর্থ সমুদ্র ঈমায়গুম গুমথৈ নাইদে। নোংমদোল লৈচিলগুম রাখল
মওল মওলহল্লি। শাদানবগী তেন্না পাল্লবা উচেক অমনা হৈমুল ফারবা উইহেনা
লৈপাক্তা থরো কাংক্রম ওনবগুম ওনগনি অদুগা, সনামানবীগী মচিল থৌরবা
মীৎচি তেন্না থমোয়দা লেংত্রবা মহাক্কুনা অয়ো চৈনাদি ফাওদনা ফুস্বননা লেপকনি।
মোনালিসাগী মীৎয়েংগা মীৎচানরুবা কনানা, মথমোয়গী পাওথোঙ ফোঙদোকচৈ-
কপথোকই, নোকথোকই, হরাওবা ফোঙদোকই, শাওনিংবা উৎথোকই। অদুগা
সনামানবীগী মীৎলমদা তারুরবা মহাক্কুনা শাওনিংলস্বা তোকথি, নোকনিংলস্বা
কাওথি, হরাওলস্বা লেপথি, কপনিংলস্বসু মাঙথি, মশাগী মথমোয়দা তাশোন্না
চক-চক থিন্না মীৎ অনিমক পাঙনা-পাঙনা অদুমক মঙলাকনৈ। মহাক্কী মফমদদি
থাবল ফরবা অহিংসু খোইরাং-খোয়শাওনিঙাইনি, নোংয়াই ইচিক ঞ্জকপগী অইংবনসু
ওলাং-ওনশাওহল্লি। অদুগা, নিদ্রা লাইরেশ্বীগী মচিন থৌরবা তেনসু ময়া কুল্লগা
হন্দোকথি। তশেংনমক সনামানবীগী মীৎয়েংদা ঙাওরোইদবা কনামতা লৈরমলোই,
লৈরম্লগদি মহাক্কু থমোয় পান্দবা নুঙগী শক্তম শোয়দনা ওইরমগনি।

সনামানবীনা উন্নরুবা মীপুম খুদিংদা লোনথোক্তবা মীৎয়েংনা রাহং কয়া
হংদুনা লাক্রি অদুবু পাউখুমদি কনামতনা পিবীরমদে, রাখলগী পোংলুমদমক
কোকথোঙনরগা হনথি। পাউখুম ফঙহৌদ্রবসু মহাক্কী রাহংদি লেপত্রি, বাইহেনা
থল্লবা কোয়রাওনবা মিৎলা অনিদুনা উরুবা খুদিংদা য়েংলুই, পীরাংনা থুমহংলবা
মীৎলু অনিদুনা লাংতকননা হংবগুম তৌই-এগী ইরাল করিনো।”

- সনামানবীগী মীৎয়েং (১৯৯৮)।

নোংমা (ফ্রেব্রুয়ারী ২০, ১৯৮৩), চীঙমৈগী অরাং-নোংপোকলোমদগী শঙাই
লাবা অমনা মাংথারগা অমোম অমা অদুগা পিক্রিবা মচা অমনা তুংইন্দুনা চেপ্লকপা
উরুই। য়ান্না পাখংনা চেপ্লকপা মাগ্লি। মতমদুদা চীংমৈ-তোয়াচীং ফাওনবা হিরম পাক্সা
লৈরস্মী, হৌজিক্তি শেংদোপীদ্রবা ফুমদিনা ইফুন ফুনত্রে। শঙাই লাবদু ইরা বাদনা হিরম
লান্না চোংথি, অমোমদুনা ঈশিংদা তাশিল্লি (অমুক কাখংলগা চেনথি), অদুগা মচাদু

হিরম লানবা ঙমদনা লেপতুনা লৈ (মতমদুদা মচাদু খোংরা হায়বা লাপমনখিবনা তাবা ফংদে, মমা কৌদুনা খোংরা হায়নদি খল্লি)। শঙাই লাবদুনা হিরম বাংমদা খরা চৎথোংলুগা লেপতুনা লৈ। নুমিংতুদগী শঙাইনা মপাঙ ঙাইনা ঙাইনা লমজেলমিমৈ হায়বসি তশেংনা খাজখি। খুদোংখিরা তানজা অসি ফাওবা পারী-পুরীগী হৈনবী শাজৎ কাওনদে। মথোয়না মীপায় খোঙজেল লমজেলসি চেক্সকপগী মরম ওইরমগদবা মাল্লি, নুপা অনিনা শীংজা মপুল কোকথোংনরগা থোকখিবা উই। থৌদোজুবু নিংশিংনা চহি ১০ গী মতুংদা ‘এবু অমুক্তা কন্বীযু’ মীংথোনবা রেদিও দোকুমেন্টরী (১৯৯২) অদুগা লাইরিক ওইনা (১৯৯৭) খুদোল তাজখি। ঙসিনা অমুক পুন্সি যাচংলুরুবা শঙাইগী অরোইবা তেংথাখোল ওইনা লানথোকচরি - সন্ধ্যাগী ঈশৈ : নুংশিবগী নুংশিবা।

শৈরেংবু ক্লাস নাইনা তল্লজুবা ঐঙোন্দা লাইরিকসি ওইনবা শাগৎপদা ওনথোক্লা অরোবা মায়েকুখি। মতীক মণ্ডন লৈরবা শজি মখলসিগী অরোনবা পুন্সি বারীবু করন্না শেমজিন-শাজিনগনি। লেংশিনগনি। করন্না পাউদমগনি? ফনমক ফজবা মচু-মচুগী লৈশিং ফংলগসু লৈরাংবীনা হৈজদবদগী জুম-জুম্বা লৈপরেং ওইবা ঙমলোই খনজবদগী কয়া রাজখি। অহানবদা খল্লুই, বারীগী মওংদা শৈথাসিরা? চেনা ফনা য়ান্না ইরুই। চেতা মাঙলগা তোকখি। অদুদি, অদুদি ...? মতম কয়া অমুক হৌখি। ইং ১৯৯৯ দা কৈবুল লমজাউগী খাঙ-ঙথোং খুনিঙথেক হায়নবা মফমদা শঙাই অমোম অমা শাদানবগী লাংদা শিরম্মী। এনভাইরনমেণ্টেল সোসিয়েল রিফোরমেন্স এন্ড শঙাই প্রোতেকসন ফোরমনা শা হাৎপগী খোঙ্গুল লিরুই। শা হাৎপা ফাখি। অসিবা শাদু গারী ট্রক অমদা লৈগী দোলাই তোংহনখি। কৈবুলদগী ময়াই-লম্বী পরিং লাকুগা সরকারদা বাকৎলম্মী। মতুংদা টিদিম লম্বীদা হল্লকই। শঙাইদু লৈতবগীদমজ্ঞা ফোরমগী মীওইশিংনা থমোয় শোলা কপনখি। মরু শিৎনাননা কোকলগা অরোবা ফোঙদোকনখি। থমোয় কায়রবা খোংচৎতু যাওরুরগা হল্লকপদা তুম্বা যাখিদে। ঙাওন-শাওনবা মরজ্ঞা শঙাইগী অরোইবা তেংথা ঈশৈ ওইনা পুথোকুবগী বারেপ লৌখি। শৈরেংগী মওংদা লাইরিকসি ইবা হৌখি - সন্ধ্যাগী ঈশৈ : নুংশিবগী নুংশিবা।

লাইরিকী ময়াঙদি উচিন-নাচিনা শাগৎচরে, অদুবু হেনা লুবা অমমুক মায়েকুদৌরি। শঙাইগী পুন্সি বারীগা শাগোন্মবা বারী শীংবুন ময়াম অমা লৈরি। ইরমগী কয়ানি, মীরমদগীসু। কদ্রক-কদ্রক লাওবা বিগ্যানগী রাইহে রাতানা মরোল অমা। মথোয় ময়ামসি করন্না লেংশিনগনি? চাশিন-চুশিনহনগনি? অরোবা অরোবা, লাইরিক মচাসিমা পুথোকুবা হোংনবদা চহি কয়া হৌখিবা খঙহৌদে।

তুমা শুদবা অঙ্কা মশিং মরক্তা মঙা অদুগা তরেং অনিসি ঐথোয়গী কলচরদা যান্না নকশিল্লি। মীওইবগী হকচাং শাগৎপদা মৈ, ঈশিং, নুংশিং, লৈপাক অমসুং অতিয়া হায়বা পোংলম মঙা চংই। থরাইসু মঙানি। মশিং তরেংকীসু অদুমঙাই-চৈওল অমগী নুমিং তরেং, হেলোয় তরেং, লাইরেস্বী তরেং হায়নৈ। তাঙকক তরেং যাওবা (শৈহৌ যাওরগা) লাইরিকসি পরেং মঙা মঙানা পদ নংত্রগা লমায় অমদা পদ মঙা মঙা ওইরগা (থরাই মঙা) রাইহৈ তাঙকক তরেং তরেংকী (লাইরেস্বী তরেং) ঈশৈনি হায়না খনজবনি। শঙাইনা নাওপুবগী মতম মপুঙদা থা তরেং (নিপাল চংলকপদা মচা পোকই) অদুগা কদেংনা তোরবুংদগী ফারকখিবা শঙাইসু থা তরেং নাওপুরবী মমানি। লাইরেস্বী তরেং খুদিংগী অরোইবা ময়েক/রাইহৈ য়ারিবমথৈ মান্নবা হোৎনজৈ। করিগুম্বা অশোয় অঙাম য়াওরল্লবসু ঙাকপিগনি।

লাইরিকসি ইজবগী মরুওইবা পান্দমসু মঙানি। পান্দম অমদা, শঙাইগী মশক খঙমিন্না। ঙসি মালেমদা ফংলিবা শজি মখল ১০০ মুকী (মণিপুরদা ফংবা মখল মরি য়াওরি-শঙাই, খরশা, শাজল অদুগা শজি অঙাঙবা কৌই) মরক্তা শঙাইগুম্বা চংঙখোনবা অনি শুরমলোই। অদুঙৈ, ত্রেতা যুগতা সিতাগী থমোয় ছবি হায়নবা সনাগী শাজি অদুনা মঙোন্দগী হেল্লমলোই। অদুগা, মমান্নবা অতৈ শজিশিংগী মরক্তা মহারুা খাইদগী হেল্লা ফিভম শোন্না হিংবগী মরেক-মহাও য়াওদ্রবী ওইরি। মণিপুর ব্রো এন্ডিলর দিয়ার, দানশিং দিয়ার ওফ মণিপুর, এলদ'স দিয়ার, থামিন দিয়ার, পুন্নমক শঙাইগী মমীং ঙাক্তনি। অদুগা, *সরভস এলদি এলদি* হায়বনা মহাকী বিগ্যানগী মীংনি। মীংসি থোন্না হোৎনবদা পারসি এলদ, গুথ্রি, মেকক্লিলেন্দনচিংবা বৃতিশ মচাশিংনা য়ান্না রাজখি। কৌইচেন চেন্নখি (মরিগুম্বা তাঙকক)। শঙাইবু নুংশিজবা ঐহাকনদি মাবু সনামানবী কৌজৈ।

মণিপুর শঙাইগা শকমান্নবা শজি মখল অনিমসু মণিপুরগী রাংমদা লৈ। অমনা থামিন (বিগ্যানগী মীং : *সরভস এলদি থামীন*) কৌদুনা ব্রমা (ম্যানমার) দা লৈ। অনিগুম্বা অমনা লা-মাঙ (বিগ্যানগী মীং : *সরভস এলদি সিয়ামেনসিস*) কৌদুনা থাইলেন্দ, লাও, কম্বোদিয়াগী মফমশিংদা লৈ। শঙাইগুম্বা মথোয় অনিশু অতাঙবা শজি অদুমক ওইরে। মাগী মাগী লৈবাকী আইনশিংনা ঙাকপি শেনবীরি।

মহৌশাদি মণিপুরদা লমলকী শা-উচেকশিং মরাং কায়রস্বী। অদুগা মতমসিগীনা মথোয় অয়াস্বা মতমগী খোঙলৈ নংদুনা অতাঙবা মখল ওইরে। মশক উখিদবা/খোঙ্গুল মুৎখিবসু কয়ামা। অদুঙৈগী পেংবা, থরাক, ঙাতোন, খাবকশিং মশক উখিদ্ৰে। তোকপা, পাইবং, মোইরাংশাখিবী, ছইথৌ, কৈজাও, শামুশিং মমীংতা ঙাইরক্রে। মহৌশা নিংথমখাদা চাক্তাবা পাইরকলস্বা লমঙানু ময়াম অমা ঙসি মণিপুর যৌনরক্রে। যৌরক্ৰিবা খরগী

মশীংসু অঙ্কপা ফংনা হনথত্রে (মঙাশুবা অমসুং তরুৎকশুবা তাঙকক)। লমদমসিগী
শা-উচেকশিংগা শকখঙনবা হায়বসু লাইরিকসিগী পান্দম অমনি।

পান্দম অমদা অমুকসু অহল লমনশিংনা থস্বীরস্বা বারী-শীংবুন, পাউখোঙ,
পাউরৌ-পাউতাক, প্রমান-পানথৈশিংগী বিগ্যানগী বাহনথোক খঙনিংলুই। খুদম অমদা
(শৈহৌ), কৌব্রনা লেমফু ..., লোক্তাক সনা তেঙ্গোং... হায়নবগী বিগ্যানগী বাহনথোক
করিনো? চহিগী নোংজুথা য়ৌরকপদা ‘কৌব্রনা কুমদস্বা’ হায়নরিবসি করিগীনো?
মহৌশাগী যাওলদা খা-নোংপোক্তগী হৌরকপা সমুদ্রগী ঈশিং মনিল পুরকপা নুংশিংনা
মণিপূর য়ৌরক্তনা কৌব্রদা য়ৈরবা ওইরমগদ্রা? চীংগী তুরেলশিংগী মরক্তা বরাঙ্কী
মশা-মরেং ওইরিবা ঈয়ে তুরেলগী ঈচেল যান্না কল্লি। তুরেলসি হুনথা হুনথা চেল্লি।
মসিনা ঈশিং চাওরকপদা তুবং লাঙ্লুবা ঙমনদে। বারী অমদা লনগী মবেম্মা ফৌওইবী
লাইরেস্বীনা কংলৈ থাদোক্তনা চংলগনি হায়। কৌব্রনা ঈয়েগী ঈশিং য়ৈখংতুনা ফৌওইবী
লানবা ঙমহনখিদে বারীনৈ। মসিবু মশালুন্না ঈশিং মনিল পুরবা লৈচিলনা কৌব্রদা
য়ৈরগা নোং কন্না চুমনখিবদগী ঈয়ে তুরেল লাকঙম ফাঙমদনা ঈশিং চাওবগা মরি
লৈনরমলোইদ্রা? অদুগা কৌব্রদগী থক্তোরকপা লৈচিলগী শরুৎ খরনা খা পাংনা হুমখিববু
ফৌওইবীনা খা লৈবাঙ্কী লোক্তাক য়ৌরকপা হায়নরোইদ্রা?

লমদমসিগী থোইদোক হেন্দোন্না মোইরাংগী লোক সাহিত্য, শাইওন-লাংওন
বারীশিংদা শঙাইগী মরুওইবদু শৈখাজবসু লাইরিকসিগী পান্দম অমনি। হিরমসিমক্তি
চাংজৌ নাইদনা পাক-চাওই। ঐগুস্বগী ঈতিব্রা ঈপাকসী কুমলুবগী থোনা লৈজদে।
মপান্দা লেপ্লগা উরু-তারুবা খরা পাউদমজবনি।

থাইনদগী নিংথৌগী হিয়াং হিরেলদা শঙাই মকোক অদুগা হিনাওদা খুমন কাকপগী
মকোক হাঙ্গগী বারী তাজরকই। মতীক-মঙন লৈরবা হিজন হিরাওগী বারী থেংনরুই।
হৈত-হৈত অপংবগী রাখলনা লাস্বা ফংবা লুবাংগী পুদাংকোইনা যাওরৌ শঙাই ওনখিবা
(অহুমশুবা তাঙকক), লুবাং নিংথৌ পুন্সিবনা কৌবা-ইঙেল চাঁদগী উনিংথোনা হি শাখিবা,
লুবাংঈ তুরেলদা অহানবা হিতোংবদা পুদাংকোইনা ওনখিবা শঙাই শরু হিথক্তা থমখিবা;
মৈদিংঙু থরানথাবগী মতমদা খুমনগা ঙাইওইনবা, অরোনবা লানফম অমদা মৈতৈনা
খুমন কাকপগী মকোক কক্লুগা হিদা হাপলগা পুরকখিবা, পুন্মক হাপনবা হোংনজৈ।

অদুঙে, য়োইমোংবা-তাওথিংমাংনা কংলৈগী তু-খোঙ তেংখিবা (অহানবা তাঙকক),
কাকয়েল মীঙস্বা কৌবা হিংচা-য়াইতস্বা উচেকপু মচিন-মনাওনা হাংখিবা, উচেকী মশানা
লোক্তাক ফৈনা থংখিদুনা ঈশিং মোখংলকপা (ঈথিং কৌখিবগী বারী), থোইরিতাক্কা

শঙাইগী লৈবাক কৈবুল লমজাউ ফাওনা খোরদাক তুরেল তৌখিবা, লানফম অমদা কৈগুম কিনবা মৈতৈ নিংখৌ শোকখিবা/ফাখিবা মফমনি-কৈবুল লমজাউ কৌখিবগী বারীশিংসু মতাঙ মতাঙদা থেৎচিল্লবা হোৎনজৈ।

য়েলহৌঙৈদগী লৈরক্লবা লোক্তাক পাৎনি। মোইরাংগী মতীক লৈরবা শাইওন-লাংওন পুন্মক মহাকী তম্পাক্তনি। মহাকনা পুন্মক খঙহৌই/উহৌই। কুমজা খুদিংগী শজিবু চৈরাওবা নংনবা লৈশাৎলিবা কোষীৰৈগী লৈওন বারী মহাক শিং-শিংনা খঙই (মঙাশুবা তাঙকক)। মোইরাং লৈবাক কুমখি-কুমগাংদুনা অবা-অনা কোকনবগীদমস্তা কদেং থাংজহনবনা তোরবুংদা শাফাবা চৎপা, চৎলমদাইদা মহাক্সা তোনু লাইজিংলেস্বীদা কোষীৰৈ চৰোং পিরস্বা, কদেংনা তেবুংদগী নাওপুৰবী শঙাই ফারকপা, তোনুনা কোনুংগী লৈমা ওইখিরমদুনা শঙাই অমোমদু কৈবুলদা অমুক থাদোকখিবা, মহাকী মচা-মশুশিংনা গুসিফাওবা কৈবুলদা লৈরিবা, ... লোক্তাক মাди লোইনমক খঙহৌই।

অইবনা যান্না লুনা খনজবা পান্দম অমনা, মতমসিগী জাৎ-কাঙলুপ মরস্তা য়েংখিনবা খায়বুং-খায়বুং তাবা কোকহনবনি। কৈবুল লমজাউ অদুগা লোক্তাক পাৎতা শা-উচেক ময়াম অমা লৈমিন্লে। কৈবুল লমজাউদা শঙাই, খরশা অদুগা লমওকশিং নুংশিনা লৈমিন্লে। লমলস্তা লৈমিন্লেবিবা মখেয় ময়াম মরস্তা অমনা অমগী হক গুৱা চৎনৈ। লোক্তাক পাৎতসু অদুমঙাই। মফমসিদা উচেক মখল ২০০ রোম লৈ। মখেয়গী মরস্তা মফমসিদা মরুম মচা কোজুনা লৈবা কয়ানি অদুগা মতম মতমগী চাক্তারবসু কোজায়নি। নিংখমখাদা অবাংথংবা পৃথিবীগী মফমদা উল মপাক-মপাক্সা কুপশিনখিদুনা লৈফম চাফম লৈরস্তবদগী খরা শাফগদবা মফম থিরকপা উচেক ময়াম অমা লোক্তাক য়ৌরকই। শঙাইগী জগোয় য়েংবা লাকই, কৈবুলদা ইরম অমসুং মীরমগী উচেক ময়াম ইপুল পুন্নি (তরুকশুবা তাঙকক)। খৌদোক অমদা মীরমদগী পাইরকপা গানু খারানা খরা ফগদ্রা খন্না তৌরুবা থবক অমনা উচেকশিংগী মরস্তা মৈ হৌনা শাওনরকখি। ইরমগী উচেক, মীরমগী উচেকশিংগী মরস্তা নাকপাক-নাকপাক তান্নরক্তুনা উংখংনরকখি। পুন্মক খনথবা ৰাংহৌবা, খৌজ্বেংগী ৰাখলনা থোকহনবনি। ভাব তান্নরগা ইফা ফখি। মসিমক নংত্রা গুসি ঐখেয় খুনাইনা পামনরিবা?

লাইরিক অসিনা খুই ওইরিঙৈদা সি আই কলেজদা মণিপুৰিগী ওবা ইবোপিসক নোংথোম্ব অদুগা এল সানোয় কলেজদা মণিপুৰিগী ওবা শরতচন্দ্রা নোংথোম্বা অনিনা থৰাই যাওনা পাবীখি। বনালগী অরুম-অয়াং, ৰাইগী অথেং-অমেং কয়া তাকপিরকখি। মসিগীদমস্তা ওবা অনিগী মফমদা শিংবা গুমলৰোইদবা লমন তোনশিনজৰে। অদুগা লাইরিকসিগী কাচীন-কোয়া থুংদবা কয়া ইবীরক্লবা হায়জৰুন্দা হৰাও হৰাও যাবীরকখিবা

কলচরেল ফোরম মণিপুরী হান্গী সেক্রেটরী সরতচন্দ্র লোংজোম্বগী মফমদা তৌবীমল
খঙবা উৎচরি।

লাইরিক অসিগীদমক্তা কৈবুল লমজাউ নেসনেল পার্ক মনুং চংদুনা শঙাইগী
খোঙনেং খোঙদাফম, অরোন-অথুপ পুন্সি মরেল য়েংবা ফংহনবীথিবা অমদি পার্ক
মনুংদা ইতেং পাংবীথিবা ফোরেস্ট দিপার্তমেন্টকী মীওইশিংবু থাগৎচরি। থোইদোক
হেন্দোরু ইয়াম্বা শকুবা শ্রী ওইনাম বাবুনা হিবান্দা তান থারগা শকথিবা খুলং/খুনুং
ঈশৈশিং ঙসি ফাওবা কাওবা ঙমদি।

লাইরিকসিবু মীয়াম মাংদা পুথোকচনবগীদমক্তা মশক শেখীরিবা লময়ানবা
প্রিন্টসগী ইচিল ইনাওশিংবুসু ঙমথে লৈতনা থাগৎচরি।

অরোইবদা লাইরিক অসিনা মরম ওইদুনা মালেমদগী খোঙ্গল মুৎশিম্বুবা শঙাইগী
মীয়ামগী পুন্সিং খজিক্তং চিংশিনিবা ঙম্ববদি ঐগী হোৎনজমন পুন্সমক মইহৈ য়াক্সে খনজনি।

নম্বোল, নিংথৌকাবা,

সেপ্তেম্বর ১০, ২০০৭

শামুঙৌ

(শামুঙৌ)

কুবকী ফোঙথবা লাইরিকশিং

১।	চহি কয়াগী মমাঙদগী (শৈরেং)	১৯৯৬, চীংথুবা শামু
২।	কোরোহনবগী অমুবা মঙাল (শৈরেং)	১৯৯৭, খাইদেম তোম্বা
৩।	সুরগী লৈবাক্তা নোংমা (বারীমচা)	১৯৯৭, কুঞ্জো নিংঙোম্বা
৪।	এরিস্টোটলগী পোয়টিক্স (শৈরেং কলা)	১৯৯৭, বি. এস. রাজকুমার
৫।	নোং নঙসু চুরখো (শৈরেং)	১৯৯৮, ধজমনি খোইনাইজম
৬।	হনুবীদি হিংহোরি (বারীমচা)	১৯৯৮, ইবোপিসক নোংথোম্বা
৭।	অনৌবা মঙাল অমগীদমক (বারীমচা)	১৯৯৮, সালাম শান্তিবালা
৮।	সনামানবীগী মীংয়েং (বারীমচা)	১৯৯৮, ডাঃ কেএচ শামুঙে
৯।	লৈহাউগী লৈনম (বারীমচা)	১৯৯৮, শরৎচন্দ্র নোংথোম্বা
১০।	লোয়ালমগী বসন্ত (উপন্যাস)	১৯৯৮, এন. মংলেম
১১।	খুজংগী ঈশৈ (শৈরেং)	১৯৯৯, লাইমুজম রামেশচন্দ্র
১২।	অরিবা মণিপুরী সাহিত্য নৈনবা (অহানবা শরুক)	১৯৯৯, অহোংশাংবম তেজমনি
১৩।	নুপীদা রাজনীতিগী শক্তি হেনগংহনবা (বাবেং)	১৯৯৯, তোইজম বিহারী সিংহ
১৪।	থাঙ্গী অমম্বা নাকল (শৈরেং)	২০০০, সলাম তোম্বা
১৫।	মৈতৈ লমজা (উপন্যাস)	২০০২, এন. মংলেম
১৬।	চিত্রকার (উপন্যাস)	২০০২, সলাম তোম্বা
১৭।	কুশ কহুং পতংগা ঔর কথা এক গাও কি (অনুবাত) (শৈরেং)	২০০৩, মেঘচন্দ্র হৈরাংখোংজম
১৮।	নোংহৌ (সোনেত সিক্যেঙ্গ)	২০০৪, সলাম তোম্বা

১৯। প্রকৃতিগী তম্পাজা (বারেং)	২০০৪, ডাঃ খাঙেস্বম শামুঙৌ
২০। চোয়জাইনরবা লৈরাং (শৈরেং)	২০০৫, চিরোম ইবোতোন সিংহ
২১। লৈরোল শাৎলে (শৈরেং)	২০০৫, খাঙেস্বম ইবেতোন দেবী
২২। উমংলাই হরাওবদা অনৌবা মীৎয়েং অমা (নৈনবা)	২০০৬, ইবোপিসক নোংথোস্ব
২৩। সক্ষ্যাগী ঈশৈ : নুংশিবগী নুংশিবা (খণ্ড কাব্য)	২০০৭, ডাঃ খাঙেস্বম শামুঙৌ
২৪। ভারতকী খনগৎলবা ফুঙ্গা বারীশিং (ফুঙ্গা বারী)	২০০৭, খাঙেস্বম ইবেতোন দেবী

য়াওফম

১।	শৈহৌ ঃ সনামানবী	১
২।	কৈবুল লমজাউদা	১৮
৩।	খোয়নৌ চামবীগা	২৫
৪।	হিয়াং হিরেলদা	৩৬
৫।	তামনা তামনত্রবী	৬৫
৬।	আশাগী মাঙলান্দা	৭২
৭।	নুংশিবগী নুংশিবা	৯৮

শৈহৌ সনামানবী

- ১। চীংউ মতীক লৈরবা, মঙাল নোংথাং অয়াঙবা
লাইলজুগী অথৌইবা, লাইনিংথৌদি কুমপুবা,
থিরকপদা অহেনবা, লমদম-মা নিংথিরবা
খুনদিনফম লৈশেমেনবা, রাতানাফম অরোনবা
নংতরা খুন্দা হানবা, কংলৈ লমদম নিংথিবা ?
- ২। নংতরা লমদমা, মতীক লৈদা শোম্বা
পৃথি ইমা লনওইনা, নোংথৌ পানা লাইওইবা
কুমগী নোংজু কাঙদনা, অইং অশা খায়রিবা
মহৌশা লাইরেস্বীনা, মোমোন মোমোন নোক্লিবা
ফজবগী নিংথিনা, য়াওরৌ শঙাই পোক্লিবা ।
- ৩। চুমথাং মচু মচুনা, তিয়া পল্লা ঙাল্লিবা
খোংজোমনুবী তরেৎনা, থাগী লৈবাক ঙাল্লিবা
নোংথাং কুফেৎ কাফেৎনা, নোংচুপ চীংয়া ঙাল্লিবা
চীংথ্রাও পরেং পরেৎনা, নোংপোক চীংমায় ঙাল্লিবা
সনামানবী শঙাইনা, কংলৈ শিল্লা ঙাল্লিবা ।
- ৪। লৈশেমঙৈদা মপুনা, তম্বা শিনথা পীখিবা
অতিয়াবু লৈশেম্বা, হারাপানা য়ৈখায়বা,
মপু লুরুক রাখলনা, নোংথাংলৈমা পোকখিবা
লাইরেস্বীগী মীংচিনা, হারাপাবু শুমখিবা
লমদমদুনি লাইয়ান্না, পাওশা ঈশৈ শকখিবা ।

সন্ধ্যাগী ঈশৈ : নুংশিবগী নুংশিবা

- ৫। “য়াওরৌতগী শঙাইনা, মচী কেককরু থোজুরি
ললহানপুংগী কাকফৈনা, মনা হুমাই সাতরি
তোকফমদগী ওমুনা, খোইচু তোংলোং চিনতরি
কোংপতগী ঙাখানা, চেংলৈ কানক নজুরি
গুরা মই হান্দরি, যাংকোরু মপাল সাদরি...”
- ৬। মতম তরু ক লোয়নবী, পুঙলোন তানথা কায়দবী
চীংনা পল্লোন পলোনবী, লারোল তরেং থাখুস্বী
নোংজু-নুংশা খায়রিবী, লাইজ ঈমায় নীল্লিবী
অশং চরে থোল্লিবী, থরায় লিশিং য়োল্লিবী
মতীক ময়াই চেল্লিবী, কাংলৈপাকনী নুংশিবী।
- ৭। নোংদোল থরান তরেংনা, মাইচৌ তরেং পোকঙস্বা
কোরৌ তরেং শক্তমনা, নুংজেং তরেং ফাওঙস্বা
লাইরেস্বীদি তরেংনা, মীংকুপ-নাহুম শিংলিবা
খুজেং-পালোয়নদুনা, কোয়না লৈনা শংলিবা
লমদমদুনি কায়দনা, মহোশাগী ললঙইবা।
- ৮। ইরিল নম্বুল পরিংনা, খোয়রি লিশাং থারিবা
মায়কৈ মরি হাঙদনা, খোইয়ুম থোঙঙাকনরিবা
থাংজিং রাংব্রেন পনঙাকনা, মারজিং কৌরু পনশাবা
পাখঙবা লাইনিংথৌনা, কংলা মেন্দা ঙোল্লিবা
পোইরৈ লমনি নিংথিবা, অরাং অপা লৈত্রবা।
- ৯। খোইয়ুম মতীক অমনা, ওইরি তিয়া, নোংদোলগী
খোইয়ুম মতীক অমনা, শোল্লি মালেম পৃথিগী
খোইয়ুম মতীক অমনা, হুন্নি নুংশিং মালংগী
খোইয়ুম মতীক অমনা, হাপ্পি মৈশা তাইবংগী
খোইয়ুম মতীক অমনা, পীরি লাইজ থরায়গী।

- ১০। মালেম লৈশেম হানবীনা, লৈমরেল শিদবীনা
ইমোইনু 'হোঙবী কৌনা, তাইবং শিনথা কায়দনা
মীৎকুপ পুংজা তুমদনা, কৈদা শোয়খিনি খন্না
অবা অনা কাউথোক্কা, মপুগী শিনথা লুন্না
ঙাক্লি শকনাইদবীনা, লৈরক কোনশাং শিনথুংনা।
- ১১। লাইরেশ্বী মীৎয়েং' মনা, কারি নোংহৌ তিযাদা
ফুরা মথোল মথোলনা। মালং মীৎচি তানথাদা
হিতান্নরি লৈচিলনা, নিংথৌ তুরেন ঈচেলদা
চেংলৌ হেনবী নুজানা, চিংহী শম্বাল লাংবদা
শান্নবগুম ইরোইনা, চন্দ্রনদি হিদেন্দা।
- ১২। লাইরেশ্বী থৌদা' মদা, লৈচিল শক্কোন হোংলকই
মুরা চীংদোল পরেংদা, চীংলাই পরেং থোরকই
নোংমাইচীংগী লুতোন্দা, দলাল মথোল শারকই
নিংথৌবাক্কী ওমথৈদা, শামী-লান্মী লেঙলকই
শঙাইশেলগী লমজেলদা, হিরম লম্বী ইল্লকই।
- ১৩। মাগী মীৎয়েং অমনা, কুমশুরবী লৈচিল ওই
হামুক কান্মী ওইরক্কা, তুবী ময়ায় কারকই
নোংলিক পরেং পরেংনা, মালেম লিশাং থারকই
ঈরম-খোংলম কংদনা, ঈচেল ঈফাঙ নাইরকই
মহৌশাগী খৌশিলনা, থবায়গী থবায় হাপ্পকই।
- ১৪। মাগী মীৎয়েং অমনা, পা-নি নোংদোল তিয়াগী
মাগী মোমোন অমনা, মা-নি মালেম পুথিগী
মাগী ইঙ্গিৎ অমনা, হাপ্পি মতীক থবায়গী
মাগী খোঙথাং অমনা, পীরি ঈনিল হকচাংগী
মাগী শাথেক অমনা, ওইরি নিংশা তাইবংগী।

সন্ধ্যাগী ঙ্গৈ : নুংশিবগী নুংশিবা

- ১৫। গালেম ইমা সিয়োমদা, তুমখুন্নিবা থবায়শিং
লৈপাক লৈমা মথাদা, চাউজরিবা উপালশিং
উশা কারোং উফেদা, মেঞ্জে লাংলি উরেশিং
মতম পুংলোন তানথাদা, নোকচরিবী লৈরাংশিং
নোংদোল লাইজ ফংবদা, থবায় হাপ্পে থবায়শিং।
- ১৬। লাইজনুংদা লেমলৈনা, খুরক হাংদ্রে কংলৈপাক
ইঙা শৈশক হারিনা, পুমনিল-নিঞ্জে কংলৈপাক
পুংজা পুৰী চেব্বানা, যাকায়রক্রে কংলৈপাক
চীনুং উমং যাওরৌনা, খৌশারক্রে কংলৈপাক
খোইয়ুম মাগী থৌরাংনা, বাংত্রে পাদ্রে কংলৈপাক।
- ১৭। মায়কৈ ঙাক্রে লাইয়ান্না, মথৌ মঙম য়েনথোকনা
অরাং ঙাক্রে মারজিংনা, চীংঈদা নোংমাইচীংনা
মৈরম ঙাক্রে ইরুম্না, নোংপোক্তা শোরারেলনা
খাদা ঙাক্রে বাংব্রেন্না, সনাথোংদা থাংজিংনা
কৌক্র ঙাক্রে লোয়ানা, নোংচুপ খোরিফাবনা।
- ১৮। লাইরেশ্বীনি অহেনবী, ফৌগে লনগে চোলহনবী
অরাং অপা লৈতবী, হায়জা খুদিং পীঙস্বী
কোরৌ মৈশা খুইদবী, অহিং মিশেল খাঙঙস্বী
কংলৈ থুংনা কোয়ঙস্বী, শাইওন য়াস্বী লাইরেশ্বী
কোলেই নিংথি ফৌওইবী, লৈরি কংলৈ ললওইবী।
- ১৯। শাইওনবীনি মহারুা, খোঙজেল ইন্না মতমগী
লাংওনবীনি মহারুা, পলেম ওইনা মালেমগী
অপোকপীনি মহারুা, চীংবুরোই তম্বুরোইগী
নাওকোনবীনি মহারুা, তাইবং থবায় পুস্বগী
নাওশুস্বীনি মহারুা, পলেম ওইনা অহীংগী।

- ২০। ইমানি ইংতপ্লবী, ইচিক ছম্মা থাবলগুম
ইমানি পীনাইবী, কোরৌ মৈরা নুমিৎকুম
ইমানি চাংজৌ নাইদবী, থরানমীচাক লমদমগুম
ইমানি পোৎখাদবী, চীংনুং লাইজ ঈফুৎকুম
ইমানি নাওয়োকফবী, সমুদ্রা ঈরোননুংগুম।
- ২১। তলা উজাউ উরেলগুম, লোইনাইদবী লনগৈনি
অহিংগী থাবল্লেগুম, লৈনম চেনবী মহাকনি
থরো-থারিক-থম্বালগুম, লৈহী চেনবী ইমানি
কেতুকীদি লৈরাংগুম, 'খাঙকম্বী অপোকপীনি
কালেনগী লৈপাকলৈগুম, থোনাফবী পলেমনি।
- ২২। ফৌওইবী কোবী মহাক্সা, প্রকৃতিগী শক্তমনি
মাগী শক্সোন শক্সোমা, তাইবং মতীক মঙালনি
অশাও খাম্বী মৈশানা, নোংলৈ নুংশিং ওইবনি
নুংশি চানবী মীংয়েংনা, ঈশিং কংফাল খায়বনি
অইং অশা চাংতম্মা, পুঙ্কৈ লনথৈ লেপ্লনি।
- ২৩। নোংপোক চীংগারকপদা, নোংদোল কোরৌহনবনা
নুংতি নুমিৎ মতৌদা, মপু শিনথা কায়দনা,
ঙাল্লি য়াঙ্গোই শয়াঙদা, চুম্লি লিশিং পায়দুনা
নিংথৌবাককী মকোয়দা, কোয়রুন্নবা শিনথুংনা
হাপলুনবা তাইবংদা, থরায় মতীক রাংতনা।
- ২৪। নোংমা কোরৌ অমদা, ফৌওইবী লাইরেস্বীনা
খম্মকই পিবুকনুংদা, খোয়দৌ তিল্লাং য়োৎথনা
থারগে পামদ-পামদা, পোইরৈ লমদম নুংশিনা
খোইনৌ তরুন্ক থানদা, তিল্লবা লুনা চামা
মতম তরুন্ক মীঙ্গৌদা, খৌগল্লিবী ওন-ওমা।

সন্ধ্যাগী ঈশৈ : নুংশিবগী নুংশিবা.

- ২৫। কৌশিল্লি নাপ্পাচিক্কা, খোইনৌ কন্না রাৎতনা
লোয়নরিবী মিগুন্না, মীৎকুপ পুংজা কাঙদনা,
রাতানৈ চিল্লোকন্না, থোংজাউ পোরোল লোনশিন্না
অহিং লিক্কা তাগুন্না, নাশোন পীক্কা তুমিনা
চৎলসি চীংলোন লাম্মা, পোইরৈ লমদম থাদোন্না।
- ২৬। ফৌওইবীদি লাইরেশ্বী, মহৌশাগী শক্তমনি
মাগী শক্কোন তপলবী, কায়ফদবা মতমনি
খোইনৌ তরুক লোইনবী, ঋতু তরুক মশকনি
লৈনা-উংনা চৎলিবী, মালাম পৃথি খোঙচৎনি
সিগুম নিতি কায়দবী, তাইবং থরায় হাপ্পনি।
- ২৭। ফৌওই মতীক খঙলবা, মগুণ থোয়বা উরবা
লাইয়াম মায়কৈ ঙাক্কা, করি শোয়নি শেল্লিবা
য়েম্নৈ পোরম কায়দবা, মায়কৈ মায়কৈ ঙাক্কা
থিনদে থক অরাবা, উৎনৈ মথৌ খঙনবা
তান্নৈ মীৎশিং-নাশিব্বা, হোৎনৈ লম্বী থৎনবা।
- ২৮। ঙকপদগী ঙক্কা, য়াম্বদগী য়াম্ববা
কুপ্পদগী কুপ্পবা, চাউবদগী চাউরবা
লুবদগী লুববা, রাংবদগী রাংলবা
মম্বদগী মম্ববা, ঙানবদগী ঙান্ববা
লোইবা খম্বা নাইদবা, প্রকৃতিনী হক্কাবা।
- ২৯। লোইনাইদবা লিকলমবু, লোইনাইরিবা থরাইনা
উফুল মরীক অমবু, মশক খঙদ্রি নচানা
তুংইনজগে পরিংবু, তিঙ্কুং তুংসৌ খংদনা
শৈথাজগে নগুণবু, লৈতোন লৈয়েং শেংদনা
শকরী মৈতাল ঙাকশংবু, খঙদবগুম অঙাংনা।

- ৩০। হায়রোইদ্রনে মসিনা, শৈশকলোইদ্রা অসুন্না -
কুমওন লিক্রম কায়দনা, সমুদ্র খোনবা মালৎনা
হুমলকপনি পাক্তরুগা, ঈপাক ঈমায় শিৎনা
ঈথক শাফু হৌরকনা, কঙফাল মায়কৈ তমলরুগা
পাইরকপদা উমুনা, চেনখৎপগুম ঈশিৎনা।
- ৩১। কোরৌ মৈশা লাংলবী, লাইজা ঈপাক ঈশিৎনা
মনিল তনওল ওল্লবী, খা নুংশিৎনা হুমদুনা
নোংদোল ফিজং খল্লিবী, লশিং মপোপ ফৌগুম্না
কৌরু চীংদা কারুবী, হিৎচা শক্তম শাইওল্লা
কৌরু মানা কুমদস্বী, হায়নরোইদ্রা তাইবংনা ?
- ৩২। নৎতরা মসিবুনা, শৈথানবা শৈবনা
লৈচিলগী যাওল উনা, নুংশিৎকী মায়রম খঙনা
পাইরি লৈচিল মপৈনা, কৌরু মায়কৈ পাংলরুগা
পোইরৈ লমদম থাদোরুগা, চৎলগে চীংদোল লান্না
ফৌওইবী লাইরেস্বীনা, লনগী 'বেম লনলৈবীনা।
- ৩৩। কারক্রে লাইরেস্বীনা, রাংলা চীংদোল তমলরুগা
খোঙফম চেৎনা খোঙথাংনা, খউ-খুদক শনশানা
খুৎনা লৈশা খোৎতুনা, তুমনৌ পান্দোঙ লাম-লান্না
মায়থোং নোংজাবী ঙাংনা, থমোয় মীছন হৌ-হৌনা
লানঙমদে চীং রাংবনা, পোৎথাই হুমাং শিনথনা।
- ৩৪। পাঙখকলোইদ্রা লৈচিলনা, যাওল শুনা লুম্নদা
পাইঙমদ্রে, রাংমা লান্না, পনবু ওইরে লস্বীদা,
কুমশীং শুর নুপীনা, বানা লেঙঙম-শাঙমদা
শৌবগুম খুউ খুৎশানা, মাস্কোল দারী কাবদা
নোংবু ওইরে লৈচিলনা, য়েরে কন্না চীংমায়দা।

সন্ধ্যাগী ঈশৈ : নুংশিবগী নুংশিবা

- ৩৫। নুঙশুক নুঙশুক নোংলি ওই, পরেং পরেং চীংমায়দা
ঈরম খোঙলম লিশিং ওই, ফকলাংগুম্না চীংমায়দা
মচুম তারা যাইশা ওই, মুন্নরকপা চীংমায়দা
হিংচা যাইতম শক্তম ওই, হুনথরকপা চীংমায়দা
ঈয়ে তুরেল ঈচেল ওই, নোংচুপ হারম চীংমায়দা।
- ৩৬। ঈরৈ কল্প ঈচেলনা, মনিং তল্লি ঈয়েগী
নুঙবী নুঙজাও হুনথনা, ঈশিং চায়রি ঈয়েগী
লানবা ওমদে কনানা, ঈচেল য়াঙবী ঈয়েগী,
হায়নদ্রা লাইরেম্বীনা, লানবা ওমদ্রে ঈয়েগী
লম্বী থিংলে কৌব্রনা, ঈচেল য়েনা ঈয়েগী।
- ৩৭। হরাওজরে কৌব্রনা, নীংবা থুংলে খন্দুনা
খার্না নোকে লাইম্বীনা, খুবাক প্রোক-প্রোক খুদুনা
খৌসারক্রে হরাওনা, থেংগৌ খোঙথাং হাপতুনা
পাঙখকলোইদ্রা মসিনা, কুস্তু তল্লে কৌব্রনা
মীংচী নোংথাং তেনকাপনা, অখাক অরাও থক থরু।
- ৩৮। তাইবংগী ফৌওইবীনা, পল্লে কোরৌ শিংবুন্না
চিস্তা পোৎলুম কোকথোংনা, তৌফম খঙদা নুংবংনা
মায়থোং লৈদা লুজুনা, মীংলু পীরাং ঈহৌনা
খোঙবী লৈপাক তজুনা, খুৎশা খুজিল চীজুনা
লেপ্পে, চৎনি তুংইমা, অরোল লম্বী খাপাংনা।
- ৩৯। ওইরোইদ্রা মসিবুনা, মশা লুম্মা লৈচিলনা
চীংদোন লানবা ওমদনা, থক্তোরকপা খাপাংনা,
শঙাইশেম্মা পাইগুম্মা, নিংথৌ তুরেল লান্দুনা
থরান মরক শমদুনা, পনথুং পোফম খঙদনা
মায়োন খোঙচৎ কায়দনা, ফৌওইবী কৌননা।

- ৪০। লৈএবা লাইরেস্বীনা, চীংলোন বাঙমা লানথ্রবা
ওইহৌরনি কংলৈনা, অইং অশা খায়দ্রবা
তুফক-তুফাই চন্দুনা, অমম লাংনা কুপ্লবা
অরা মীকপ নৎতনা, হরাও মীনোক তাদ্রবা
কোরৌ থকী নুংশিৎনা, থরায় মনিল যাওদ্রবা।
- ৪১। ওইহৌরনি কংলৈ-মা, মকু নুংখিল নাহেবা
হিরোসিমা মীকুপ-মা, শবী চোলোম তৌরিবা
কুরু-ক্ষেত্রা লানফম-মা, লংজা কার্কা পামজবা
খেবচীংগী নুমিৎ-মা, লমছই ছইখৌ শঙলিবা
খাঙেনফম মোংফম-মা, তমলাইনা হরাওবা।
- ৪২। ফৌগৈ লনগৈ চোল্লরোই, চেংগী চেংগৈ হাপ্লনি
নুমিৎ থস্তা ঙাল্লরোই, থাগী থাবল মপ্লনি
হৈকোল হৈমী তম্লরোই, লৈকোল লৈমী কংলনি
শাবী-শানৌ খায়ররোই, নুংশি মীৎয়েং শাপ্লনি
কোকিল শৈশক তাররোই, বসন্ত-স্নাতু কংলনি।
- ৪৩। হৈকোল শংবা খেইনিংনি, লৈকোল শংবা খেইমুনি
লাইজংগী লেমলৈনি, ফৈরাথকী পোস্বীনি
হৈবোংগী তুমিৎনি, লৈশৌবুংগী মুকথুনি
মালং পোকপী য়ুরাননি, চীংনুং ঈশৈ হারিনি
তাইবংগী থরায়শিংনি, ঙম্মা লোইনা মপ্লনি।
- ৪৪। ফৌওইবী লাইরেস্বীনা, মায়ঙম্পকপা থা-পাংনা
লাই অথোয়বা অনিনা, থাংজিং মারজিং কৌবনা
মায়থোং উরুমলাংদুনা, মীৎম্মা মালেম লুরুঙ্গা
তানৈ করি তুমিমা, নাশোন পীক্কা চেকশিম্মা
লৈননবা ইমানা, কংলৈ লমদা লেঙদনা।

সন্ধ্যাগী ঈশৈ : নৃংশিবগী নৃংশিবা

- ৪৫। অদুঙৈগী তামথ্রবা, কুমশিং কুমজা ননথ্রবা
ময়েক লারিঙৈ 'শেংবা, কংলৈয়েক্সা তোঙানবা
লৈরস্মী তস্মা 'থোইবা, শাগৈ পিবা অকনবা
নুমিৎকুমা ঙাঙ্লস্মা, থাবাঙুমা লংলস্মা
মৈতৈগী লৈশাপাস্মা, মোইরাং লুমবুশু 'কনবা।
- ৪৪। নুপারক্তা অথোয়বা, লানশিংনৈ কিন্দনা
শয়েং থেক্সা মুরুবা, পাস্মোম ঙনৈ ইন্ননা,
লাঙ্লু চোমায় লোকথিবা, লুমবুশুব মৈতৈনা
লমদম-মা নিংথিরবা, নিংশিংনরি কাওদনা
'লোক্তাক' কোলোইনথিবা, পোইরৈ লমদা মৈতৈনা।
- ৪৭। নীংলকপদা পাঙথোকনা, মতীক লৈরা লাইনিনা
মপু মতীক থাগোমা, তুবীশুম পুক্রিং চংনা
থোকলে লাইজা লেপতনা, চীংয়া ঈফুং থোকুমা
তুখোঙ খুদিং ফাওদোকা, হিরা হীশুম তরুনা
থঙ্লে লোক্তাক লেপথুমা, চাংজৌ নাইদ্রে ঈপাক্সা।
- ৪৮। ঈপাক ঈরং মতৌদা, ঈশিং পাস্মী হরাওরে
থরো থস্মাল থেঞ্জোংদা, লিঙ্কা কাপলে ফজরে
থস্মা কুপত ঈমায়দা, তোরবুং নৃংশিং থুংলরে
মুনা মুনা মীংয়েংদা, ঈথক জগোয় শারক্সে
চীংদুম চীংদুম ঈপোমদা, লাইরেস্মী লমুরুরে।
- ৪৯। য়েলহৌঙৈদা লেপতনা, নোংথোঙ ফুঙ্লে লৈচিলনা
লংথরি নোংজু ওইনা, নোংলি খুরক হাংদনা,
তেনজৈঙুমা নোংলিনা, কপলি চীংমায় হন-হস্মা
থুগায়রগে মতৌনা, তেনজৈ চাস্ম-চাস্মনা,
হন্দোরকই পাখংনা, ঈঙাং তৈনা ঈশিংনা।

- ৫০। চীংমায়দগী ঈথেংনা, তাম্ররকই লমজেলনা
তাংজ লিনগুম পাঙ্করা, মরৈ হা-হা তমদুনা
থেক্কা খোয়না ঈরৈনা, খোংলম ঈরম হন্দুনা
কুমলকই তমপাক য়োনা, পোংথাংজৈ শ্বর হোন্দোরা
ঈতুঙলকই পাকতক্কা, ওইনখি লোক্তাক কৌনা।
- ৫১। চীংনুং মানুং পোকচবী, তম্পাক লমদা চাউজবী
তু-খোং-তুরেল মীঙ্গৌবী, শিংলি নাওরি শক্তস্বী
লৈনুং তিনগুম থেক্কাবী, তাইবং থবায় হাপলিবী
নম্বুল নম্বোল য়াঙ্গবী, ঈচেল য়াঙনা লমজেনবী
লোক্তাক মানি নিংথিবী, ঈরম লিশিং তাকলিবী।
- ৫২। ঈশিং লোকফম মফমনি, চাংজৌ পাক্কা লংলিবা
লোক্তাক তাকপা মফমনি, লোক্তাক কৌনা লংলিবা
পাংকী-কোমগী মফমনি, ঈমায় চোন্না লংলিবা
থাংজিং শুমাং মফমনি, ঈশিংতনা লংলিবা
কংলৈ ঈপাক মফমনি, মীৎয়েং তান্না লংলিবা।
- ৫৩। মালেম লৈশেমঙৈদগী, মতীক লৈনা ঙাঙ্লিবা
কুমজা কুমওন কয়াগী, নুংঙাইবসু উরবা
চীংউ অশাও মীৎয়েংগী, অরাবসু খঙলবা
শাফম-লানফম কয়াগী, চায়নাপুঙসু ওইথিবা
লোক্তাক পাংনি কংলৈগী, চহি নম্বোনরবা।
- ৫৪। লেমফুমকি লরাইগী, নোংদোল পক্কা কৌন্না
খোয়দৌমকনি তাইবংগী, কংলৈ লৈয়োল কংলানা
সনা তেংক্কাং তাইবংগী, ঈপাক ঈরেল লোক্তাক্কা
কুমজা চাম্ম-চাম্মাগী, কুমশিং চাম্মা পুন্নি
শৈশকনি অশৈবগী, লৈরদৌবা মান্দনা।

সন্ধ্যাগী ঈশৈ : নুংশিবগী নুংশিবা

- ৫৫। মৈম্মোলগা চুহিংনা, থুস্বা হেনগৎলকুম্মা
ওৎলগা, হম্মা হম্মা, বাংলেন পুংজা কাংদনা,
কংলৈরোলগী বারীনা, পাথাং পুথাং লাঙ্গল্লা
শৈশরুর লেপতনা, শৈদিম্মরগা পুম্মা
হেনগৎলি লংবা ঙান্না, থাওমৈগুম্ম মুৎনাইদনা।
- ৫৬। সাহিতাগী পুঁকৈনি, মোইরাং লৈবাক লিরবা
তাবুনুংগী চরৈনি, ফিথুপ কায়দা নল্লিবা
লৌনাইদ্রবা লুবাকনি, লৌথোকপদা হাঙদবা
ফুদোঙলবা সনানি, মৈচংলা হেমা লংবা
শিজিন্নদা মাঙবনি, কাঙখাথাংগুম্ম তারিবা।
- ৫৭। মপোক লাঙওন লাঙওন্না, শাবী শানৌ পোকখিবা
য়েৎলোম ওইরোম কায়দনা, নুংশি মীৎচানখিবা
অপাম নুংশি থুংননা, থমোয় মহী চেনখিবা
লৈচাশেৎনা কায়ননা, থমোয় ময়ী চৎখিবা
লৈরোন চনত্র মতম্মা, লোক্তাক মানি খঙহৌবা।
- ৫৮। থমং খোঙজিন নিংখিবা, খোইয়েন শোয়বুং চীক্লবা
চীংঙু থাগোন্মখিবা, শারী নামুং শকখিবা
নুংশি মীৎচানখিবা, পামু চীক্লোন্মখিবা
হৈরাং চামিন্নখিবা, লৈরাং চীনমিন্নখিবা
লাংওন বারী নুংশিবা, লোক্তাক মানি উহৌবা।
- ৫৯। তাইবং লৈশেম মপুগা, লুনা চান্না লোয়নবা
লমখুনু চেক পোন্মগা, কুরু-কুরু শোনজবা
কুরু মানা থুপত্রগা, লৈফম খঙদা ঙাওজবা
কংলৈ তম্পাক থারগা, থাংজিং লাইকোন পাঙখিবা
তিনখি থাংজিং কুন্মোগা, ঈপাক মানা উহৌবা।

- ৬০। শাদানবগী তেনচিন্না, থমোয় থুন্না থারবা
থরায় থাদৌ হকচাংনা, থরো কাংদ্রম ওনখিবা
তাইবং চেংজেন লোমদুনা, মপু লৈকোন হনখিবা
মাঙফদ্রবা থরায়না, শাবী শানৌ পোকখিবা
শৈশকনরি 'শৈবনা, ঙ্গশাই মানা খঙহৌবা।
- ৬১। শাইওন রারী তরুবা, থাবতনা বাংহৌনি
ফৌওইবীদি কৌনবা, পানথোইবীদি লাংওননি
অকোংজাস্বা লাইওইবা, নোংপোক নিংথৌ থরায়নি
হেজুনহা লমঙানবা, খাঙুথক্তা কেমখিনি
মরোল মরোল লোম্বিবা, লোক্তাক ঙ্গশাই রারীনি।
- ৬২। লাইরৌলেশ্বী রাখন্দা, হেনজুনহা পাঙ্গলবা
নোংয়াই ইচীক তাঙলৌদা, লমতা থাংজা তুংওইবা
খুন্দিবীগী লময়াইদা, শারোই ঙারোই ওরুবা
তিনমু ফৎত চিরোলদা, লাইমু খুংতা তাখিবা
শানৌ মাদি খঙজদা, লোক্তাক মানি উহৌবা।
- ৬৩। থোঙারেলগী তালোইনি, তাইবং লক্তা শাইওনবা
য়াইদিং কোনু মীঙ্গোনি, কোস্বীরেগা লোয়নবা
লমগানবগা পাখঙনি, নুংশি মীংচানখিবা
মপুরোইগী রারকি, অমং যাইথোং কুমখিবা
অদুঙৈগী রারীনি, ঙ্গপাক মানা কাউদ্রিবা।
- ৬৪। হাওবা-কোনু শাইওননি, থাংজিং কুন্মে যাওরিবা
খস্বা-থোইবী রারীনি, নুংশি চাংয়েং লময়ৌবা
অরাবগী মরুপনি, থাংজহনবা ফমনাইবা
লাইজিংলেশ্বী শীঙেলনি, পীরাংলক্তা রাইথুংবা
মল্ল-মল্লা সনানি, লৈনম শরা শল্লিবা।

সন্ধ্যাগী ঈশৈঃ নুংশিবগী নুংশিবা

- ৬৫। চাকপ্রম চনু শিলহৈবী, বাংলেননি পুংদিনহনবা
লৈরাংগুন্না তনৌবী, পাখঙ পুকনিং খোয়দাবা
নানবী ঈচেল তপ্লবী, লিকলাইগুন্না লুরিবা
য়েংদশিন্না মীৎলাওবী, পাখঙ লাকপা ঙাইরিবা
লাইজা ঈপাল লাংলিবী, লোক্তাক মানি খঙহৌবা।
- ৬৬। থুমখোং কংলে তোরবুংগী, থুমহী থোফ্রে বারনি
লাইপাউ চেক্রে থাংজিংগী, লমজা অমা ইরাংনি
ঈকং থোফ্রে মোইরাংগী, ঙাশিং চাম্মা কৎকনি
ঙানবা-শাংলৌলেশ্বীগী, পুন্সি থোদোক বারীনি
লোক্তাক মশাইকোন্দগী, কুইর কুইর লংখিনি।
- ৬৭। য়াইথিং কোনু মঙলান্দা, নুরা থমোয় হুখিবা
খোয়োলঙৌবী শোইবুংদা, উন্নখি খোয়োল হাওবা।
নিঙোল মাগী হাকন্দা, হাওবা-কাওবা চায়নবা
হাওবা তিমেদ তাদোন্দা, থুম্ন পুন্সি লোমখিবা
য়াইথিং মানা হাওবদা, লোক্তাক মানি খঙহৌবা।
- ৬৮। নুপালক্তা অথোয়বা, অঙোম মৈতাল অরাবা
কৈরেল কৈবল চন্নবা, খোইরেনতাক্তা কুমখিবা
পাম্মা শানি লৌশিংবা, নোংবান পুন্সি লোমখিবা
কোংয়ান থবায় অচংবা, পিথাদোই শক্তমখিবা
থাদোই থাদোই কৌরিবা, লোক্তাক মানি তারিবা।
- ৬৯। পলেমমকনি লোক্তাক পাং, মচা চাম্মা পোক্লিবা
ইকোপ-খরং-লফুপাং, লাইজা ঈমায় চোন্সিবা
পুমলেন-তাকমু-লাইশোইপাং, লেন্নৈ পুন্সি ঙাইরিবা
লৌশি-উত্রা-সনাপাং, পোন্সী চেক্রা রাংতবা
রাইখৌ-রাইনু-য়ারলপাং, লিক্রাং তম্ফা হংলিবা।

- ৭০। তাইবং ফাওদ্রি থবায়না, সিয়োমনুংদা মপোল্লি
শকউদবা থবাইনা, লোক্তাক খোঙনুং যাতারি
ঙারম লিশিং রাৎতনা, ঙ্গরোলনুংদা শাম্মারি
নিংথম উলেন খাঙদুনা, মীরম পোম্বী চাক্তারি
তুবানশাগী যাওরৌনা, ফুমবাকথক্তা শাম্মরি।
- ৭১। লমকেং লমহাই পুকলুবী, শরেং-পোরোম-ঙরাকনি
পেদৎননা পেহৌবী, ঙাহৌ-ঙানৌই-থারাকনি
চীনহাইকন নাপনচাউবী, ঙাশেপ-ঙাক্তা-ঙাচিকনি
কংলৈ নাৎকা লোয়নবী, ঙানপ-ঙাতোন-খাবকনি
থাবতনা রাৎলবী, রাৎত-পাদা পুঁকৈনি।
- ৭২। লোক্তাক খোঙবান ওংজবী, লৈরি যাওরৌ শকহেনবী
তাইবং মদোম ঙায়রবী, জগোয় হৈবী ফজবী
উরমক্তা উনিংবী, নিনি থাজ চীহৌবী
য়েংলমক্তা য়েংনিংবী, যাওরৌলক্তা অথোয়বী
সনা কুচু লময়ৌবী, যাওরৌ শঙাই মিকৌবী।
- ৭৩। মালেম লৈশেম লোয়নবী, শঙাই কৌবী মহাকনি
কংলৈ চনু শেংলবী, শঙাই কৌবী মহাকনি
নুমিংকুম মঙাল চাউবী, শঙাই কৌবী মহাকনি
শাগৈ নাতে তামলবী, শঙাই কৌবী মহাকনি
মুংলমদাই থাওমৈগুস্বী, শঙাই কৌবী মহাকনি।
- ৭৪। বারীনরি কংলৈনা, শঙাই পুঞ্জি তেঙ্লবা
শৈশকনরি নুংশিনা, শঙাই মিৎয়েং থরুবা
শৈথানরি পামজনা, শঙাই খোঙথাং নোম-নোম্বা
পাউরৌনরি কাউদনা, শঙাই চীরোং নিংথিবা
শিংথানরি খোয়দানা, শঙাই শাথেক খোইখোইবা।

সঙ্ক্যাগী ঈশৈ : নুংশিবগী নুংশিবা

- ৭৫। শৈশকনিংলুই চঙখোমা, লৈয়েং খৎপা হৈতনা
ফংনিংলুই থাজ খুৎনা, থীকনেস্বী খল্লুদনা,
চেননিংবনি কলমা, চেবাংথক্তা নিংতন্না
য়াওরৌ মতীক উদনা, লৈশি লৈথোন তমদনা
পুংলোন খোঙকাপ ফাদনা, তানলম তানথা খঙদনা।
- ৭৬। নুংতি শিল্লম কায়দনা, নোংদোল খুরূপ থৌরিবা
মাগী মশেক মঙালনা, তাইবং থরায় হাশ্লিবা
মাগী মীৎয়েং মীৎয়েংনা, অইং অশা খায়রিবা
অঙান লস্বী থৎতুনা, পনথিংনি থৌরাংলুবা
পাঙখকনি মীৎতাংবনা, অমস্বদা তেনদস্বা।
- ৭৭। 'মুবা লৈচিল মপৈনা, পৈরসু নোংদোলশিমা
নুংশিৎ লিশিং লিশিংনা, হল্লবসু পুহ্লপনা
সমুদ্রগী ঈথরা, হৌরক্সু মীৎথরা
হিমালোয়গী চীংদোমা, বাংলসু নোংদোল পকনা
অঙানববু থৎতুনা, থিংবা ঙল্লোই কনানা।
- ৭৮। নুমিৎকুম মঙাল চাওনা, যাওরৌ মতীক অরাবা
লেশিনজগে তৎতনা, লিক্রাং পরেং অহেনবা,
মতৌনি অঙাংশিংনা, চীংজাউ ফুকনি থৌরাংবা
ওইগনি খোঙতেকপনা, ফুদিংতা মাজোঙ চোংবা
পাঙ্খকনি অঙাওবনা, মালংদা ফুরাশাবা।
- ৭৯। লিজগেকো হৈতনা, 'দুঙেগী শঙাই বারী
লৈখল লৈশক খন্দনা, তোরবুংদা শঙাই বারী
লৈচু লেনম থিদনা, কৈবুলদা শঙাই বারী
লৈনা লৈখোক য়েংদনা, কংলৈগী শঙাই বারী
লৈহী লৈবুক শোক্তনা, মালেমগী শঙাই বারী।

সঙ্ঘ্যাগী ঈশৈ : নুংশিবগী নুংশিবা

- ৮০। করি খঙদা ইজগে, হিয়াং হিরেল শাবগী
খোঞ্জেল থোক্তা লীজগে, পুকমেন পাওমেমবগী
লৈয়েং ফাইনা শকচগে, শাগৈ তাম-তামহৌবগী
ইকোক নোন্না শোনজগে, পীরাং-লজ্ঞা তেংথাগী
নাশোন পিরুা নোনজগে, য়েৰুা লাঙ্গোই চনবগী।
- ৮১। লেংজনিংই জুম-জুন্না, লৈরাং পরেং চোন-জোন্না
শকচনিংই শুর পান্না, তমনাশুন্না, নুংশিনা,
মপুঙ ফাদ্র লৈয়েংনা, শকঙমদে খোনথাং শুনা
কচ্চরী তোম্ববনা, সঙ্ঘ্যাগী ঈশৈ কৌনা
লৎনবীনু পলেম্মা, তোম্ববনি নচানা।
- ৮২। শঙাই কৌবী নহাক্রি, নতীক নঙাল নাইরিবা
শঙাই কৌবী নহাক্রি, অরা হুইজোং লাংলিবা
শঙাই কৌবী নহাক্রি, তনিক তনিক খাঙলিবা
শঙাই কেবী নহাক্রি, পুন্নি যাচংলক্লবা
শঙাই কৌবী নহাক্রি, সঙ্ঘ্যাই ঈশৈ শক্রিবা।

অহানবা কৈবুল লমজাউদা

- ৮৩। নিংথৌবাক্কী ময়োন্দা, ঙানলিগুম ধ্রুবতরানা
সমুদ্র ঈরোনুংদা, তরংলিগুম হিরানা
নোংমাইচীংগী লুরেলদা, ফিঙোরিগুম লৈচিলনা
চীংউ থাংজিং লৈকোন্দা, শাংলি সনা ফুদোঙনা
লোজ্জাক ঈপাক খোংবান্দা, মোইরাং লৈবাক কৌবনা।
- ৮৪। নিংথিজবা লমদমনি, ফজবনা থল্লবা
লাইজ ঈমায় চোনবনি, লৈমলৈ ঙানা হরাওবা
য়েলাং কেঙেই লৈকোননি, ইমাশিংনা খোয়দাবা
হুপনৌ-কস্মোং মোমপাকনি, তুবানশানা পামজবা
রাংত-পাদা পেরেনি, অপাম খুদিং ফংঙস্বা।
- ৮৫। হায়নবদাই মফমসে, শকনবদাই অদুঙৈ
মতিক লৈদা কংলৈসে, সলাই নিংথৌ পাক্লিঙৈ
মায়থিফদে নিংথৌসে, শয়েং পাস্বোম ঙানাইঙৈ
লোইপোং কারৈ লমদমসে, মৈতৈ মোইরাং নাইরিঙৈ
কংলৈপাক্কী মপুসে, কৈগুম কিনৈ মমাংঙৈ।
- ৮৬। বারীনরি কংলৈদা, মৈনা রাই তাঙনা শল্লা
নমু তাইবং চীরোন্দা, মৈতৈগীদি নিংথৌনা
লোইপোং লৌবা চংঙৈদা, খোঙলৌলকখি মোইরাংনা
শোকখি ঈহিং নাইহিংদা, কায়দা থোঙলে লেংদনা
কৈবু পুরে কায়নুংদা, কৌনৈ 'কৈবুল' কাউদনা।

- ৮৭। চীক্লা নারক মোংশোংনি, মহৌশাদি বারীনে
মীওইবগী খুজিলনি, উমং রামং তেমশীংনে
'কনবা লৈম্মে মৈরীনি, উমং শানা মীপায়নে
লৈফম লৈত থরায়নি, লোক্তাক মায়কৈ লানজেননে
লমজাউ কৈগী পুনফমনি, 'কৈবুল লমজাউ' মীঙ্গোনে।
- ৮৮। পোম্বীরক্তা চাউদম্বা, চেক্লা লক্তা অথোয়বা
মচীন তেনজৈ তাদম্বা, খুজিল লোংখুম লাজোনবা
ঙাবু চাগে নীংতম্বা, মীবু ফাগে খাতম্বা
তম্পাক শীম্মা কোয়ঙম্বা, চীংলোন লাম্মা পাইঙম্বা
চেক্লি কাকয়েল মীঙম্বা, থোইনা মঙাল নাইরীবা।
- ৮৯। কংলৈ নিংথৌ মপুনা, লৈবাক বাবা কোকনবা
মীঙম্বা মশা ককনা, লোক্তাক য়ায়দা থাদবা
থোইরিতাক পাজলবনা, ফুমদি ঈরম খায়খিবা
লোক্তাক ঈখায় পীদুনা, তুরেনচৌবী তিনখিবা
লৈরী বারী বাতনা, মীরোল মীরোল লাম্মবা।
- ৯০। মৈদিংগু য়োইমোংবনা, শানৌতোন তাওথিংমাংনা
লাইগী মচা অনিনা, বাজৈ মীয়ামগী খম্মা
কুমগী নোংজু ঈশিংনা, চেনথোকফম লৈরক্তনা
ঈরিরকপা তুংশিন্না, অবা কোক্লা মীয়াম্মা
বারেপনরে চেকশিন্না, তু-খোং তেংসি হায়দুনা।
- ৯১। শিনথা পীনে শোইদনা, মচিন মনাও অনিগী
ঈরিন তুরেন মরুনা, য়াকফম পাখঙবগী
শানৌচা য়াইহৈতোম্মা, থৌবাংনি কোকলেদগী।
ঈ-অহল ময়াম্বনা, কৌবা ঈ-মরুদগী
লিরেল পোপতেক হায়দোক্লা, ঈতিনফম-ফাও ময়ামগী।

সন্ধ্যাগী ঈশৈ : নৃংশিবগী নৃংশিবা

- ৯২। খুৎশু থাংলেন পায়দুনা, য়োংলৈ নোংথাং কুপলিবা
লৈশা চাম্মা শিনপাংনা, পাখং চাম্মা শিনশুবা
লৈরী জগোয় শাদুনা, লৈপাক লৈনেং হাপ্লিবা
লৈবাক মপু নিংথৌনা, শিনথা পীরি শোয়দবা,
নমু তাইবং রাংতনা, য়াৰা উচেক শুরিবা।
- ৯৩। শৈশকই খৌজেং নাম্মা, থারুক কৌবী উচেক্সা
ঈশৈ তানথা চাননা, তুম-তুম পুংয়ে উথুম্মা
খোনথাং নিকনা লাউদুনা, হরাওই কৌদ্রক চেক্সা
শীন-লাংই কোইচেন চেম্মা, শোঙাইরাবা কৌবনা
য়ুবু য়েল্লি রাংতনা, মোংবা চেক থেংগ্রাবীনা।
- ৯৪। চীৎথদরে চেক্সাশিং, কংলৈ শীল্লা নিনবশিং
লৌইবী চীংদা য়ারেকশিং, লাংমৈ মৈছম শাপানশিং
তম্পাক শীল্লা পাউজেলশিং, চরোই তেতু কৌনশিং
ঈরোননুংবু পামজশিং, উমু-উরেল হায়নশিং
ঈফৈথক্তা কায়দোংশিং, বারক-শেন্দাং খরংশিং।
- ৯৫। লাক্তে চেক্সা তুনানবী, কুচু ফিজোল নোংজাবী
মপাঙ কনা তিনদবী, নারক মোঙশোং পামজবী
কোকিলগুম্মা লৌনস্বী, থমোয়দা হু-ফুমঙস্বী
ফংখি চৈরাক হরুবী, তুরেল ঈশিং থক্তবী
নোংগী ঈশিং খৌরাংবী, কোলৌনখি নোংগৌবী।
- ৯৬। হায়না বাবু হোংদনা, তুতেংলকপা অনিনা
মৌবী বাপল নমখায়না, শামু চাম্মা চৎকুম্মা,
উম্মৈ মতম কায়দনা, পম্বোম খিঙ-খিঙ চোক্তনা
লমদমদুদা পুন্মপনা, নুমিং থানা থোককুম্মা
ঈতিল্লিবা ঈচেলনা, ঈরিল-লিলোং কৌননা।

- ৯৭। পাউদমনরে অনিনা, তারা চয়োম চামিন্না
রারেপনরে নৌহৌনা, শিনবাঙমিনসি লোয়ননা
মখা তাবা ঈচেলনা, মচিন মনাও খুৎশন্না
শিনবু পাঙনি চেকশিন্না, লোইদ্রিফাওবা লেপতনা
রাই কৌবা হায়নদনা, লৈবাক রানা লুমলুম্মা।
- ৯৮। চাওদম শাওদম শাবান্না, লাংবন উচীখোয়গুস্বা
নুজা ওইবী কনানা, পায়মা খৈনা মীতাবা
নিঙোল কাদা চেকশিন্না, মাগীতগী ওইনিংবা
শোক্লুবদা নুংশানা, কাগদৌগুম পামুবা
তস্বদুনি চপয়ুংনা, শিনবু পাঙনি থোক্লিবা।
- ৯৯। উরুবদা মীয়ান্না, লৈরাং নিগুম তনৌনা
থরক ছল্লে মীপাইনা, মচিন মনাও নুংশিনা।
কাকয়েল মীঙস্বা চেক্সা, শনাচীংগুম চাউথোইনা
মশা লমখন শাখপনা, নুংতি নুমিৎ কাংদনা
চাক্তারি লৈরোল থোম্মা, মীকিদে লাইকিদনা।
- ১০০। ঙাংনহৌই খোয়রাঙনা, চৎখিদবা পামুইদা
পনথৌ ওইবশীংদুনা, পারীগুম্মা নুংশিদা
পলেম লেঙ্গা ওইবীনা, ঈথক হৌরক খোম্মাংদা
মশুং মমাম্বনা, পাবোং শনগুম লস্বাদা
ঙমনা শোম্মে নুংশিনা, পীরাং শিনথে মীংলুদা।
- ১০১। লাইরেল মচিন-মনাওনা, শাঙাইশেনবু ফানবা
শাফা লাংবু তিৎদুনা, নোংদোল লস্বী থৎলুবা
লাইগুম্মবা উচেক্সা, শামু তরা পাঙ্গলবা
লাংগী লাংমীৎ থদৎনা, কাকয়েল মানা পাইখিবা
পাঙ্গল থোক্তে মীয়ান্না, য়েংনহৌই মীঙস্বা।

সম্ভ্যাগী ঈশৈ : নুংশিবগী নুংশিবা

- ১০২। ইরাকনরা কনাবু, কনবীগে মতাগুম্না
রাজরিবা লাইরেনবু, উবীরে লৈমরেলনা
খুশু থাং যাইওইবীবু, পীনবীরে নুংশিনা
তেবী তেনজৈ য়াঙবীবু, চানবীরে শিদবীনা
হাংঙমলকউ কাকয়েনবু, নানথবীরে খুংশানা।
- ১০৩। থৌবাংলকপা থা-পাংনা, নিংথৌ মচিন মনাউনা
কোরৌ মৈশা কীদনা, হকচাং ছমাং ঈরুপনা,
করি মতৌনা সিনা, মুক্তা থোক্ত থোঙচৎনা
খুংলরিবা মম্বনা, নুংখিল মতম লোইদনা,
উয়ুঙুমলে শানৌনা, মীংতি পাঙনা মঙ-মঙনা।
- ১০৪। খুদুম শীঙই শাওনিংনা, করিগীনো মহারু
মতম খোঙলৈ থুগায়না, কোরৌ মনীং তম্বোইনা,
নিংশিংলকই শানৌনা, অদুঙৈদা কাউদনা
কাপখি হায়বা পীবানা, খাই নোংজেং কৌবনা
নুমীং অমা তেনদম্না, মপু অমা লোইশিন্না।
- ১০৫। তাউহুইরেংদি অহানবা, অহিং মপু মওইবা
নুমীং সনা অতোম্বা, নুংখিল লৈঙাক মপুবা
নিংথৌ অনি পাল্লিবা, লৈবাক অমা লেঙদবা
অমগীসু শীনথাবা, অমগীসু শীনবাংবা
রানৈ লৈবাক থৌপুবা, মপু অনি পেম্বা।
- ১০৬। তেনবু শারে নোংজেংনা, লাংমাইচীংগী রাহলনা
থাংজা তরেং থাগোম্না, হুবু চোৎলে তেনচিম্না
খুকাপ তম্বী হন-হম্বা, শোয়বা যাদে অমুকনা
লিরী চীংই খিঙ-খিঙনা, যাইশা লাকঙম পাম্বোম্না
মোমোন নোকচৈ পীবানা, শিনথা পাঙনি শোয়দনা।

- ১০৭। অঙান পুংফম লোইদুনা, লাক্ৰবদা যাচঙনা
থোরকই তাউছইরেংনা, মায়থোঙ লৈকা হায়দোরু
মতৌদুনা নোংজেংনা, খাঙবা ঙমদে শাওনিংনা
মীংয়েং কারল লাক্ৰুনা, কাপ্পে নিংথৌ ফাওরেংনা
অরা কোকলে মীয়ামা, পীবা থৌনা লিংজেলা।
- ১০৮। রাখল লমুক্নরিবা, শানৌ মচিন-মনাউনা
উরকই শাখপলিবা, মীঙস্বা কৌবা চেরু
তানফা ফাখি য়োইমোংবা, ঙারাকপী ঙা লাক্ৰুমা,
ময়াস্বগী রাজবা, য়াইহৈতোন তেলহৈবনা
ককখি মশা পাক্ৰবা, তাখি লোক্তাক ঈথিংনা।
- ১০৯। পনবু ওইরে মশানা, কাকয়েন মাগী শাইরুংনা
রাংখৎলক্ৰে ঈমায়না, জর-জর লেপতনা
কুমগী নোংজু ঈশিংনা, লমজেন্নগুম মাঙথানা
শান্নরক্ৰে হরাওনা, খুল্লক থুংনা কোয়দুনা
কনা করি য়েংদনা, অরা তারে মীয়ামা।
- ১১০। থোইরিতাক্ৰি লাইওইনা, লৈবাক রাবা কোকনবা
নোংজু নুংশা লেপতনা, খুৎসু থাঙলেন পায়খিবা
ফুমদি ফুমশাং কজ্জুনা, ঈরম পরীং নাপখিবা
কৈবুল লমজাউ লমখায়না, লোক্তাক ঈখায় পীখিবা
লৈরি ঈরম তরংনা, খোরদাক মরিল কৌনবা।
- ১১১। মরেপ ওইরি খা-রাংনা, কৈবুল লমজাউ লমদমনি
তীঙদা যাঙদা চপচানা, তোঙ্গা নুজা শাবাননি
ফজবগী ফজনা, মায়থোং খাজ মকোয়নি
চরৈ মখল মখলনা, মতম তরুক হোংবনি
তুরেল চৌবী কৌবনা, নুজা ফিগে ফীবাননি।

সন্ধ্যাগী ঙ্গৈ : নুংশিবগী নুংশিবা

- ১১২। থাঙ্গা চীংনা তুংয়ান ওই, কৈবুল চীংনা লেমফুনি
তোয়া চীংনা থোয়দৌ ওই, মুকাপ চীংথি শমভ্রনি
পাবোং চীংজাউ থবাক ওই, লফুপাংনা থাখুমনি
চীংমৈ চীংনা নীংদু ওই, থাংব্রেন যাঙবী থাংচেংনি
খোরদাক ঙ্গরম ঙ্গচেল ওই, শঙাই লৈবাক লাইফমনি।
- ১১৩। গুন খিবীক্সা লৈতেংবী, কৈবুল লমজাউ মীংদৌবী
লাইজ ঙ্গপোম হৌরিবী, ফুমদি তাঙথক হারিবী
তৌ কসোং তুবুমনবী, শিংউং থোয়মোম শমওইবী
লেমলৈ গারম গুরিবী, পোম্বী চেল্লা রাংতবী
লমদমনি মতীকলৈবী, অপাম খুদিং পিঙম্বী।
- ১১৪। লমদমসিদা অরৌবী, চংজফমনি তাঙলবী
মালেমদা তোমথিন ওইবী, হিরালজা যাইওইবী
খোইমু থাংজেং শাবানবী, থম্বৌ হেরা পুমবুম্বী
নাংথাংলৈমা শক্তম্বী, তথক-তথক মীংয়েংবী
ফামজেল মৈরা মল্লবী, যাওরৌ শঙাই শকহেনবী।
- ১১৫। ইচীক হল্য অহিংনি. তাইবং থবায় গুল্লিবা
পাবোং চীংজাউ তময়ানি, শঙাই মদোম লেল্লিবা
তোয়া চীংগী নাপোমনি, যাওরৌ হিরু কল্লিবা
নাকেনথাগী ঙ্গৈশনি, তেংথা-নাওই শল্লিবা
লকানুংগী পীরাংনি, থাবল ঙ্গপোম কায়রিবা।
- ১১৬। শঙাই কৌবী নহাক্সি, নতীক নঙাল নাইরিবা
শঙাই কৌবী নহাক্সি, অবা ছইজোং লাংলিবা
শঙাই কৌবী নহাক্সি, তনিক তনিক থাঙলিবা
শঙাই কৌবী নহাক্সি, পুন্সি যাচংলক্সিবা
শঙাই কৌবী নহাক্সি, সন্ধ্যাই ঙ্গৈ শল্লিবা।

অনিশ্চবা খোয়নৌ চান্নবীগা

- ১১৭। থায়নদগী শঙাইনা, লমজাউ খোনবা নারক্তা
তিস্ফা কাকফৈ যাওন্না, তুমিৎ কাঙগী মরক্তা
কুমগী ঈচাউ খাঙমিন্না, পাবোৎ তোয়া চীংথক্তা
য়াওরি 'মসু নুংশিনা, যাইহিপমিন্না তৌরক্তা
লমওক কৌবা তাইবংনা, নুংঙাইজবা ফুমথক্তা।
- ১১৮। লমগী থরায় মহাক্রি, অশাও শক্কোন লময়ৌবা
লৈমায় খোৎনা হিংবনি, পাননাও শীংনাও মীতাবা
শামু যাইশা পাস্কলনি, তৌগে হায়বা তৌঙম্বা
তাইবং লৈশেম যাওবনি, মতীক ময়াই লৈরবা
লমওক, শঙাই ইমুংনি, কৈবুল লমজাউ ঙাক্রিবা।
- ১১৯। তাইবং যুমথোং কাউদবা, শোন্নরি শকউদবা
শ্রীহরি অচুম্বা, অরানবগী য়েক্রবা
জগৎ মপু লাইওইবা, পোকথি হায়না ওক ওইবা
লানবীনবা যাইতম্বা, হিরন্যাক্ষ হিংচাবা
কনবীনবা মীওইবা, লাইয়াম বাবা কোকনবা।
- ১২০। নোংহৌ ওম্বা কুচুদা, মতু তুসৌ তুবানবা
লফু লেম্বা নাতোন্দা, চিস্বাল শরৈ শাঙম্বা
কোরী ঙাংবা মীৎয়েংদা, ময়া শঙ্গাই থাংওইবা
য়াংলেন লৌরী পরিংদা, তিঙ্কুং তুসৌ পরেংবা
শক্তমসিবু উদবা, অকি অখঙ মীপায়বা।

সন্ধ্যাগী ঈশৈ : নৃশিবগী নৃশিবা

- ১২১। শীংথানরি তাইবংনা, মতীক ময়াই লৈবনি
পাস্বা মরৌ লৌশিংনা, মীকোক চাম্বা পাজলনি
মায়োরুবা লানফমনা, থৌনা লৌশিং হাপ্পনি
কোনশঙ চংলা থাংগুন্না, হেন্না মথৌ শংবনি
শামু লাক্রে চেন্দনা, কৈরেল কৈজাউ থুকপনি।
- ১২২। য়েলহৌঙৈদা শঙইনা, খোঙদাঙ্গিঙৈ কৈবুলদা
লৈজরম্মী নিংতন্না, লৌইবী চীংখোঙ চীংয়াদা।
নমু তাইবং খুজিন্না, ইংনা চীক্লা লৈঙমদা
শাগৈ নাতৈ তামহৌনা, খোঙনা পুবা মফমদা
লৈখি চংখি তুমিন্না, অনৌ পুন্নি য়াওন্দা।
- ১২৩। তাঙলৌদুদা সনাদা, কন্না হন্না লৈত্রবী
মীপায় চাওবী তুনান্দা, কিন্না তথক য়েংলিবী
ফুমংগী তাঙথক তানথাদা, খোঙকাপ খোঙফম চুমদ্রিবী
লাইজ ঈপাক ঈরংদা, মীংয়েং ঙাওনা তুরিবী
কোনবীখিবা মথাদা, লমঙকনি মবুংওইবী।
- ১২৪। শিনৌ লশিং থোৎলবী, শঙাই কৌবী মহাক্লি
লৈনাগুন্না তনৌবী, চোয়নৌ সনা কুচুনি
জগোয় চাম্বা উৎঙম্বী, য়াওরৌ খোঙকাপ খোঙথাংনি
কোয়রাও মীংয়েং থরুবী, নোংথাংলৈমা মতীকনি
য়েংলিমজ্ঞা উনিংবী, য়াওরৌ চেংলৌ হেনবীনি।
- ১২৫। য়াহৌ ঙনবী নহাক্লা, অয়ুক য়েন্দা মাংওইনা
চীন্দমলিঙৈ হরাউনা, কস্বোং মনৌ পামজনা
চঙলকপদা লমঙক্লা, ওক থু-থু শাওরংননা
য়াওরৌ খোঙফম লেংদনা, লৈবদি নাচুংদনা
মচিন মৌপা ওইদুনা, কিদবরা নহাক্লা?

- ১২৬। লমওক কৌবা নহাৰু, হানৌ উৰু ফুকলিঙৈ
শিংউৎ কস্বোং মোনখাংনা, উৰুম লাংনা উইরিঙৈ
লৈখোম লৈনাং লৈওন্না, থৰো কাংদ্রুম ওল্লিঙৈ
সনামানবী তুনাৰা, ননাক নকনা চংলকঙৈ
লৈথোকপদি তুমিৰা, হায়নখিৰা মমাংঙৈ।
- ১২৭। থাবুম থাচেৎনরিবা, পলেম ফৈবমনরিবা
সনা পাৰি চাউদ্রিবা, হংঙা মীকপ তোয়রিবা
পলেম মানা শুমলস্বা, খোঙদৌইরমদাই চীন্দবা
নঙনা মীৎয়েং নাথৈবা, লৈবননো করস্বা
নৃংশি লীপুল চেংলবা, তৎনা থানা যাদবা ?
- ১২৮। হৌরক লীখুল তিন্নদে, তুরেলশুমই মালেমগী
শক্ৰোন শক্ৰম মান্দে, লৈরাংশুমই লৈকোলগী
শাজং চাকচা পুন্মুদে, লেমলৈশুমই ঈনৃংশী,
অদুবু, বারৌনদে, খৌদাশুমই মপুগী
নৃংশিনৈ থাদোরুদে, মীওইশুমই ইমুংগী।
- ১২৯। খোইয়ুম চীংউ খৌরাংলা, শঙাই লমওক পোকখিবা
শাবী শানৌ থবায়রা, বাশক পৰৈনখিবা
হকচাং মিগী মতৌরা, থবায় অনি চান্নবা
নুমিং থাগী মতৌরা, মতীক মঙাল হাপনবা
উপাই লৈত্রা মশেপ্পা, ফুমথক য়ারেকমিন্নবা ?
- ১৩০। নৎতে কৈবুল লমজাউসে, লমওক নাপলখক্তগী
নৎতে ফুমদি ফমপাকসে, শঙাই সনাখক্তগী
নৎতে ঈপাক নারকসে, ঙানু থংগোংখক্তগী
নৎতে চরোং লাংদোনসে, উরিং চরোইখক্তগী
য়াওরিবনি লমদমসে, খরশা কৌবী য়াওরৌগী।

সন্ধ্যাগী ঈশৈ : নুংশিবগী নুংশিবা

- ১৩১। খরশানিদি পিত্তকপী, শঙাই মাগী চান্নবী
ফুমদিথক্তা তেনকাপ্পী, নারক শীংলক পামজবী
খোঙথাং তনাপ তনাপ্পী, খোঙজেল যাঙগে যাঙস্বী
ঈপাই চাউবী তথকপী, মরু লুরা লমজেলবী
মানি কুচু ফোপ্পাওবী, কাংচেং মচী চীংরোংবী।
- ১৩২। শঙাইপুন্না তুশোন্না, খরশানি নাওশোপ্পবী
ওইরমই মাসু চাউনা, শাংগে নাইতে খুংকনবী
কংলৈ চীংয়া শীনখুংনা, পোইরৈ তময়া লৈতেংবী।
ওইরে মাসু রাৎতনা, মতম চৈনা ফংলবী
তাইবং মীওং মীনৈনা, চীংনুং লমদম থারবী।
- ১৩৩। লাংলেন থদেই খোইবীনা, মনাই সেনু চানবীগা
ইঙেল হারি খোনথাংনা, খোংজোমনুবী থরায়গা
থাবল ঈথক ঈপোমনা, চীংনুং উচেক নোংইনগা
নোংমাইচীংগী শজিক্কা, খেবচীংগী থাবাগা
লৈমিন্নগুম লোইননা, চান্নৈ শঙাই খরশাগা।
- ১৩৪। অদুবু, খোইনৌ ওইবী, নোংদম মাগী নোংদমদা
য়েক্কা লাঙ্গোই চল্পবী, মায়কৈ মায়কৈ খুদিংদা
চাংজৌ ঈথুমলক্কাবী, নখোয় লোংফম কদায়দা ?
ফংলিবরা চীক্কাবী, লমদম-মা কৈবুলদা
কল্পক খম্বল লৈত্রবী, মতম মাগী যাওন্দা ?
- ১৩৫। পান্সোম লিশিং পান্দুনা, মীংয়েং লিশিং উরিবী
খমনুং কিকোই শক্তন্না, যাওরৌ শারম থংলিবী
মাগী মোইথেম ঈশৈনা, থমোয় ছনা কৌরিবী
ময়া লাওনা কাদুনা, নখোয় যোৎকে গাইরিবী
ময়োকননি করন্না, মতম কৌবী লৌনস্বী ?

- ১৩৬। মতম পাম্বোম অমনা, খুৎশু থাংলেন পায়দুনা
থৎশ্বে, মায়কৈ শীন্দুনা, লেপশ্বে য়েৰুবা ওইনা
থাৎশ্বে, লাং চেকশিনা, লাংমিৎ লাংখোঙ হোদনা।
মায়থোঙ তিঙক তিঙক্লা, মীৎলু পীরাং ঈহৌনা
খাঙজহৌবা নৎতনা, করি ওইনি নখেইনা?
- ১৩৭। নৃংশুক নৃংজা লেগ্নিবা, মায়থোঙ লৈচিল কুপশিনা
মীৎফম-উফম কুৎলিবা, অহিং মিশেল খাঙমননা
চায়রুং ময়েং তারিবা, চারা লিশিং হেনমননা
শঙাই মতৌ উরুবা, লৈবা ওমদে খরশানা
অরাবদা রাবীবা, খোইনৌ মতৌ ওইবনা।
- ১৩৮। হায়জরকই খরশানা, “শঙাইও পুকফরবী
মালেমদা নদোম ওইনা, তোমথিন থরায় ওইরিবী
ফুমগী তানথা কায়দনা, জগোয় খুৎথেক উৎঙস্বী,
নোংগৌবীদি চেক্লানা, কুমগী নোংজু ওইশুস্বী
নঙবু উনিং মালেমনা, ঈখৌ লাংনা থিরিবী”।
- ১৩৯। “খরশাগীদি লোয়নবী, নৃংতি খুদিং ইতানা
তুফক তুফাই চক্লিবী, নতু ইপোন পোন্দুনা
মায়থোঙ থাজ মক্লিবী, চীস্বাল যারী শ্রক-কংনা
মীৎলু পীরাং হৌরিবী, চিন্তা পোৎলুম কোকথোংনা,
হায়বীযুনে চাম্বী, অরাবদু তশেংনা।”
- ১৪০। “য়েলহৌঙৈদগী লুনা, তিন্নরকপা থাদনা
নপুক ইপুক খঙননা, থমোয় থমোয় হাংদোক্লা
নঙগী রাবদা রানা, পুন্নিং হকচাং মনথনা
নতেঙ ইতেঙ পাংননা, লৈমিন্নশি লেঙদনা
রাশকনখিবা চেংনা, নতানি খরশা ঐনা”।

সন্ধ্যাগী ঈশৈ : নুংশিবগী নুংশিবা

- ১৪১। “হৌজ থেংখাং কয়াদা, ঐগীদমক ইতানা
য়েল্লা মায়রোং যাবদা, রাবীখি খঙনা খঙনা,
নচা ইচা কুন্মোদা, য়েংমিন্নখি নোকমিন্না
য়োংলৈ মেলৈ নাইনদা, লৈমীন্নখি নুংশিনা
তেংবাংজগে ইতাদা, হায়য়ু উনবী হাংদোক্লা”।
- ১৪২। “থমোয়নুংদা ওমলিবা, মৈগী চীংগুম ফুমদুনা
মৈহৌদুনা চাক্রিবা, মৈরিবুদি থোক্তনা
চৈনা চৈথেং পীরিবা, খুৎফম মমী তাদনা
ফোঙদোক্তনা কপলিবা, কনা খঙদা খোইনৌনা
পাউদমবীয়ু অরাবা, রাংপা করি লৈতনা”।
- ১৪৩। “তানিং তামাং ওম্বা, তাইবং খুজিল খৌরাংনা
লেপ্লা কৌবা লৈতবা, ঈথে লৈঙোই হাণ্ডনা
ঈগী ঈচেল লেপহনবা, শিংলি নাওরি থদৎনা
হুগী নোংবু চুহনবা, কুমগী নোংজু কাঙহননা
মখোয়তনা থোকহনবা, খঙজসনু মখোয়না”।
- ১৪৪। “থাংঙমদবা পোংলুমসু, যাংই পুমিন্নরগা
ওল্লি ঈশিং মনিলসু, নোংদোল রাংনা কারগা
পুক্লি হাপ্পী ঈচাওসু, তুরেল ঈখায় পীরগা
হেঙ্কি শজিক মহাওসু, তান্ন-তন্না চারগা
ইতাই থমোয় মেচাকসু, ইঙ-ঙমনি লীথোক্লগা”।
- ১৪৫। অরাবদা রাবীবা, খজাই লেংওন ঙাশিন্না
কপ্পদা কপমিন্নবা, পীরিং মতুম শিনথনা
নোকপা উরা নোকচবা, মায়থোং মকা লামথোক্লা
খোইনৌ ওইগী চানবীবা, খরশা মতৌ উবনা
কাউজৈ সনা অরাবা, লীজৈ রাবী নুংহিরা।

- ১৪৬। “পোল্লবা যাওরৌ ওইনা, কংলৈ লৈহাও ঈশিংনা
খোঙজেল খুদিং মীপায়না, অকি অখঙ নানথোক্কা
মরক লেন্নী শদৌনা, স্বর পামফেল হোন্দোজুনা
খোঙথাঙ খুদিং বাদুনা, তুংহন য়েংই পাখৎনা
ইপাঙ কনা ঙাইননা, লমজেলমিম্নৈ লোয়ননা”।
- ১৪৭। “লোয়নরকই হৈনবা, পারী পুরী তৎতনা
ইপাঙ ঙাইনা ঙাইনবা, অরা অনা কাওথোক্কা
ইতৌসিবু কাউদবা, উরগা কংলৈচানা
‘করি যাওরৌ ওইরিবা’, হংনৈ কোকচুংশিন্না
উৎখি ঐবু নুংশিবা, যাওরৌ শঙাই মিৎথোন্না”।
- ১৪৮। “লৌইবা খস্বা নাইদবা, ঐগী অরা বারীনি
নুঙসু বারী তারবা, থমোয় মচেং কায়গনি।
অতাউ ফুমথক খোঙথাংবা, যাওরৌ ঐথোয় অনিনি
ঐগীদমক বাবীবা, নুঙসু পাস্কল শোনবীনি
মতম খোঙলৈ নংলিবা, নুঙসু লাইবক থিবীনি”।
- ১৪৯। “লাইজ ঈরং কুপলিবা, কৈবুল ফুমদি মোমপাকনি
লাইজ ঈমায় লেপলিবা, চীংদুম চীংরৌই কয়ানি
লাইজ ঈশিং পামজবা, অশং অমান লমপাকনি
লাইজ ঈপাল লাংলিবা, পোষী চেক্কা লিশিংনি
লাইজ ঈনুং চাক্তাবা, লেমলৈ মখল মখানি”।
- ১৫০। “ঐথোয় থবায় কন্দৌবা, কংলৈ ইবুং ইপানি
মথোয় লৈরা লৈদৌবা, শঙাই ঐগী পুঞ্জিনি
মথোয় লৈত্রা মাঙদৌবা, শঙাই ঐগী থবায়নি
মথোয় মীৎয়েং চানবীবা, ঐনা নুংঙাই য়াফনি
মথোয় ঐবু শাওরবা, থবায় কস্বী ভৌগনি”।

সন্ধ্যাগী ঈশৈ : নুংশিবগী নুংশিবা

- ১৫১। শঙাই অহিক তেংখানি, পীরাংরক্তা পীহৌই
কোইরাওনবা মীংসনানি, পীরাং থুম্না পারকই
চেনথরকপা পীরাংনি, খজাই ঈরম নাইরকই
য়েংহৈদ্রবা মায়থোংনি, খরশা থমোয় নৌরকই
পলেম মমা মতৌনি, শঙাই পুকনীং ফারকই।
- ১৫২। “ঐখোয় শজি চান্মানি, মালেম শিন্না লৈরিবা
পোইরৈগীনা মরিনি, কংলৈ থুংনা চেম্বিবা
শাজল, শজি অভাঙনি, চীংনুং মানুং পামজবা
শঙাই, ইতা তোমথিনি, ধ্রুবতারা শক্তম্বা
য়াওরৌলক্তা সনানি, চেংলৌ হেন্না হেম্বিবা”।
- ১৫৩। “ইতাই হৌফম কংলৈনি, লৈশাংফমসু কংলৈনি
মপু মাগী খুদোলনি, কংলৈ শক্তম নহাকনি।
নঙগী মীংলেন পোইরৈনি, মায়চৌ পুয়া রাবেরপনি
তাবুংগী বারীনি, মরোল মরোল মরোলনি
চীংলোন লান্না লানগনি, মালেম শিন্না শক্কনি”।
- ১৫৪। “পুজগেকো খঙদনা, মীওই রাই থুম্নবা
লুবদগীসু লুনা, রাখল লাষা য়ৌদ্রিবা
পাকপদগীসু পাক্কা, নোংদোলগুম্না শম্বিবা
ফজবগী ফজনা, লাইরৈবাকপু ওইরিবা,
য়াওরৌ ইতিক নংতনা, তাইবং লোনচং খঙদ্রিবা”।
- ১৫৫। “লীজগে বারী অমা, শৈশকনবা মীরোন্দা
কাউঙমদ্র থৌদোক অমা, শীংথানবা মালেমদা।
খনজগে শজি অমা, মঙালগুম্বা মীংলমদা
খাইমঙৈ হেনবা অমা, মরোল অহম পুন্মদা
আপসরাগুম্বা অমা, শিনৌ ইতা নফমদা”।

১৫৬। “ত্রেতা যুক্তা শাইওনখি, জগৎ মপু রামওইনা
তাইবংলক্তা তিল্লখি, মপানিৎবা রামওইনা
অধর্মবু মাঙহনখি, ধর্ম্মা ঙাকপা রামওইনা
বালি নিংথৌ লানবীখি, লানবীহেবা রামওইনা
অশোনববু ঙাকপিখি, সিতা পতি রামওইনা”।

১৫৭। “হিংচাবগী হিংচানি, রাবন নিংথৌ কৌবনা
মীনা লাইনা কিবনি, হকচাং থৈনা তুজুংনা
মরোল অহ্ম নিংথৌনি, মীৎ-তাঙলবা নাপলনা
শামু যাইশা তেবনি, মাগী মীৎয়েং অমনা
নৃশিৎ খোঙচৎ থৈঙমনি, সনা লক্ষা মপুনা”।

১৫৮। “মচল-বেম্মা মতৌনা, লক্ষা ইকায় নংলিবা
খাঙবা ঙমদে মহাক্সা, সনা তাঙবল ফল্লিবা।
রাখল অনি লোঙদনা, লমন খুন্নি খল্লিবা
লান্দা থৌবা রাবন্না, শিদ যাইবু পায়রিবা
উন্নে কনা খঙদনা, মারিচা কৌবা হিংচাবা”।

১৫৯। “ময়া হৈবা লাইনিংবা, মারিচানি হিংচাবা
অপাম খুদিং পাঙঙস্বা, মারিচানি লৌশিংবা
লক্ষা পুকচেল খঙলবা, মারিচানি অথোয়বা
ফৎত লৌশিং উরবা, মারিচানি লৌনস্বা
রাবন, সিতা ছহনবা, মারিচানি থৌশিনবা”।

১৬০। “মারিচাগী ময়ানা, সনা শজি শক্তন্না
মচু মচু মীৎথক্সা, পুক্রিং হুনা ফজনা
শাম্মারবা হরাওনা, তপবোন্দা নীংতন্না
উরি উনা হাইদোক্সা, জানককী পুক্রিং ছনা
নিংথিরমদ্রা মহাক্সা, শকহেনবী শঙাইগুন্না”।

সন্ধ্যাগী ঈশৈ : নৃশিবগী নৃশিবা

- ১৬১। “নঙগী তঙাং কুচুনা, নুজা লৈহাউ পাঙ্ককনি
নঙগী নোমহৌ শাজৎনা, নুজা খোঙথাং শাথেকনি
নঙগী তিঙদা-য়াঙদনা, নুজা ফিশা তেমগুমনি
নঙগী কোইরাও মীৎয়েংনা, নুজা মীৎচি তেনজৈনি
নঙগী লুরেল চীয়েংনা, নুজা পিশুম থাজনি”।
- ১৬২। “নিংথিজরবা থেল-মা, নহাঙ্কক্তি যাওদবা,
পাঙ্কক ওইনি লানবন-মা, নোংমৈ তোপতি লৈতবা
পাঙ্কক ওইনি কোনুং-মা, হৈকোল লৈকোল হাঙলবা
পাঙ্কক ওইনি মোঙফম-মা, শারোই-ঙারোই খুৎলিঙবা
পাঙ্কক ওইনি অহিং-মা, শজিক থাবা থোক্তবা”।
- ১৬৩। “মাঙথ্রবদা নহাক্কা, কাঙখুল মুৎনা কংলবা
ওইহৌরনি কুবেরনা, পুঁকৈ লনগৈ হাঙলবা
শোরারেনগী লৈবাক্কা, নন্দন-কানন লৈত্রবা
সমুদ্রগী লৈখানা, লিকোল মোইবুং থোক্তবা
অরাং উনলেল পোকপীনা, লুপা ফিরুক খুমদ্রবা।”
- ১৬৪। “তাজমহলগী নিংথিবা, তঙপ তরেং নুংঙৌনা
মোনা মোমোন ইংলবা, মীৎচি তেনজৈ তেনকাপ্পা
নিংথৌ তুরেল তরুবা, থরান পরেং তাউদুনা
মোইরাং শাইওন চংখোনবা, লোক্তাক ঈপোম ঈহৌনা,
লাস্বা নৎতে অরেস্বা, যাওরৌ শঙাই নঙতনা”।
- ১৬৫। “কৈবুল লমজাউ ফুমথরুা, শঙাই নহাক লৈত্রবা,
পাঙ্ককলোইদ্রা মহাক্কা, মরেক মহাও থোক্তবা
খারি লৌবুক লৌফমনা, লোইমোম চরোং চুমদ্রবা
চীংনুং ঈশিং চায়বীনা, লাইজা ঈরম কংলবা
চুমথাং মকোয় পরেংনা, মচু তরেং শুদ্রবা”?

- ১৬৬। “থাবল লৈরাং শাংলরোই, নোংইন জগোয় উররোই
থম্বাল লৈনম চেম্বরোই, খোইমু পরেং পাইররোই
চীংখাও য়েনিং হুম্বরোই, থাদোই তেংথা তাররোই
কুন্দো পরেং চুম্বরোই, মানজ ওকশম থম্বরোই
লোক্তাক ঈথক কাররোই, থংগোং জুরা কেররোই”।
- ১৬৭। “করিনুংগী ইতানা, অদুক মৈশা লাংলীবা
নৌজরিবী নহাক্রা, মায়থোং থাজ মকলীবা
রাখল লংলা পুনগুম্বা, চপ-চপ, চপ-চপ লেপলীবা
কোরৌচুম্বা কাঙদনা, পীরাংতনা চোংলীবা
তারমদাই কোরৌগুম্বা, হেদো-নাহে চম্বিবা?”
- ১৬৮। “ইচীক হুলা অহীংদা, তাইবং তুমখুল তাম্বিবা
পাবোং চীংজাউ তময়াদা, শঙাই নদোম লেম্বিবা
তোয়া চীংগী নাপোমদা, তেংথা-নাওই কপলিবা
নতা ঐনি কৈবুলদা, অহিং মিংশেল খাঙলিবা
নঙগীদমক খনবদা, থমোয় লাইমন ওইরিবা”।
- ১৬৯। “শঙাই কোবী নহাক্রি, নতীক নঙাল নাইরিবা
শঙাই কোবী নহাক্রি, অবা হুইজোং লাংলিবা
শঙাই কোবী নহাক্রি, তনিক তনিক খাঙলিবা
শঙাই কোবী নহাক্রি, পুঞ্জি যাচংলক্রবা
শঙাই কোবী নহাক্রি, সঙ্ঘ্যাই ঈশৈ শক্রিবা”।

অহমশুবা

হিয়াং হিরেলদা

- ১৭০। বাবীরিবা খরশানা, শঙাই মাবু নুংশিনা
খল্লুবদা তুজুংনা, খাঙবা ওমদে সনানা
মীংলু পীরাং ঈহৌনা, হীক্লা হীক্লা কপুনা
পাউদমলকই নুংহীক্লা, শাংল বারী তৎতনা
তাকপীরস্বা পলেম্মা, পুরারীবু কাউদনা।
- ১৭১। “ঐখোয় পোকপা পনথৌনা, নমু তাইবং থরায়নি
লুবাং নিংথৌ পুন্নিনা, মতীক লৈবা মপুনি
মীয়াংম যাইফ রাখলনা, চাবা থকপা কাউবনি
লৈত-লাইরা যোকখৎনা, থরায় কৎকে রাশক্লি
চাউথোক নাপল যাওদনা, লৈবাক মপী মপানি”।
- ১৭২। “লরাং নিংথৌ ময়াস্বা, পুদাংকোইবু কৌবনা
নাপ্পা সেল্লানরবা, অহল মতম ওইবনা
শিল্লম লাম্মা শিনবাংবা, মীনোক মৈশা লাংবনা
লাইনিং পুরৈ চেৎখিবা, শঙাই থাঙবু লুকথেৎনা
ওইখি যাওরৌ তুবানবা, মতীক হাপনা মপুনা”।
- ১৭৩। “লুবাং ঈনা ওনখিবা, তুবান যাওরৌ শঙাইনা
লমলক-শাবু ওইখিবা, তাইবং-লকপু থাদোক্লা
লাল্লু চোমায় ককখিবা, লুবাং মচা সেস্বনা
পনথৌ পানা ওনখিবা, যাওরৌনি খঙদবনা
থমখি চিরোং নিংখিবা, পাখঙ কাদা চেকশিন্না”।

- ১৭৪। “চহি কুমজা লিশাংনা, অখাক অরাও নিললক্রে
মুরা লৈচিল মপৈনা, নোংখোং ফুইনা হৌরক্রে
নুংশুক নুংশুক নোংলিনা, কোরৌ কয়া লেঙলক্রে
ঈরম খোংলম পাথোক্কা, ঈচেল বা-বা চেম্বক্রে
চাংজৌ পাক্কা ঈপাক্কা, মীংয়েং পনথৈ তাম্বক্রে”।
- ১৭৫। “লৈবাক বাবা মতৌদা, থোইনা হেমা রাজবা
মীয়াম নুংঙাই উবদা, পুরিং পেমা নোকচবা
তৌগে খনবা রাখলদা, পাঙঙমদনা তোক্তবা
কম্মা নোংজু নুংশাদা, সনচীংগুম লেপঙম্বা
নিংথৌনি লুবাং ঈদা, লৈবাক মপু পুন্নিবা”।
- ১৭৬। “লৈঙমলক্রে তুমিমা, নিঙায়দনা কৌনুংদা
খোঙলেংথোক্রে নিংথৌনা, সনাথোঙগী রাংমদা
মনাই মশল থৌগলনা, শিনথা পাঙগে রাখলদা,
য়েংলুরনি চেকশিমা, ঈথুম্বিবা ঈচাওদা
খুবাক লাইখল তাদুনা, লেপ্পা শাবল য়াঙবীদা”।
- ১৭৭। “লৌইনাইদ্রবা ঈপাকনি, মায়কৈ শরা শন্দোক্কা
লৈঙাঙশংবা ঈশিংনি, শরক শিবা লৈতনা
ঈথক ঈপোম ঈরেলনি, শাম্বরিবা নুংশিংনা
মচি মচি ঈরৈনি, অনেম মাইকৈ পাংদুনা
উরু উরু লৈশিলনি, তোরৈ অনি থেঙ্গাইনা”।
- ১৭৮। “ঈচেল পরীং তুংইমা, লমজেল তাম্মৈ কৌশীংনা
অমনা অমুক হেমা, অমনা অমুক য়াঙনা।
উরু উরু ঈরৈনা, লাকশিম্বা কনানা
লাউরকই খোঞ্জেল হৌনা, ‘ঈরাকনরে’ কপতুনা
ঐবু কনবীযু হাম্মা, ঐবু কনবীযু হাম্মা”।

সম্ভ্যাগী ঈশৈঃ নুংশিবগী নুংশিবা

- ১৭৯। “খোঙবান লেপ্পা কনানা, কৌশীং লোকপা মতনা
তাবীদে তানা তানা, উবীদে উনা উনা
খল্লুদে খক রাখলনা, লামলুদে খক পুরীংনা
করি তাউরি কৌশীংনা, তাইবং থরায় মতৌনা,
তুংওইনৈ উরুদনা, কাউথোকনৈ খল্লুদনা”।
- ১৮০। থরাই কৌবা চেব্বানা, মশক করি উদনা
কায়দোঙলিবা খঙদনা, হকচাং পোলাং তোংদুনা
খাইমজুগী নকশিনা, খাইমজুগী নুংশিনা
পাইখিবগুম খঙদনা, লোইরবদা মতম্মা,
লোকখীগনি কৌশীংনা, কৌশীং লোকপা মহাকনা।
- ১৮১। “ঙাইহাক তাউরা কৌশীংনা, লুপখিবগুম ঈনুংদা
য়াতাখিগুম তুমিনা, থৌদু নুংগুম লৈখাদা,
তাউরিবরা কনানা, তাইবং মায়ামঙলান্দা
করি খন্দা হরাওনা, অরোই পুংফম লাকপদা
চেহুখিনি মতম্মা, চনখিনবা লৈরোলদা”?
- ১৮২। “কপচরবসু রানা, হায়জরসু মীয়ামদা
তাবিরমদে কনানা, নোকশিল্লম্মী ঙাইদনা
মীকোক লৈবা অমনা, লাওরম্মী নোংমদোলন্দা
মতম ওইরক্রে হৌনা, চেংজেল লোইরে তাইবংদা
লুপ্পনি কৌশীংগুম্মা, উরু উরু ঈশিংদা”।
- ১৮৩। লুপখিবগুম কৌশীংনা, ঈরোলনুংদা ঈরৈগী
ঈরাবল্লরি নোইনিংনা, খারী লবুক খোনিগী
লুপলি অশং অমাননা, পনথৌ ইঙ্খোল চায়গোইগী
হম্মা খোংলি শননাওনা, খোম্মাং মায়োকনিংবগী
নিম্মি মীকপ মীরাওনা, লৈফম লৈনদবগী”।

- ১৮৪। “ঈচাউবুসু পামনরি, অমম পামগুম মকুনা
হরাও তয়াম শাম্নরি, লাইজ নুংগী লেমলৈনা
মচীন উতোং মকামলি, লৈমু লৈঙাঙ থজুনা,
কুমদম ঈশৈ ঔরাইরি, নারজুগী হঙোইনা
ঈশিং চেৰুা ঈরোইনি, লেঙ্গা-লেঙ্গা লেঙ্গোম্না”।
- ১৮৫। “ঙারি থেংলি ঈরৈনা, ‘রা-রা’ লাওনা তোরবান্দা
নীংখাইরি খাঙঙমদনা, ‘দম-দম’ লাওনা খোঙনুংদা
ঈরাকনরি তীনথোৱা, ‘চুপ-চুপ’ লাওনা ঈরৈদা
চোংথনরি মোংশোংনা, ‘জম-জম’ লাওনা ঈশিংদা
ঈপোম হৌরি ঈথক্কা, ‘বম-বম’ লাওনা মালংদা”।
- ১৮৬। “নৌনা কারক ঈথক্কা, ঙা-থেংলুই হান্নগীদা
করি তৌরোই হায়গুম্না, মচাগুম্না মমাদা,
কোনশিনখিগুম মমানা, হুম হুম মথানুংদুদা
পুনখি ঈথক অনিনা, অসুম ঈপাক অমদা
তিনখিবগুম থরায়না, উদ উদ মালংদা”।
- ১৮৭। “লৈখুলদগী লিলহানা, ঈরোইনরে পরেংনা,
লৈশৌবুংগী ককচেংনা, মচা চাউথোই নম্বোনা
চেমনরে উতোন তম্না, মরি মরি লিক্কা
চরোৎলককী হারোইনা, ঈশৈ তানথা লেপতুনা
মশা শাইরুং থুপচিম্না, চঙকনরে পুন্সপনা”।
- ১৮৮। “থরায় লজ্জা লৌশিংবা, অরাদা বাদবা
থিনৈ উপায় হিংনবা, ঈচাওদগী কোৱুবা,
ককচেং, হারো পীৱুবা, লৈজৈ লৌশিং চঙখোনবা
অঙকপনা থল্লবা, প্রকৃতিনা পীনবা
তাইবং কনা উদবা, মখোয়গীদি অরোনবা”।

সন্ধ্যাগী ঙ্গৈ : নুংশিবগী নুংশিবা

১৮৯। “লবুক শগুন তৌদুনা, ফৌগৈ থিরম উচিনা
পেনু মতৈ মনাওনা, রাতানরে চেকশিন্না
চীন্মাল পেহৌ পেহৌনা, করি তৌশিগৈ হায়না,
মাঙদা থংলে ঙ্গথরু, তুংদা তাল্লে ঙ্গপোন্না
লাঙ্গেই চল্লে কোয়শিন্না, লানফা কনা মীণুন্না”।

১৯০। “পীলুবসু হকচাংনা, উচি কৌবা থরায়গী
শীংথানৈ খাইপুশ্বনা, শিংই লেঙ্গারঙ্গী,
খল্লি তিল্লাং য়োংথনা, অরাবা কোকনবগী
ফংলে উপায় শোয়দনা, হিংনববা থরায়গী,
কৌরে হারৌ, উচিনা, পাউদমলক্রে খৌরাংগী”।

১৯১। “অরাম খৌরাং চারুবা, লংফৈ চংপা কনানা
চীংজুম ঙ্গফুং উরুবা, থরাই মহী ঙ্গশিংনা
মীল্ল তিঙ-তিঙ হুন্নিবা, হায়ফম খঙদ মতৌনা
উচী মানা তাল্লিবা, খৌরাংদুবু খন্দুনা
শিনি খন্না বারুবা, মপোক ফংলে হারৌনা”।

১৯২। “কোয়তাউ তাউরি শীংতেক্কা, শামরিবা শিনখুংনা
খুংনা লাস্বা খন্দুনা, চিংশিন্নরে হারৌনা
তোংলে থক্তা নুংঙাইনা, খুংশা খংপায় য়াওদনা
মখোঙ খুউ তিংথোক্কা, মশা শাইরুং ফন্দোক্কা
পোংথানরে হরাওনা, অরা অনা কাওথোক্কা”।

১৯৩। “উচি নহা চোংথোক্কা, পাছোম মতীক উংতুনা
কৌশীং কাংছ লামদুনা, তুখোঙ খৈনা নীজুনা
খিঙ খিঙ খিঙদেবুদুনা, তোংলে থক্তা নুংঙাইনা।
ককচেং পরেং লেংদুনা, শক্লি ঔগ্গি হারৌনা
য়েংলি কুন্মৌ উচিনা, তানবু থানা নাওশেক্কা,”।

- ১৯৪। “উরুন্দা নিংথোনা, হারৌ-ককচেং-উচিনা
লৈনরিবা বাদনা, ঈপাকথজ্ঞা কিদনা,
পন্দোল লোমলে গুরুপনা, লৈবাক মপু লুবাংনা
লাংতক্নরে খঙনিংনা, নুংবংনরে চপয়ুংনা
‘করি মতৌনো ‘সিনা’, মতোম হংজৈ তুমিনা”।
- ১৯৫। “থাবল্লজ্ঞা অহিংগী, নোকচগুম থাবল্লৈনা,
থাউফংলগা থাউমৈগী, মৈচাক হেনগুম গান্না,
কোকলে মশ্বা লুবাংগী, ফংলে মঙাল মপুনা
থোক্রে কিশী রাখলগী, লংজা নাইতোম হন্দোরা
পোক্রে রাখল হিগী, উপী উরেল তাউহন্ন”।
- ১৯৬। “নাতোনচাবী লৈরাংনা, লৈকা-ফন্ন তেরবানগী
মীতাদে লৈরাংবীনা, লৈচল ওইনা নাচোমগী
থৌওইবীদে খোইমুনা, লৈহী কংই সিয়োমগী
করি খল্লি মালিনা, পলেম ওইনা গুলাপকী,
মোমোন নোকচৈ নিংথোনা, তৌগদৌবা থৌরাংগী”।
- ১৯৭। “অয়ুক নুংখিল মৈশানা, উইরুম উইরুম খুইরবী
থাবল্লৈনি শীকংনা, থাগী লৈবাক কোয়রিবী
হৌদোকপদা লিক্কানা, নাশোন পীক্সা তইংবী
মীকপ থোকগুম লৈনানা, খোইরুম নোরা তনৌবী,
রাবা কোক্রে নিংথোনা, ঈপাক ঈরং তাউগুস্বী”।
- ১৯৮। “লমগী গানু শঙ্গুনা, কোয়না লৈনা মালেমগী
য়ুমহোংলকপদা নিন্না, উলগী লৈচিল্লজ্ঞগী
উরকপা ঈরং লংনা, ঈপাক অমা ঈশিংগী
হরাওবগুম শাখপনা, খোঞ্জেল থোরা খৌজেংগী,
কয়া পেনজৈ নিংথোনা, হিবু শানি মীয়ামগী”।

সন্ধ্যাগী ঙ্গৈশ : নুংশিবগী নুংশিবা

- ১৯৯। “হরাওবনা থুল্লবা, লৈবাক মপু নিংথৌনা
কৌশিল্লি শকনাইববা, অঙম অথৌ রাংতনা,
পাউদমলকই লোইনবা, উরু খুদিং রাংতনা
ঈপাকথকী ঙকলবা, উচি-হারৌ কুইম্নো
নিংথৌ পুক্রিং গুমথিবা, রাখল মরাং মরাংনা”।
- ২০০। “অঙকপনি মখোয়না, করি অকি পোক্তবা
ঈপাক ঈরং কিদনা, নিঙাইদনা শাম্বা
থিকলোই-লাংনা তোংদুনা, খোঙয়া ঈরিক চোংতবা
পিক্লা থরায় মখোয়না, মীওইবনা খঙদবা
খঙলম্বিবা চেকশিনা, পুন্সি মইহে য়াল্লিবা”।
- ২০১। “মীওইরক্তা অহেনবা, নিংথৌরক্তা শকনাইবা
রাখল চনীং লৈতাবা, অচুম অরান খায়ঙম্বা
ভৌগে খন্না হন্দবা, অচাও নাপল কাদবা
খুজিল থৌরাং অথোয়বা, মীয়ামগীনি নুংঙাইবা
মীয়ামগীবু খনবীবা, কুইনা লৈয়ু পুন্সিবা”।
- ২০২। “হরাওবদা নুংঙাইনা, লৈবাক অঙম অথৌগী
পাউজেঙ্গে পুংজাও থীন্না, শাগনি হি মীয়ামগী-
কনানো খুৎহৈবনা, শিনহৈবনা লুরাংগী ?
চোংথোরক্রে হরাওনা, শিনবু পাঙগে নিংথৌগী
লুরাং রাংমনাও কৌনা, রাংমিংখুসু নুংবানগী”।
- ২০৩। “কোরৌ অচঙবা খন্না, নোংদোল অশেংবা য়েংনা
লুরাং খুৎহৈ অনিনা, তম্বা য়াঈঙ্খৈ লোয়ননা
খুশু থাংলেন পায়দুনা শীংজং লেংবান থোংদুনা
চেংপোং-চাপোং লেঙথোঙনা, কাংখল লৈরুম নম্বোনা
লাক্রে ইঙেলচীং তম্বা, শিনবাংনবা শোয়দনা”।

- ২০৪। “শননাওশিংনা খৌশারি, লবুক লমহাং শিনথুংনা
হারীশিংনা তেংথারি, উজাও উপাল নোমদুনা
উরিংশিংনা উইনরি, লাংদোন-লাংনা ফমপ্রেংনা
শেষাংশিংনা হরাওরি, থেক-কোই থেক-কোই মুন্ননা
উরোকশিংনা পাইনরি, নোংজাবী লবুক শন্না”।
- ২০৫। “তুং-ওইহৌই তু-খোংশিং, থেক্লা-খোয়না কংলৈগী
শান্নহৌই লেমলৈশিং, তোরৈ ইন্না তুরেলগী
শৈশকহৌই উচেকশিং, য়েনিংলজা উপালগী
তুমখুলহৌই থরায়শিং, মথানুংদা পলেমগী
হিহোলহৌই লৈচিলশিং, ঙ্গপাক শন্না চীংয়াগী”।
- ২০৬। “লাংমৈ পরেং পাইহৌই, ময়ুম মায়কৈ পাংলিবা
পাইবং লমচা থেকহৌই, মশানৌনা পেম্বা
শবেং চীংচেপ চেলহৌই, নুংবী নুংফাল থিরিবা
কৈশাল কৈজেং ওংহৌই, লৈকুং লৈরাই লুমলিবা
শামু শঙ্গুপ নিলহৌই, য়ারেকফমবু পাংলিবা”।
- ২০৭। “য়োংনা থৌরী হাইহৌই, কাঙখিল উরী পন্দোংদা
মোংতিং শরিক থিঙহৌই, লোকলৈ পুঞ্জি লৈকোন্দা
লাইরেল লাবা শাওহৌই, হুইথৌ লাবা চিফেঙদা
শাফু লৈখুল শঙহৌই, ককচেং লৈশৌ মীকাদা
কৈনা উরুম লাংহৌই, শজি শঙাই রাখলদা”।
- ২০৮। “রাবা থিদে পাখঙশিং, লানবু ওম্বা লুরাংগী
কাউনৈ হুমাং ঙ্গরিকশিং, অরা হুইজোং লাংবগী
তপথনরে খোঙথাংশিং, য়ৌরে চীংখোঙ কৌবগী।
খোঙনেংননা নুঙপাকশিং, উলগুম ইংলা লোকনুংগী
থকনৈ লিক্লাই খুজোকশিং, কোকনৈ অরাম থরায়গী”।

সন্ধ্যাগী ঈশৈ : নুংশিবগী নুংশিবা

- ২০৯। “নোংদোল লৈচিল শোক্লিবা, চীংমায় ফক্লাং ওল্লিবা
উজাউ উরেল শুক্লিবা, মীংলম উতোল যৌদবা,
হৈরিং হৈবোং ঙাঙলিবা, উখোঙ ফন্না তিনচোবা
নুংশা মঙাল থেরিবা, য়োং পাখঙ চংঙমদবা
কংলৈ চীংনি অহেনবা, কৌবা চীংনি অথোয়বা”।
- ২১০। “নিংথিবা খেল কৌবগী, পুখম লায়াং মকোয়না
তমোল তমোল নাপীগী, খুদা পরেং থাঙম্না,
থক্তা শেকপিন লৈচিলগী, বারোপফমনি তুমিন্না
মায়কৈ ঙাকপা লাইয়ামগী, খুন্দিলফমনি চেকশিন্না
মরক শম্না লাইয়ামগী, যুরাংই লাইরেস্বীনা”।
- ২১১। “থুংলবদা হরাওনা, চীংমায় মতায়বদা
লুরাং পাখং য়াঙ্লেনা, শিংথানবা থৌনাদা
অরা খু বৈ পোক্তনা, ইনিংথৌগী থৌদাদা
থানৈ পোংয়োম কায়দনা, থৌদু মতা ফবদা
মীংকুপ-মা পন্দনা, খম্নৈ লেকফম অহীংদা”।
- ২১২। “পেবেং কৌবা উচেক্লা, ইঙা নোংজু থিদনা
লাংদোন লাংদোন লামশিন্না, মছম মকোন শাঙম্না,
উরেপ তল্লে শকয়ীনা, খাঙঙবুনি লাইরানা
উরা-ছমদাং মৌবীনা, ইমোম ইনা য়ুমকুপা,
শারে খাঙপোক নিংথিনা, লেকনি অহীং লুরাংনা”।
- ২১৩। “অমম-অথেং কিদ্রবা, থৌবু পাঙবা মখোয়বু
উরি-উনা অপুস্বা, ওইরি মরুপ মখোয়বু,
উসা কারোং তোংলিবা, শক্লি মণ্ডল মখোয়বু
শাহিংচাবা কৈজাওবা, ঙাকনাশেল্লি মখোয়বু
লোকনুং ঈরাও তাল্লবা, শুল্লি নাওশুম মখোয়বু”।

- ২১৪। “মোংবা ময়ুম থাদোরা, তম্বা খোঙশাম্মদাইদা
মোমনু তালোই চাউবীনা, লৈমায়থকী খোঙ্গুলদা
ঈশিং খুজোক খুজোরা, চাইথোকপগুম লম্বীদা,
হাই-হুম্বা উশিংনা, মালং শউম ফংবদা
নোংচুবগুম লৈশিংনা, চাইশিল্লি লুবাংশিংদা”।
- ২১৫। “চীংনুং নুংশিং ঙাওবনা, খুরক কুঙলা মৌবীগী
বারক নারক শমদুনা, শাম্মরকপা কেবুগী
তুংইল্লকপা ঈশৈনা, নাওগুম ওইরি অহীংগী,
তঙাংলিবা নরানা, চিন্দম্বদা খোমলাংগী
য়াতাবগুম নুংঙাইনা, তম্পাকথক্তা পলেমগী”।
- ২১৬। “নোংবু ঙাঙ্গে চীংনুংদা, লুবাং পাঙ্গলবশিংনা
কনা করি কদাইদা, শিল্লৈ পোরম কায়দনা
কনা কানি চীংদোন্দা, খোইজু-লৈখাম হাইদোরা
কনা কুমি লোকনুংদা, তিনশী-কাংখিল কজুনা
কনা লামি চীংমায়দা, নঙবী নুঙশৌ লান্দুনা”।
- ২১৭। “ঈহিং নাইহিং শানরে, লমথংজৌনা যাংপগী
খুয়া খুমিং পোমনরে, তিংখঙ তুংমৌ যুবগী
উম্বা থাংজী যাংনরে, কাকয়েল খুজিল খোংপগী
কোকয়েং ঈঙাং পকনরে, উকাকফৈনা চীকপগী
তুখোঙ মতিঙ পোমনরে, হুইথক শনথক কাল্পগী”।
- ২১৮। “হনবা লৈতে লুবাংনা, মপু থৌদাং পুরিবা
চীংনুংদা মীকিদনা, ঙাঙকনি লাইকিদবা,
মৈচঙলবা সনানা, হেনগৎপগুম্বা লংবা
বারা খুদোংথিবনা, হেমা থৌনা হাপলিবা
শিংথানগে চাউথোরা, কৈরেল ঙাকনি অথোয়বা”।

সন্ধ্যাগী ঈশৈ : নুংশিবগী নুংশিবা

- ২১৯। “থাবাক খুদুপ ফল্পবা, লুবাং খুংহৈবশিংবু
পাশ্বোম য়োৎশুক কল্পবা, পায়রসু খুৎশু থাংবু,
মখোই মতৌ তল্পবা, উরুবদা খৌজালবু
লাইরেল মীৎকুপ তরুবা, থাবলগুন্না মায়থোংবু,
লৈনৈ শজি-মোম পুশ্বা, করি তৌরোই কনাবু”।
- ২২০। “ফৌরা লাকোয় খেল অমা, লৈরম্মী নিংথিরবা
ময়ায়দা ঈপাক অমা, লিকলাই মহি চোল্লবা
মপাল খোঙফম থাক অমা, নুঙঙৌতনা থারবা,
শেমলমরা খুভম অমা, মপু মতীক উৎনবা
লাইয়াম যাকাবুং অমা, কংলৈ লমদম ঙাকলিবা”।
- ২২১। “মতীক লৈরা ঈপাকনি, পোইরৈ সনা চীংনুংগী
শেষীরম্মা ঈপাকনি, যাইফনবা তাইবংগী
হি-য়াই পুৰী ঈপাকনি, তোমথিন ঙাল্লি মালেমগী
লোয়নরকপা ঈপাকনি, বারী শিংবুন কংলৈগী
মুংনাইদ্রবা ঈপাকনি, মপোক লাংওন লাংওনগী”।
- ২২২। “লমফাঙজগে খঙদনা, লিবীরম্মা মাইচৌনা
মীরোল কয়া লীদুনা, সনা লীকলু তৎতনা
লৈনা মতা তেঙুনা, লৈচু মতা মাঙদনা
কোরী কোমপাক মঙুনা, কোলহীং ককয়ী কাদনা
সনা কালি ঈয়েক্লা, হকপিরম্মা মুংতনা”।
- ২২৩। “মতাঙ চাদে হায়ফরোই, দুঙৈগী শাইওন বারী
লৈচল চাদে খনফরোই, দুঙৈগী খৌদোক বারী
কুমজা যাল্লে কাওফরোই, দুঙৈগী নুংশি বারী
লৈরোল চনম্বে মাঙফরোই, দুঙৈগী বাশক বারী
পেরেল হৈগুম লংফরোই, দুঙৈগী লাংওন বারী”।

- ২২৪। “অদুঙৈগী কুমজাদা, ময়েক নাইঙৈ থবীনা
মপু মাগী শিনথাদা, কায়ফদ্রবা খৌদাংনা
নমু পোংবা হকচাংদা, লাইনিংথৌগী থরায়না
মোনুলেশী ঈচেলদা, লাইরেস্বীগী মীছলনা
শাইওন লাংখি তাইবংদা, থরায় হামচৎনদনা”।
- ২২৫। “তাইবং লীক্লম কায়দনা, মীওই লোনচৎ তুংইমা
নুরা পাখঙ অনিনা, অপাম নুংশি মিৎচানা
পুন্নি লৈপুল শেমদুনা, যুমলেপ চারা লিংমিমা,
লৈমিননৈ নুংশিননা, থরাই মিগুম লোয়ননা
লৈত-লাইরা কাউথোক্কা, হরাও মীনোক নুংঙাইনা”।
- ২২৬। “কোরৌ অমা শাবীনা, শানৌ চিংনা য়েংদুনা
য়ারা মপাউ নুংশিনা, পাউমেঙ্লকই চানবীনা-
শাবীরস্বা পনথৌনা, শঙ্গোই য়ুজাও কাশিংনা
উরা খাঙেন তেকথনা, হুংলে শুস্বী শুমজাওনা
কুমগী নোংজু ঈশিংনা, থাদরনি কায়হমা”।
- ২২৭। “শানৌ নঙবু থাদোক্কা, কোরৌ শীংবুম লান্দুনা
কৌবা চীংদা কাদুনা, থিগে উনিংথৌ ঐনা,
নুজা ওইবী নহাক্কা, থোংজাও পোরোল হাইথিংনা
শস্বল-কোনথোং লোনশিমা, নেশোন পীক্কা তুমিমা
পোনগী চেকুম হাদনা, লৈরম্মুকো চেকশিমা”।
- ২২৮। “ননাও ওইবী ঐহাক্কা”, নোনজরকই মোমনুনা
“নাপা চিল্লি শাইনোমা, থরক হান্নি হৈমীনা
খোইজিখাগী মীছলনা, হংঙা ফোঙদি মীকপনা,
কোরৌ শিংবুম নৎতনা, মীৎকুপ অমা কাউথোক্কা
লৈবা ঙ্মোই তরক্কা, থাদোকপিনু ইপুনা”।

সম্ভাষী ঈশে : নুংশিবগী নুংশিবা

- ২২৯। “নঙনা চৎপা মফমদা, চৎকে ঐসু তুংইমা
নঙনা তাউবা ঈরৈদা, তাউগে ঐসু বামিনা
নঙনা নোকপা মতমদা, নোকে ঐসু হরাওনা
নঙনা কপ্পা পুংজাদা, কপকে ঐসু তেংথানা
নঙনা শিবা তাঙলৌদা, শিগে ঐসু লোয়ননা”।
- ২৩০। “লৌইবী চীংনুং মানুংদি, শাহিংচাগী লৈফম্নি
নুঙবী নুঙজাউ লৈখুলদি, তাংজ লিনগী মকোম্নি
শোঙবা নারক মোঙশোংদি, কাকফৈ-থক্কী মফম্নি,
লৌইবী চীংমায় কাবদি, নুরা শদৌ থোংগনি
ঙম্বা লোকনুং কুম্বদি, শানৌ চখমনগনি”।
- ২৩১। “ঐগী শামু হকচাংনা, লৈখসু লৌইবী চীংদা
থরায় মীরেল মঙানা, লৈনি ননাক্তা লেঙদা
নঙবু শুংথা থাদনা, মিনা ইনঙম হকচাংদা
লাকনি ঐনা শোয়দনা, নুজা খোমলেন মঙলান্দা
হরাও নুংঙাই চীম্মোঝা, পাউদমলনি নঙোন্দা”।
- ২৩২। “মপু শিনথা কায়হন্দা, খমনুং কিকোই চিরোম্মা
তম্বা ওইবা মঙোন্দা, অরা হুইজোং লাংহম্মা,
চাহৈদবা তিনশিদা, মিতারুই চানিংমম্মা
তুবী ঈফুং ঈশিংদা, খোইদারুই থকনিংমম্মা,
মশানৌগী খোমলেন্দা, হায়রম্মী, মায়থোং মক্সা”।
- ২৩৩। “তাইবং চেংজেল লৌইরবা, শাবী ঐগী থরায়না
হকচাং পোলাং থারবা, থরায় মিরেল মঙানা
ঈপাক ঈয়াই ইরোইবা, ঙানু চেক শক্তমদনা
ঙাইরি নঙবু উনবা, ‘কৌবা-কাঙ’ শৈশজুনা,
শানৌ মাবু তানবা, পুকমেম্মম্মী শাবীনা”।

- ২৩৪। “নৌনা মপাঙ শেংলবী, কায়না মৈশা লাংলবী
মোমনু লাইবক থিরবী, কংলৈ চনু শেংলবী
মবুংঙোগী যাজবী, অঙাওবী পাঙখকলবী
কৌবা ঈপাক লুপখিবী, ওইখি চেক শকহেল্লবী
মপাঙ নৃংশি থাগোনবী, ঙানু থংগোং নিংথিবী”।
- ২৩৫। “লাইবক ফবী কৌবনা, কংলৈ লমদা ঙানলিবা
শামু যাইশা মতৌনা, নোংদোল লৈচিল চারিবা
পলেম ওইবী মতৌনা, থরায় লিশিং য়োক্লিবা
মাগী মতিক মঙালনা, তাইবং য়ুমথোং শীল্লিবা
লৈহৌরনি কাউদনা, ঙানু থংগোং পোক্লিবা”।
- ২৩৬। “চীংয়া তময়া চোৎ-চোৎনা, ঈফুৎ থোক্লি চীংজুমগী
ঈহৌরককুম সিয়োন্না, মথোৎ কারক নিঙোলগী,
মরক থৎনা নুঙবীনা, ওইরি হৈরাং নুজাগী
মীংশেলগুন্না নুঙঙৌনা, মায়থোং থাজা কনাগী
ফজবগী নিংথিনা, ওইরি শক্লোন কৌবগী”।
- ২৩৭। “চীংনুং পোকপী তুরেলনা, শান্নরি ঙাথুননা
অমুক থা মাঙওইননা, অমুক থা তুংওইননা
মফম মায়কৈ শিনথুংনা, নুঙফৌ মরক শমদুনা
য়াওরৌ শজি থোঙজেলনা, ঙানুরম ঈরম ফাৎনা
তাংজা লিলগুম থেককৌইনা, মরৈ হা-হা তমদুনা”।
- ২৩৮। “তুরেল থোঙনুং পরিংনি, লৈরি ফক্লগাংগুম ঙম্না
চেনথরকপা ঈচেলনি, নুঙজাও মথক লান্দুনা
ছনথরকপা তোরৈনি, লোকনুং থক-থক নীজুনা
মীকপ মীরাও পাঙ্ককনি, থমোয় কায়রা পলেম্না
ঈশিং চায়বী শক্তমনি, উবীদ্রবা কনানা”।

সন্ধ্যাগী ঈশৈ : নুংশিবগী নুংশিবা

- ২৩৯। “তারক্ৰিবা ঈচেলনা, চায়থরকপা নুঙপাস্তা
পাইখৎলকপা ঈরিক্কা, লৈমায়দগী নোংথক্তা
ফনগৎপগুম নোংলিক্কা, মালেমদগী কোকথক্তা
শাম্রকপা নুংশানা, নোংলিক মরক মরক্তা
উহল্লি খনবগুম্মা, চুমথাং মকোয় ঈথক্তা”।
- ২৪০। “চেনথরকই ঈচেলনা, ঈশিংচায়বী তুংওইনা
ইরাং মতা যাওদনা, নুজা লুতুং শমগুম্মা
ঈচেল খুতুং ইন্দনা, অমুকসু মায়োকননা
শাম্মারি লেমলৈশিংনা, লৈমু লৈঙাং খুন্দনা
চাক্কারি নিঙাইদনা, হনগৎ-হন্দা ইরোইনা”।
- ২৪১। “চীংজা ঙাতুপ ঙারোইনা, মচিন তুস্বা খোংদুনা
অমুক লুপ অমুক তাওনা, ঈমায় কোঙ্গোল ঈহোইনা,
শাম্মরিবা মখোয়না, কনা উদে কিদনা
তানলুমলিবা খঙদনা, উনারক্তা শংফ্রিক্কা
মীৎশিংবী ঙরাকপীনা, চীনজাওবী চীনশাংবীনা”।
- ২৪২। “উরুবদা ফজবা, লোকনুং ঈশিং চায়বীগী
ইঙলা ঈশিং থকলুবা, লোকনুং নুঙঙ্গাই ঈচেলগী
চীংনুং ঈশৈ নুংশিবা, হারৌ-হারি-তমনাগী
ফংলবদা পোখাবা, উজাউ উপাল ফংবগী
পোকনৈ পেম্নৈ নুংঙাইবা, পোইরৈ লরাংচাশিংগী”।
- ২৪৩। “কায়দা হুস্বা মালংনা, শোক্কাবদা হকচাংদা
ঙাথু-থেংথু মোন-মোম্মা, খোইমুগুম্মা লৈকাদা,
পোৎথানরে লুরাংনা, নুঙফাল মতা ফবদা
বানথবগুম লেমলৈনা, ঈশিং কংলা লৈনাংদা
নাডশুমলক্কে খঙদনা, মঙগী লৈবাক লৈকোন্দা”।

- ২৪৪। “ঙরাং হৌখি ঙ্গসিনা, কোরৌ শাৎলে চীংদোন্দা
শিনথা খংবা লুবাংনা, হৌগৎনৈ হৌদোকন্দা
হকচাং তুখোঙ শেংদোক্লা, চানৈ চয়োম নুঙফালদা,
নৌনা পাক্সল হাপতুনা, য়েংনৈ উজোউ উরেলদা
পেনবীদৌবা নিংখৌনা, হিজাউ হিরেল লেঙ্গদা”।
- ২৪৫। “শুক্রা চীঙ্গোল উমংনা, পোপতোক লোল্লি মৌবীনা
নাকোইনরি নুমিৎনা, নাথৈনরি নুংশিৎনা,
খুরুমজৈ লুবাংশিংনা, চীংউ মতীক্সি থম্মা
খুঁদৈ ঙ্গত্কা য়েৎতুনা, কোংয়াঙ চৈশু তাঙম্মা
নিজৈ চানবীয়ু হায়না, শেম্ববীয়ু চেকশিম্মা”।
- ২৪৬। “অহীং য়ারেক লৈঙমলোই, চীংউ খৌজাল নম্বনা
উমং ঙ্গপনা থিঙমলোই, মাগী লমজিং য়াওদনা
লুবা লোক্সুং কুমঙমলোই, খুজ্জং পালোইবীদনা
উজাউ উরেল উঙমলোই, তাকপিদনা খুৎথিম্মা
হিজাউ হিরেল শাঙমলোই, মাগী মতেং নম্বনা”।
- ২৪৭। “মঙলাকরুবা নরানা, মীৎপাং মঙফাওরকপদা
লেপলমবঙুম পলেম্মা, ফময়া থাওমৈ মঙালদা,
নুংবংরুবা লুবাংনা, উরুবদা মীৎলমদা
উনিংখৌও নাপুংনা, শামুখোঙুম চীংমায়দা
তুজুংনরে হরাওনা, মপু মাগী চানবীদা”।
- ২৪৮। “খম্লে তলা চাউথোয়বা, কোকতোল লৈচিল শোক্সিবা
মউ তেনজৈ তেন্দম্মা, খুৎ তরা কোনঙমদবা
উশা কারোং লোঙদবা, উক্কাং উরাও শিদিবা
তাইবং মীনম তাদিবা, মউ থাংফম হক্সিবা
ককচেং নোংমৈ কাদিবা, খৈরোই পাখঙ য়ৌদিবা”।

সঙ্ঘ্যাগী ঈশৈ : নুংশিবগী নুংশিবা

- ২৪৯। “য়েলহৌ বারী নুংশিবা, মৈত্রবাকী লনওইবা
লৈরি, মঙাল নাইরিবা, কুইরমজা লংলিবা,
নমু থরায় অথোয়বা, শাস্বা নহা শাফাবা
ঈঙেল চীংদা কাখিবা, লাইনিং পরৈ চেংখিবা
মপু থৌজাল ফংখিবা, উনিংথৌনি নাপুঙবা”।
- ২৫০। “নিংথৌ তুরেল ঈরিকা, মথক চুমথাং খল্লিবা
মীরোল চান্মা পুন্নিবা, তালানি লাইগুন্নিবা,
খুরুমজৈ লুরাংশিংনা, উজাউ উরেল পা-ওইবা
পারি পুরি কায়দনা, চৎনরোলনি লিরবা,
শৈশকনরি নুংশিনা, ‘হিজন হিরাও’ হায়নবা”।
- ২৫১। “উনিংথৌদি ফংবদা, হরাওনৈ লুরাংশিংনা
কৎলনি লাইনিংথৌদা, হিজাউ হিরেল শাদ্রোংনা,
দুগা লৌইবী চীংনুংদা, ঈপী উরেল পোকপিনা
অরোই মচা চেংলৌদা, কপটৈ তেংথা নাওইনা
খুদম শুনা থমোয়দা, লৈপাক থিন্না খুবাক্লা”।
- ২৫২। “পারি থৌইবা নহাক্লা”, তেংথারকই পলেম্না
“শাস্বা কুহী পামদনা, পোকলুবা উনিংথৌনা,
হয়েং ডানবা ইনুংনা, লুরাং খুংহৈবশিংনা
পারি নংবু সাদুনা, লাইরেল শাংনা যাতানা
শীংজং য়াখুল হজ্জুনা, শানি তোংজং নিথিনা”।
- ২৫৩। “নমু মীকোক য়াঈজ্জনা, পারি নংবু খুংথিল্লে
চেংঙৌ ফাহাপনদুনা, য়েরুম কাংখিল থিল্লরে
চংবী লারাক থাদুনা, সনা তাস্সা হাপলরে
লুপা কোনয়ায় চন্দুনা, কাওজ নমল হল্পরে
করি ওইনি নমানা, থমোয় খাস্বী মৈহৌরে”।

- ২৫৪। লৈরি লৈরাং তাবুগী, লৈশক লৈচু হোংদনা
মচিন মনাও ওইবগী, নুংশিনবা লময়ৌনা
তলা উপী ওনবগী, নমু তাইবং থরায়না
য়াওরৌ শাকোক হাপ্পগী, হিরুবাক্তা লৈতেংনা
হিয়াং হিরেল তোংবগী, লুরাংঈগী ঈচেলনা।
- ২৫৫। চেক্সিবনি পুন্সিনা, হিনা তাউগুম ঈচেলদা
পল্লম্বনি মীৎকুপনা, হিথাংবগুম হিদেন্দা,
খাঙলম্বগুম কোঙ্গোলনা, তনিক তনিক ঈমায়দা
ঙাল্লম্বগুম মৈরীনা, শীংজা ফংলি ফুঙ্গাদা
হিহোনবগুম লৈচিলনা, ফাইরেল থাগী তিয়াদা।
- ২৫৬। মোন্দুম মোল্লাং খাঙলিবা, নোংথাংগুম্মা থৌরবা
শক্কী ময়াই কারিবা, মীয়াম হুপ্পা তুরিবা
মুনি ঋষী লম্বোইবা, অরা অনা কাওরবা
লান্দা থৌবা অথৌবা, পজেং ফিরাল থেংলবা
ওইসনু কনাগুম্মা, যাঙমলোই মায়রোং 'রোইবা।
- ২৫৭। তৌগে খনবা তৌঙম্বা, মতীক লৈবা কনানা
মরোল অহুম কোইঙম্বা, থৌনাফবা মীওইনা,
নোংশাংগুম্মা করম্বা, নিংথৌগী নিংথৌরেলনা
লানফম খুদিং জয় ওইবা, খুৎকাপ তেনকাপ শোয়দনা
ঙমলোই খক লম্বানবা, পুন্সি লম্বী অরোইবা।
- ২৫৮। মীংচং চীংমুক ঝাংলবা, মীথোয় মীহেন অমাসু
লৈবাক মকোক পুরিবা, লুচিং-পুৱেল অমাসু
ঝায়েল চৈরাক থৈঙম্বা, লাইগুম্মা অমাসু
থক-থক নিরুা কিনবা, হিংচা য়াইতম অমাসু
অমাতনি অরোইবা, কনা লেমলোই অমাসু।

সন্ধ্যাগী ঈশৈঃ নুংশিবগী নুংশিবা

- ২৫৯। শকহেঙ্কবী কনানা, মায়থোঙ থানিল লময়েবী
লাংবন উচি খুংজেংনা, ঈথক ঈপোম হৌরবী
পীশুম লিরুং খোয়খোয়না, কেইরাও মীৎন্না লৈতেংবী
মীৎয়েংনা মীৎচী তেনজৈ, থমোয় ফাওনা লেংঙম্বী
মাগী করম শুমহংনা, কঙাওহননি লৌওনবী।
- ২৬০। সনা পুয়া মৈথাবা, সাস্তুদাসকী খুজিলনা
তেখাও শামু ফারম্বা, ভৈগ্যাচন্দ্র নিংথৌনা
নিংথী তুরেল থাং-চাম্বা, গমভীর - নরসিং পাম্বোন্না
জিরী দরবার চংঙম্বা, চন্দ্রকীর্তি নিংথৌনা
খভমতনি লৈহৌবা, মোংফমনুংদা হকচাংনা।
- ২৬১। ফিরিস্জিগী য়েক্কাবা, মৈত্রবাক্কী লনওইবা
শকখি রাশক পাঙঙম্বা, তুবীগুন্না লেঙদবা
কাজাউ কৌবা অথৌবা, পুথ্রম ঈনা ঈফোঙবা
নোন্না থরায় থাখিবা, ফাঁসি শগাই কাখিবা
রাংতে লোইদে মৈরাবা, মীংচৎতমক লৈহৌবা।
- ২৬২। পাম্বোম পাম্ঙ্গল চোক্তবা, টিকেন থাঙ্গাল শক্তন্না
লৈরি শাহিদ মক্ত্কাবা, ফৈদাবুংদা লেঙদনা,
থাঙগী জগোয় শারম্বা, পাওনা য়েংখোই থৌনানা
ওইরে খোংজোম শেংলবা, লৈকৎনফম মীয়ান্না,
পুথ্রে ঙন্না অথৌবা, বৈতরনী ঈচেলনা।
- ২৬৩। “রাবগীসু চোক্তনা”, পাউদমজরি শঙাইনা
“চৎখি হৌখি মতমনা, কনাবুসু ঙাইদনা
লোইখি অহিং পামদনা, নোংবু ঙান্না উঙান্না,
উনিংথৌও উপালনা, মশা নীক্রে কিজনা
পীরাং হৌরে শিনথনা, অয়ুক লিক্কা তাগুন্না”।

- ২৬৪। “উগী মপোপ য়েংদুনা, পেননৈ লুবাং নুংঙাইনা
লেপ্পু তম্মী কনানা, উথোঙ উতোন লাকশিনা।
লেপ্পে উজাউ কোয়শিনা, খুশু শিংজং পায়দুনা
অঙানববু খুরুন্না, উয়ান ঈশৈ শজুনা
হেইবু-হয়া-হয়ুন্না, থারে শিংজং লেপথুন্না”।
- ২৬৫। “য়াল্লকপদা শীংজংনা, পাঙ্গল থোকা লুবাংনা
খাঙলি উজাউ তনিরা, শীংয়ান খুদিং হাই-হুনা,
খাঙবা ওমদ্রে উপীনা, যাতারক্রে চাউথোইনা
মালেম থক্তা শাংদ্রোংনা। লুবাং ময়াম হরাওনা
উশা হাইরে কোক-কোকা, মতোন কক্রে শীংককা”।
- ২৬৬। “কোকয়েং লাইখল তাদুনা, চরৈ পুমবুম তাখৎনা
উজাউ উথক তোংদুনা, উরাংথকী চুমগুন্না
মীংয়েং পাদম লাজুনা, শীংজং লেপয়ান হাইদুনা
ময়ায় চুরি হন্দোকা, ফিবান লৌরি নাপখৎনা
শারে হি নিংথিজনা, রাংমিংখু-রাংমনাউনা”।
- ২৬৭। “লোইরবদা হি শাবা, কোরৌ কয়া শিনগুনা
হরাওজরে খুৎহৈবা, শিনথা পাঙলে খন্দুনা,
হুংলে নারেং অরাওবা, পুঙ্কে কাংখিল উরীনা
চিংলে হিয়াং অথোয়বা, চীংয়াঙ চীংদোন লান্দুনা
তুবীগুন্না শাংদ্রোংবা, যৌরে কোনুং তেজুনা”।
- ২৬৮। “শকপু উবদা হিগী, তবোপ-তবোপ চাউদন্না
মকালান্মী মায়থোংগী, হিবু পোকপা নিংথৌনা,
থৌরাং অমা মঙলানগী, থবক ওইরে লুবাংনা
চাউথোকচৈ খুৎহৈবগী, লম্বারুনি কনানা,
মীহ্লল চোংজৈ থমোয়গী, হরাও লুতোন কারকা”।

সন্ধ্যাগী ঙ্গৈঃ নুংশিবগী নুংশিবা

- ২৬৯। “লাউথোরক্রে নিংথৌনা, সনা যাথং মীয়ামদা -
কোরৌ চঙবা য়েংদুনা, থরান লারা তাঙলৌদা
হৈরাং লৈরাং কৎতুনা, শেনশেং-শেনমীং লাকোয়দা,
হিতোংলনি মীয়াম্মা, লৈম-নিংথৌ য়েং-ওইদা
কংলৈ মতিক শোন্দুনা, খুদোল তন্নি মপুদা”।
- ২৭০। “কোরৌ মশেক মঙালবু, খনখিবগুম লৈচিলনা
নোংদোল থাজ মায়থোংবু, শুকহনবগুম হৈবোংনা
তগৎ তেক্রি লৈয়োনবু, খুইথহনগুম মৈশানা
হরাওরম্বা নিংথৌবু, মকশিলহল্লি কাহৎনা
খল্লুবদা থৌরম্বু, নিতি নিয়ম কায়দনা”।
- ২৭১। “লৈবাক কুম্ভে ওইদৌবা, হিয়াং হিরেল হিতোংদা
লৈবাক মীয়াম হরাওবা, মীয়াম চোনবা মীমাংদা
লুরাং লিক্লাই অথোয়বা, লুরাংঙ্গী ঙ্গৈচেলদা
কনা হান্না হিতোংবা, লংলা পুনবা রাখলদা
মায়থোং লুকথৈ পুন্নিবা, নুমিৎকুম্বা তাঙবলদা”।
- ২৭২। “নিংশিংলক্রে রাৎতনা, লুরাং নিংথৌ অহন্ন
শাংগৈগীদি পীবানা, পুদাংকোইবু কৌবনা
নমু মপোক থাদোন্না, হরাও তয়াম তুংওইনা
মোন্দুম মোন্সেক লাপথোন্না, লৈমা তালোই কাওথোন্না
লৈখিবা নিঙাইদনা, নারক মোংশোং য়াহিন্না”।
- ২৭৩। “শেম্বা মীমাবা কৌবা, লুরাং পাখঙ অথৌবা
খুশু তিমেং খুৎচুম্বা, লাইরেল পাদম লাকঙম্বা
তরা চয়াম য়োমখিবা, য়াওরৌ শাদান চৎখিবা
শঙাই লমচা তুখিবা, পনথৌ থরায় ওনখিবা
লমদমদুবু কাউদবা, ‘শঙাই-ফারৌ’ কৌখিবা”।

- ২৭৪। “শঙ্কমখিনি লুরাংনা, খঙলকপা মীকুপতুদা
খাঙঙলক্রে বাবনা, তনিকলক্রে নিঙমদা,
লাকা নৃংগী ঈফুৎনা, পীরাং ওইরে মীৎলুদা
খুউ খুদক লৈতানা, খুরুমজরে পনথৌদা,
লেঙথোংলক্রে চীংগুন্না, যাওরৌ শানা লেংবান্দা”।
- ২৭৫। “হিয়াং হিরেল চাউথোয়না, হিথাংলক্রে শাংদ্রোংনা,
পুংগী-সেনগী খোঞ্জেলনা, অতিয়া মকোয় নিন্না,
লুরাং অমাই তরেৎনা, তাইরেল পুংফাই হাইদোরু
উচান মৈরা চুখৎনা, কাঙ্গী মেংকুক মৈখুনা
খুরুমনরে মীয়ান্না, অথেম-পোংপু কৎতুনা”।
- ২৭৬। “হিরেলনি তুবীগুন্না, খোইয়ুম মতীক চেন্না
শঙাই কোকনা লৈতেংবা, হিরুবাঙা চীং-লেন্না
হিবু তোংলে অহানবা, লুরাং শাগৈ পীবানা
হোন্নে হি পুক-তল্পবা, লুরাং হিরোই তরেৎনা
হেন্না মথোই হাপলিবা, লুরাংঈগী ঈচেলনা”।
- ২৭৭। “লমজেকপদা হিনা, তেনজৈগুন্না যাঙলিবা,
হাইদোরকপা ঈশিংনা, হিবান লান্না পাইরিবা
ঈরিক মকুপ মকুপনা, মরি মরি শমহৌবা
যৈরকপদা নুমিৎনা, চুমথাং লিশিং খল্লিবা
মীয়াম ফিঙৌ ফৌদুনা, য়েংনৈ কুন্সৌ ঙকলবা”।
- ২৭৮। “শঙাইশেননি পাইরিবা”, হায়নৈ মীয়াম হুপতুনা
“লাইজ ঈপাল লাংলস্বা, লোংনৈ চেকশিং ঈরুপ্পা,
য়েনশন চরাং মল্লস্বা, লেমলৈ ঙানা হরাওনা
নংহৌদে চেনথোকহৌবা, মথক শমখি হিজাউনা,
কুন্সৌসিবু ঙকলবা, য়েংলি নোংদোল লাইশিংনা”।

সন্ধ্যাগী ঈশৈঃ নুংশিবগী নুংশিবা

- ২৭৯। “লৈচিল খোঙনেৎনদনা, পরেং লেংলি লাইশিংনা
হৌনরুবা নাইদনা, মীরক চংলে মীওইনা
শক্তি উদে লাইনিনা, মীয়াম খঙদে যৌওইনা
শকউদবা লৈশিংনা, খুমিং থুন্নে খঙদনা
নুংশিরবা লৈনমনা, পুমথল থল্লে শুমহৎনা”।
- ২৮০। “লাইশিংগীদি অথোয়বা, যাওরি মপু লৈশেশ্বা
উরুবদা চান্নবা, মচিন মনাও নুংশিবা
লৈবাক বাদা রাজবা, থরায় থাগে খাঙস্বা
কুবীরল্লে নুংঙাইবা, লৈবাক চাহোং ঙাহোংবা
যাওরৌ শঙাই কাউদবা, কংলৈবাকী লনওইবা”।
- ২৮১। “হিয়াং য়েংলি মীয়ান্না, পরিং শেশ্বাং তোংগুম্না
থবাক লেংজুম ঙানানা, কবোক পোক্লে খুবাক্কা,
হিনা চেপথবা য়েৎনা, মীসু চেপথৈ রাজনা
মভৌসিদা কনানা, খোঙবান চেল্লি পাখৎনা
রাজবগুম শলংকাক্কা, নোংদোল তিয়া মখোঙনা”।
- ২৮২। “তোংজেং লৈরে লুরাংনা, ঈমায়থাক্তা তাউঙস্বা,
কুমগী নুংগুক নোংজুনা, লবুক লমহাং থুম্নবা
কুরাক মশা ঈনোৎনা, লৈরক খুল্লক শিল্লবা,
কিবা লৈত্রে লুরাংনা, শিদা-হিদাকগুম্নবা
হিয়াং হিরেল হিনুংনা, ঙাইনি ঈচাও কুমখিবা”।
- ২৮৩। “লুরাং লৈবাক নুংঙাইরে, হিয়াং থোইবা মতিক্কা
লস্বী লৈতে কাউনরে, তেল্লে খোঙচং হিয়াংনা
ঈপাক ঈরং লান্নরে, হিবু তোংনা চোৎতনা
লৈবাক লান্না ললোক্তে, মৈতৈ মোইরাং শিনথুংনা
লুরাং হৌনা হৌচোঙলে, মকা লামলে নিংথৌনা”।

- ২৮৪। মৈতৈ পোইরৈ লমদমনি, তাওরোইনাইগী লৈবাকনি
লাইগী মচা ঙাঙনি, পাখঙবগী লিক্রমনি
মতীক লৈর লাইধৌনি, কংলা মেনবু তোংবনি,
মপুক তপ্লা হিয়াংনি, খোইয়ুম মাগী শক্তমনি
কংলৈ নাংকী খুদোলনি, নিংথৌগীদি খোঙনেংনি।
- ২৮৫। চীংউ মতিক লৈরবা, লাইরেল মৈদিংউশিংনা
লৈবাক মপু ওইরিবা, পা-থাঙ পু-থাঙ কায়দনা
থৌদোক রাথোক অথোয়বা, কুমজা কুমওন কাংদনা
ইরম্মী কাউদনবা, সনা কালি ঙ্গৈরুনা,
থরায়গুম্মা তাঙলবা, মাঙহন্দনা মতম্মা।
- ২৮৬। হিয়াং হিরেল কংলৈগী, নিংথিঙ্জৈ থোইনা হেন্না
লৈতেংদুনা হিনাওগী, শামু মীকোক অমনা
খোইখোই শমলাং লুতুংগী, লেংপাক যাঙবী য়ৈদুনা,
খুদমনি কনথৌবগী, মীরোল কয়া লাল্লরুনা
থুপল বারী থায়নগী, লিরি বারী হিয়াংনা।
- ২৮৭। থরানথাবা পাঙ্গলবা, মৈদিংঙু চীংশোংঙম্বা
লান্দা থৌবা অকনবা, য়েরুনা মায়রোং যাঙম্বা
খক-থক নীক্লা কিনবা, নরা কপ্পা থেম্ববা
কৎনৈ লোইপোং অনৌবা, নিংথৌ পুক্রিং পেন্নবা
পামনৈ চারৌ মৌরৌবা, মৈতৈ নিংথৌ নকনবা।
- ২৮৮। থরানথাবা মমোমনা, শক্তা হেনবী চনুনা
তম্ফা-য়াইরংচনবীনা, চীংখৈথানবী কোলোইনা
ওংলকপদা লমলাম্মা, খুমনগী মৌওইদুনা
চাম্মা চাম্মা খুজিংনা, অওং অউন তমদুনা
থিল্লকখিনি পনথৌনা, লৈবাক পুংজাউ থিন্দুনা।

সন্ধ্যাগী ঙ্গৈশ : নুংশিবগী নুংশিবা

- ২৮৯। লম করাস্বা খুমন্না, খনথহৌদ রাখলনা
মকু নিংখৌ কাওথোরা, যেরা মরু হুন্দুনা
মৈতৈ লমথৈ লানশিনা, লৈপুঙ উরোং থোন্দুনা
কায়হৌরুবা খৌওইনা, খুমনগী লমনি হায়না,
মৈ-হৌখি মৈদিংজুনা, লৈবাকীদমক থনা।
- ২৯০। “খুমন নিংখৌ মমাকনা, ইকায়বনা কাহৎনা
ওমলে থমোয় মৈহৌনা, চাক্রে মৈরী থোক্তনা,
রাতানরে চেকশিনা, কাকপা অখৌ তুমিনা
তাহন্দে তালোই কনা, মৈতৈ চনু, খৌওইনা
লমন খুমনি চেকশিনা, মৈতৈ হাৎনি তুমিনা”।
- ২৯১। চীম্বাল খৌইহী তৈরবা, হৈমাং শানা মনানা
তাংজা লিনবু হুচেনবা, ফমজাও কাঙ্ছা লোংতুনা
শারে, হৈরাং চানিংবা, চিননিং লৈরাং নাপ্পদা
তিংইগুম্না লৌওনবা, উচিথেস্বী চিরোন্দা
হায়জৈ লান-পাংবীনবা, মকু মৈতৈ নিংখৌদা।
- ২৯২। “মৈতৈ নিংখৌ ইঙাইবু”, হাজরিয়ে নমারু
“খঙহনবীযু হৈরেশ্ব, খঙঙমদ্রে খঙনা খঙনা
নাপল তৌবা রাতোলবু, ফমদেকপগুম্না কাকু
পাবানবা নোংহৌবু, চাথোকুম নোংজাবীনা
ঙকচাওথেকপা মখোয়বু, বারকপিয়ু ইকুনা”।
- ২৯৩। মৈতৈ নিংখৌ হাৎনবা, লানথোং শিক্সে খুমন্না
হৈরেম খুৎতা তুথবা, নীংবা থুংলে খুমন্না
মায়পাকু হুন্সরুবা, হিরম থৎনি খুমন্না
লানথেৎনি অরোনবা, লালু ককনি খুমন্না,
লস্বী থৎনা লাকদৌবা, লুমনা লৈরে খুমন্না।

- ২৯৪। মমাক নিংথৌ তেংবাংবা, পাম্বোম তিৎনা মমোমগী,
খঞ্জে মীৎশিং নাশিংবা, খোঙমী লান্মী মৈতৈগী
হিরম খঙনা হিহোনবা, হেনবা হিরৌইলজ্জগী
থাংলেন নোংথাং পাইঙম্বা, হিজাউ হিরেল থক্তগী,
খোঙশাক্লে থরানথাবা, হিয়াং তোংনা হিরেলগী।
- ২৯৫। মায়থিহৌরে হৈরেম্মা, মায়োরুবা লানফমদা
হন্নারক্লে মৈতৈনা, হরাও পুংখীন হিবান্দা
করিবুদি খঙদনা, তুম্ব চংলি খুজিন্দা
লোংলি হায়বা উদনা, মুবা লিন্মা লৈনাদা,
লানঙমলকপা মখোয়না, পাউদমলুনি মমোমদা।
- ২৯৬। লেমলৈ ঙাশক খঙঙম্বা, চাক্তারিবা লৈখাদা
মৈতৈ হাৎনি লুম্বিবা, কাকপা লুচিং যাকাদা
থরান ফানি খল্লিবা, অরোন খুজিল থৌরাংদা
মশাবীনা তেমশিংবা, পনথৌ মাগী মফমদা
লুনা থোক্তে খঙলুবা, চিংখৈথানগী লৌশিংদা।
- ২৯৭। খুম্ন নিংথৌ হোজংদা, চিংখৈথানবী ইবেমনা
য়েংনা পনথৌ মায়কৈদা, খুবাক লাইখল তাদুনা
কৌরে হৌনা মৈতৈদা, লানঙম হরাও ফোঙদোরু
“নানবীরম্বু নঙাইদা, লানবু ঙম্বা খুৎশানা
পাউদমবীয়ু নমোমদা, মায়থিহৌরে হৈরেম্মা”।
- ২৯৮। তীনখাককুম্মা চু-ওম্মা, শাবী মপুক ফারকপা
চীনগা খুৎকা তাইওম্মা, মৈতৈ মবুং কৌরকপা
চৎখো হায়বা ঈঙ্গিৎনা, খুম্ন খঙদ কাপলকপা,
পনথৌ মায়কৈ য়েংদুনা, খুৎখৎ তোয়না খৎতোকপা
পাওরৌনরি কংলৈনা, ‘চীংখৈথানবী মীকৌবা’।

সন্ধ্যাগী ঈশৈ : নুংশিবগী নুংশিবা

- ২৯৯। মীকৌ মীৎয়েং মমোমগী, উরুবদা থরাননা
পন্দোল লোল্লৈ গুৰপগী, রাখল লংলা ফংদনা,
হিমায় লৈরে মাঙদগী, তুংদা লাকপা লোয়ননা
থাঙবু শৎনৈ থাঙখুমগী, লানবু গুস্বা মৈতৈনা
থরায় লৌনি খুমনগী, যেনদেম থরাক শোয়গুন্না।
- ৩০০। মায়ওন থৈথ্রে মৈতৈনা, উরকপদা খুমন্না
লুতেন লোল্লৈ শাওনিংনা, খুমন নিংথৌ মপুনা
মলেম লৈকন থোঙ থীন্না, হকচাং চেংথৈগুম নীকনা
মীৎলু ঈংখং কারক্লা, খুৎগু থাঙলেন শংতোরু
লাউথরকই নিংথৌনা, 'নথৌ পাঙথোকউ' হায়দুনা।
- ৩০১। হিরম মরীল লুমলিবা, অশাও খাস্বী মৈরাইনা
খুমন নোংশা পাঙ্গলবা, কাকপা লৈতেন পান্ধানা
হিবান পায়নি লামলুবা, নিংথৌ ফানি থৌরুবা
ফারে মাদুম অকনবা, মৈতৈগী এলাংবনা
কক্লে লুরেল অথোয়বা, নৌরেল খুংহাই অমনা।
- ৩০২। কাকপা মাগী লুরেলনা, হিনাওথক্তা থেৎতুনা
লেংপাক য়ৈরা শমলাংনা, ঈমায় শ্রো-শ্রো চিংদুনা
হোল্লক্লে হি লেপতনা, নুংশিং চাম্মা মাংথানা,
চৈঙাক হীবান থীন্দুনা, নৌরেল ঈথক তানথানা
লানঙম ঈশৈ শক্তুনা, জগোয় শানা হরাওনা।
- ৩০৩। থৌদোকসিবু নিংশিংনা, খুমন তাকতক মাঙখিবা
খুমন কাকপা লুরেলনা, হিনাওথক্তা ফমরাইবা,
য়াওরৌ শঙাই চীরোংনা, হিরুবাক্তা লৈতেংবা
লৈরি কয়া রাংতনা, পুরারীনা থল্লম্বা
লৈমন চল্লগা হেন্না, লৈশক লৈচু থোক্লিবা।

৩০৪। “ঐখোয় পোকপী পলেমনা, লোক্তাক লমদা লাকখিবা
পনথৌ কায়না মৈচাৰু, ওন্না থোইনা খাঙখিবা
চীক্কা অহিং তাঙলৌনা, মোলাং চোৎনা কপখিবা
চানবী হৈবী কৈবুলনা, মথানুংদা কোনখিবা
তাবীয়ুকো খোইনৌনা, শঙাই ঐনা তমজবা”।

৩০৫। “থাজ মাগী রাখলনা, রাজবগুম নোংইন্না,
খোইনৌ ওইবী নহাৰু, রাবীরিবা থোইদোৰু
চানবীহৈবা মতৌনা, শেন্নবীবা নুংশিনা
শিংঙমলরোই নতানা, লাইবক থিবী ওইবনা
চংলগনি ঐহাৰু, ইতাই লমন নম্বোনা”।

৩০৬। নুংশিচাউবী খরশানা, থেমজিনলকই শঙাইদা
পলেম ওইবী মতৌনা, মমোম লাংলেন মফমদা
“খোয়নৌ ওইবী নহাৰু, মতমচুপ্পা মীৎলুদা
পীরাং থুন্না ঈহৌনা, অৰা শকলোন মতৌদা
য়েংঙমদরে নতানা, মিহ্ল চোংলে থমোয়দা”।

৩০৭। “নুংতি নুমিৎ খুদিংদা, যাওরৌ ওইবী খোইনৌনা
তাঙলৌ থেঙলা অহিংদা, মীৎকি কক্কা উইদনা
মাঙলমচৎকী মঙলান্দা, তুংলমচৎকী খন্দুনা
শুরি খুতুম থমোয়দা, কপ্পি তেংথা নাওইনা
চৈনা পুস্বা ঐঙোন্দা, ওন্না পাক্সে রাংতনা”।

৩০৮। “মহৌশাগী শক্তমসু, খায়রি কুস্বী কালেম্না
নোংদোল থাজ খোঙচৎসু, হোংলি অমম-অঙাম্না
মতম মাগী খোঙজেলসু, লোইনৈ অয়াঙ-অতপ্পা,
নিংথৌ ওইবা পপ্সিসু, পুপ্সি অৰা-নুংঙাইনা
যাওরৌ ইতা পুপ্সিসু, লৈনি অকা-অকুন্না”।

সঙ্ঘ্যাগী ঈশৈ : নুংশিবগী নুংশিবা

৩০৯। “নোংদোল শীন্না হিহোনবা, লৈচিল মপৈ-মপৈনা
নোংদুম অমুক মওইবা, নোংলিক পরেং লেংদুনা
মালেম লৈদা শিল্লবা, ঈরম-খোংলম ওইদুনা
লোক্তাক ঈপাক তিনখিবা, অবা মৈশা কোকুন্না,
খোইনৌ নঙগী অরাবা, পুখীগনি মতন্না”।

৩১০। “করি-দৌগী ইতানা, বারিবনো রামন্না
পোক্ৰবদি থরায়না, হনখিদবা শোয়দনা
লাক্ৰবদা পুংফন্না, আরোইবগী মীৎকুপ্পা
কৌরক্ৰবা মহাক্ৰা, খুলাম তেইনা হল্লক্ৰা
খাঙঙমগনি কন্না, কন্নাবুদি নুংশিনা”।

৩১১। “শঙাই কৌবী নহাক্ৰি, নতীক নঙাল নাইরিবা
শঙাই কৌবী নহাক্ৰি, অবা হুইজোং লাংলিবা
শঙাই কৌবী নহাক্ৰি, তনিক তনিক খাঙলিবা
শঙাই কৌবী নহাক্ৰি, পুন্সি যাচংলক্ৰবা
শঙাই কৌবী নহাক্ৰি, সঙ্ঘ্যাই ঈশৈ শক্ৰিবা”।

মরিশুবা তামনা তামনখ্রবী

৩১২। “খোইনৌ নঙবু নুংশিবী, শঙাই ঐগী চান্নবী
ঐগী বাদা বারিবী, পীরাং পীরোইনরিবী
হুপনৌ শজিক কাউরিবী, লাইজা লৈতোন তংদ্রিবী
অরা হুইজোং লাংলিবী, খনাও চরম কংলিবী
খরশা পাস্কল শোল্লবী, পুন্নি খোঙলোই লোয়নবী”।

৩১৩। “ঐগী বাবা বারীনা, খোয়নৌ নঙবু কপহনবা
মীৎলু পীরাং ঈচেলনা, খজাই চায়রুং চোৎহনবা,
নুজা ওইবী কনানা, খায়না মৈশা লাংলবা
মোলাং মায়দা উপশিন্না, শাইনোন চোৎনা কপ্পিবা
পনথৌ খঙখিনি কিন্না, পাঙখকলেনে বারীবা”।

৩১৪। “নোংইন লাবা অমোমনা, থেক্কা থেক্কা নৌরিবা
থাবল ঈপোম লাংমিন্না, লীক্লাই হৈরু পীরিবা,
ফাইরেল লৈচিল ঙাওবনা, থাজ মায়থোং লুমখিবা
নোংইন শানৌ রাজনা, শাবী নীংবা কায়রিবা,
খাঙবা ঙমদে নাতানা, ঐগীদমক বারীবা”।

৩১৫। “বাংলেন্দদি অদুঙৈ, যাইফবতা মথংই,
কোরৌ মঙাল নাইরিঙৈ, মালং রি-রি মছমই
থাবি চংনা বাংলিঙৈ, থাবা মশেক মমাঙই
নোংজাবীনা ঙাঙ্কিঙৈ, উরোক তময়া মঙোই
পাঙ্গা তুমখুল তাক্টিঙৈ, ঐখোয় চরা মতমই”।

সঙ্ক্যাগী ঈশৈঃ নুংশিবগী নুংশিবা

- ৩১৬। “মতমদগী কংলৈনি, অপাম খুদিং ফংলম্বা
হানৌ শজীক পুমশংনি, মীৎয়েং তাম্মা তামলিবা
চীংদা লৈগে ইনীংনি, অদুক হারুা রাংদবা
তমদা কুমগে ইখানি, তুমনৌ ইরেপ তল্লিবা
রাংত-পাদ লমদমনি, যাওরৌ ঐখোয় পামজবা”।
- ৩১৭। “কাওরেল কোনজন মতমদা, নুমীং খুদিং কায়দনা
চৎলু-চৎলু মফমদা, কদায় করি থিদনা
ঙম্মা পুন্নি অমদা, য়ারেকমিন্নে হরাওনা
নুংঙাই লৈরু-লৈরুদা, কনা কীদে থৌওইনা
লাইরৈবাক্কুম মালেমদা, কয়া পেনজৈ ঐখোয়না”।
- ৩১৮। “কোরৌ শীংবুম কয়াদা, শাবী ওইবা মহারুা
তাঙলৌ থেঙলা অহিংদা, ঐখোয় খায়বু কৌশিনা
লিবি রারী চীকপদা, লমমীং তুমীং তাকপিনা
গুরুা মল্লা উমংদা, য়ৌদনবা খঙদনা
শাহীংচাবা মখোয়দা, চেকশিনদবা ঐখোয়না”।
- ৩১৯। “ওল্লাং অহিং কয়াদা, ঙাওন-শাওন ঐখোয়না
হকচীক লাংই থাবন্দা, ইচাশিংগা লোইননা,
অদুগুস্বা তাঙলৌদা, শাবী ওইবা মহারুা
রাজরবা ঐঙোন্দা, নানথবীখি খুৎশানা
মাগী শামু হকচাংদা, মোনখাঙনরুই নুংঙাইনা”।
- ৩২০। “অয়ুক য়েন্দা অহাননি, পোম্বী কনা হৌদ্রিঙে
মমলি মমলি মঙালনি, কোরৌ পুরা শাংত্রিঙে
চীংয়া তময়া লমপাকনি, অহিং লিক্কা চুরিঙে
নুমীং খুদিং মতৌনি, য়াহৌমীম্নে চিক্রিঙে
ইচাশিংবু হৌদোকনি, চফম তানসি ঙল্লিঙে”।

- ৩২১। “মাঙদা চৎলি ঐহাক্লা, ইচাশিংবু লমজিংনা
খোঙকাপ মতা য়েংদুনা, লৈকুৎ-কোঙ্গুৎ তাঙ্গুনা
তুংইল্লকই ইচানা, তবী-তবী খোঙথাংনা
মরক লেন্নী য়েংদুনা, ইচাশীংবু ঙাইবোইনা
তুংদা লাকই শাবীনা, ঐখোয় ঋইবু শেম্ননা”।
- ৩২২। “মতমদো নুংঙাইবনি, নিংশিংবদা খোইরাংই,
পোইরৈ চীংয়া তময়ানি, কিবা লৈতে মনুংঙাই
লবুক লমহাং মফমনি, লৈতে লাংদে মচীকই
চীংজুম লাইজ ঈফুৎনি, কুমসু কাংদে, ঈচেল নাই,
শাবী মানজ মহাকনি, ঐবু লমজিং লমতাকই।”
- ৩২৩। “মাঙলমচৎকী মতৌদা, ইংনা চীক্লা লৈনিংই
মালং ঈথক ঈপোমদা, চেন-চোংনা শাম্ননিংই
ইচাশীংগী কুন্সোদা, নোন্না নোন্না য়েংনীংই
শাবী মাগী চেংলৌদা, চারা নোংখম্মানিংই
তুংলমচৎকী পুন্সিদা, ফংলরোইদ্রা খোইরাংই”।
- ৩২৪। পাউখুমলকই খরশানা, “য়েলহৌঙেগী মতমদা
য়ৌদা মফম শঙাইনা, তময়াদুনা করিদা ?
রি-রি হুন্না মালংনা, থাবল্লৈগী লৈকোন্দা
হুরকপগুম লৈনম্মা, শিল্লকপগুম মালংদা
য়াওরৌ নঙগী কোলোয়না, শোম্মদবা কদায়দা”?
- ৩২৫। বাজৈ য়াওরৌ অনিমক, য়েলহৌঙেগী চাম্ববী
পুরি পোৎলুম অনিমক, লৈফম চাফম পুন্সিবী
লোয়নৈ চিন্তা অনিমক, অরা মৈশা লাংলবী
খাঙলি চৈনা অনিমক, নমু মীশৌ চঙলবী
কপলি খোইনৌ অনিমক, পুন্সি লিক্রম তেল্লবী।

সম্ভ্যাগী ঈশৈ : নুংশিবগী নুংশিবা

- ৩২৬। সনামানবী শঙাইদা, নুংশিবীবা কন্নানা
ভৌরা চেবাং চেনাদা, ইরি সনা কালীনা,
চৈথারোলগী চেনাদা, পুরারীবু শৈথানা
কুস্বাবাগী লমায়দা, যাওরৌ মাৰু শক্তাক্লা
শকলি শোল্লি নুংশিদা, চহি লিশিং কাউদনা।
- ৩২৭। শঙাইথেলবু হায়নবা, শঙাই মানা লৈরস্বা
শঙাইব্রৌবু শোল্লবা, শঙাই মানা পামজবা
শঙাইলৌবু মীঙ্গৌবা, শঙাই মানা চাক্তাবা
শঙাইতাবী কৌনবা, শঙাই মানা খোয়দাবা
শঙাইতগা লোয়নবা, শঙাই মানা কাওদবা।
- ৩২৮। মীচাপোক্তি লমলানবা, চীংলোন লান্না লাকথিবা
এলবান বীলসন মীঙ্গৌবা, মালেস মচা অথোয়বা
যাওরৌ অমা উরুবা, নোংথাংলৈমা ইকায়বা
খুদুং কাওনা লমথাবা, খুমাং হোৎনা লমজেলবা
লোক্তাক খোংবান পামজবা, শঙাই মানি নিংথিবা।
- ৩২৯। লৈহী পাস্বা খোইমুনা, কোয়না লৈনা পাইঙস্বা
লৈকা ফিজোল হায়দোকনা, লৈহী চফু থিঙস্বা,
মালেম শিন্না শিনথুংনা, পারসি এলদি কৌনবা
ঈরাংদগী অংগ্রেজনা, লোক্তাক পাংপান যৌরুবা
মীৎচানরুই তঙক্লা, যাওরৌ অমা নিংথিবা।
- ৩৩০। কুচু সনা ফুদোংবী, তিঙদা তেনজৈ তেম-মানবী
পীশুম থোই-খোই চীহৌবী, 'সুক নিংথিনা তুবানবী
কোইরাও মীৎসনা পাজোম্বী, তথক মীৎয়েং খোয়রাংবী
রাহং চান্মা হংলিবী, যাওরৌলক্তা অথোয়বী
যাওরৌ করি নিংথিবী, য়েংনা য়েংনা য়েংনিংবী।

- ৩৩১। লমজাউ উচেক উয়ানা, মরুপকুম্মা লোয়নবী
নৌরা কস্মোং হানৌনা, তারা চাউম চীন্দস্বী
তাঙথক নাইবা ফুমদিনা, ফমজাউ মোমপাক মওইবী,
ওইনি মহাক শোয়দনা, যাওরৌ শকখঙনদ্রিবী
মীংচৎ উরোং তমদনা, কংলৈপাক্তা লৈরিবী।
- ৩৩২। লৈপাকলৈদি লৈরাংসু, কালেন মৈশা মঙাইরি
মরিং য়েঙ্গা খোঙজোমসু, খুমু লোঙখুম খোঙ্তরি
নোংমাইচীংগী লুহুপসু, লুপা ফিঙৌ কুপতরি
নিংথৌ তুরেল ঙ্গচেলসু, থরান পরেং তাউদরি
য়াওরৌ ওইবী মহাকসু, সনা মীংলেন থোন্দরি।
- ৩৩৩। চহি কুমজা লাল্লক্রে, গুথ্রি কৌবা সাহেবনা
লোইবী চীংশাং শমলক্রে, উপাল রাপাল হায়দোরা,
মীংয়েং পাদম লাকলক্রে, লোক্কম কয়া লান্দুনা
লস্বী লমশাং ককলক্রে, কছার-কংলৈ ফাওননা,
ফংলুবদা থকৎলে, চীরোং অমা তেঙ্তনা।
- ৩৩৪। চীরোংদুবু খুনগৎনা, উফুল রাইফুল কন্থোরু
মোমোন নোকচে গুথ্রিনা, খল্লুবদা খৌরাংনা,
ফংলে চীরোং মেক্রিননা, খুদোললকপা গুথ্রিনা
থোননি মিংথোন নিংথিনা, শঙাই মাবু শক্তারু
খঙহৌনবা মালেমনা, তাহৌনবা তাইবংনা।
- ৩৩৫। মীংথোল তল্লে মেক্রিননা, শঙাই মাবু নিংথিনা
পারসি এলবু নিংশিংনা, সরবস এলদি কাওদনা,
ওমর ওইরে লেংদনা, তাইবং চারোল গুরোলনা
লৈহৌরনি মুৎতনা, কৌরু চীংগুম লেংদনা
কংলৈ লমবু শক্তারু, শঙাই কৌবী যাওরৌনা।

সঙ্ক্যাগী ঈশৈ : নুংশিবগী নুংশিবা

- ৩৩৬। কবো অরা লৈবাক্কা, থামিন কৌনা মীন্দৌবা
পামজবনি মহাক্কা, মীনবু উমং অশোংবা
মিতাবগুম নোংইনা, থাবল চীংমায় ফিঙৌবা,
শঙাই কৌবী নঙগুম্না, শাগৈ নাতে তাম্বা
তেংনৌ রাগুম শিকংনা, মানি তনিক খাঙলিবা।
- ৩৩৭। শঙাইগুম্না নিংথিবী, যাওরৌ 'মসু তরক্কা
হৌরক কাঙখুল তিন্নবী, পলেম-মগী ঈগুম্না
চীংলোন লামা ওংলবী, তোরৈ ঈরম খাইগুম্না
অরা ছইজোং লাংলবী, থঙ্গোংগুম মপাঙ কায়না,
লমাঙ কৌনা মীন্দৌবী, তাম্মা থাইলেন্দ লৈবাক্কা।
- ৩৩৮। থামিন, লামাঙ অনিনা, কংলৈ লমদম তামখিবা,
খমব্রাং শাংপা লৈরাংনা, মরু চঙনা মুল্লবা
শজিবু নুংশিৎ 'ঙাওনা, লৈরাং চোইনা হুমখিবা
চীংলোন চীংলোন লান্দুনা, লৈরাং চার হৌখিবা
পঙ্খকতুনি মতন্না, যাওরৌ তামনা তামখিবা।
- ৩৩৯। “শঙাই ঐগী নুংশিবা, ঈরেমখাকনি মখোয়না
চীংলোন লামা লানখিবা, মচেম ঐবু থাদোক্কা,
ঐনা করি লানখিবা, নহালমুকী মপোক্কা
মপু মাগী করম্বা, অশাও মীংয়েং অমনা
ঙসি ঐনা ফংলিবা, ইচেমশিংগা লাপথোক্কা”?
- ৩৪০। “ওনথোকপনি তমলম্বা, শেংনৌ খাইলৌ লাইবক্কা,
কুমজা কয়া হৌখিবা, নুংশিরবী মখোয়না
মীংয়েং লামা লৈখিবা, মরা-মপাউ তাদনা,
পুলি যাচংলক্কা, লাইবক থিবী শঙাইনা
ফংখিগদ্রা উজবা, রাইজৈ নতা ঐহাক্কা”।

৩৪১। খেইনৌ সনা চামবীনা, থেমজিল্লকই খরশানা
“তাইবং মখোয় রাইহেনা, হায়নবনি কাওদনা
নিঙোল ওইবী মপোক্রা, মপাম লমদম থাদোক্রা
চখিগনি শোয়দনা, মপুরোইগী তুংইমা,
তমলস্বনি শোয়দনা, পুরকপনি মতল্লা”।

৩৪২। “মুরাল কৌবী থরায়না, অরা অনা কাওথোক্রা
মীৎকুপ অমা হরাওনা, মালং ফৌসু লকননা
হিংলম্গা খন্দনা, কেমখিবগুম থরায়না,
থামিন লামাঙ মখোয়না, খরশা শঙাই ঐখোয়না
লৌখিগনি খঙদনা, ঈপাক কোঙ্গোল তাকুমা”।

৩৪৩। “হায়নবদাই তাইবংনা, শোমবদাই মখোয়না
অরা মউ লিংদনা, নুংঙাই মপাল থাদনা
খুবাক খুনম মতৌনা, মতম মাগী খোঙচৎনা
ওইহনবনি খঙদনা, নাশোন পীক্রা তুমিমা
ঙসি, চাক্রি মহাক্রা, হয়েং নিংথৌ মওইনা”।

৩৪৪। “উথস্বালদি লৈরাংনা, য়োক্রবসু চীংনুংনা
ওইখিবগুম তম্পাক্রা, লৌখিগুম লাইনিংথৌনা,
কফুৎলকী ইতানা, লাইবক ফবা মপোক্রা
লৈহৌরনি লেঙদনা, কোরৌ মশেকুম লংনা
মদুবুনি থরায়না, তাম্রিবা পামননা”।

৩৪৫। “শঙাই কৌবী নহাক্রি, নতীক নঙাল নাইরিবা
শঙাই কৌবী নহাক্রি, অরা হুইজোং লাংলিবা
শঙাই কৌবী নহাক্রি, তনিক তনিক খাঙলিবা
শঙাই কৌবী নহাক্রি, পুন্নি য়াচংলক্রবা
শঙাই কৌবী নহাক্রি, সন্ধ্যাই ঈশৈ শক্রিবা”।

মঙাশুবা আশাগী মঙলান্দা

- ৩৪৬। তমশ্রবদা লাইবরা, ককপা ওমদে হায়নবা
মপু মাগী নোংদন্না, শেংনৌ খাইনৌ তল্লম্বা,
তোরবুংদগী শঙাইনা, কৈবুল লমজাউ ওংখিবা
থাবুম তরেং নাওপুনা, শাবী লাকপা ঙাইরিবা
লাকানুংগী পীরাংনা, ওইরি ইঙা নোংজুবা।
- ৩৪৭। রাখিবনি শঙাইনা, অমতসু নৎতবা
খাসী মৈশা মৈরাইনা, নুজা তনীক খাঙখিবা
শাবী কায়না মৈচাক্লা, থমোয় লাইয়ুম কায়খিবা
লোক্তাক লাইজা ঈমায়না, নিংদোল চাংজৌ থুমখিবা
মীছল থরক হ্নগৎনা, ফুমদি খোঙনেংনখিবা।
- ৩৪৮। মচু মচু লৈগুম্না, চীংমায় থন্না ঙাল্লিবা
চিনবীনবা লৈতনা, লৈখোক লোয়না কেনদৌবা,
তাবু লুবাক চন্দনা, ইধৌশিংনা লীরম্বা
লৈচু খজিক মাঙদনা, লৈনা অমা তেজ্রিবা
রারীদুনি কংলৈনা, অকাও পরৈ চল্লবা।
- ৩৪৯। খৌদোক্তুনি মোইরাংদা, কুমজা কয়া শাংলবা
চীংঙু থাংজিং শুম্ভাংদা, শাইওন পরিং লেংলিবা
শাইওন খুদিং লৈয়োন্দা, লৈহীতনা চোল্লবা
লাংওন মগী পুংজাদা, যাওরৌ রানা রাজবা
তনৌরবী থম্মোয়দা, খাসী মৈরী মৈরাইবা।

- ৩৫০। চীংউ অশাও মীৎয়েংনা, কুমজা অমা কুমগাংনা
লৈবাক তোরৈ ঈরৈনা, বানৈ মোইরাং যুমথোঙনা,
খারি লৌফম ফৌদিনা, হৌঙমদে শীকৎননা
ইঙ্খোল হ্জাম হরাইনা, পানদ্রে থরাক হামচৎনা
মপুক হাপলে ফৌগৈনা, মৈমুৎনরে চাকখুন্না।
- ৩৫১। কুমগী নোংজু কাঙলক্কে, ঈফুৎ লাইজা লেপলক্কে
লৈকোল লৈরাং কৎলক্কে, হৈকোল হৈমী শামলক্কে
মকু নাহে তোয়রক্কে, শবী চোলোম তৌরক্কে
লমছই মীরক শমলক্কে, তোকপা মংথোং হাংলক্কে
হংঙালাওবী কপলক্কে, মীশি মীনা কুঙলক্কে।
- ৩৫২। মোইরাং নিংথৌ পুরিকলাই, লৈবাক রাবদা বানা
হৈরাং লৈরাং কৎলকই, চীংউ লাইথোং হাংদুনা,
লাইতাইনবী লেংথোকই, মচা-মনাই থৌগন্না
লাইগী লাইপাউ চেঙ্গকই, শরীক শেশুং থিংদুনা,
মোইরাং ছপ্পা ঙাইরকই, করি থোকনি লাংতন্না।
- ৩৫৩। লাইফাওরকই মাইবীনা, শাশিং চাম্মা কৎনবা
খোঙতেক-মীৎতাঙ যাওদনা, লমচা হাতম ওইরিবা,
ঙাশিং চাম্মা লোয়ননা, লোক্তাক ঈয়াই চাঙ্কাবা
কোরৌ শিংবুম লান্দনা, তগৎ তগৎ তেক্রিবা,
শেইফদ্রবা লাইপাউনা, বাজৈ নিংথৌ থৌঙম্বা।
- ৩৫৪। লৈবাক রাবা কোকনবা, থরাং কৎকে কৎঙম্বা
কেগে ঈদি অশেংবা, থরাই মীছল অচঙবা
শামীং লানমীং খঙলবা, খুৎকাপ তেনকাপ চুন্মবা
মীৎয়েং কারল শোয়দবা, অঙম অথৌ রাৎতবা
মোইরাং-বাকনি তাঙলবা, মীৎচৎ উরোং থিনঙম্বা।

সঙ্ক্যাগী ঈশৈ : নুংশিবগী নুংশিবা

- ৩৫৫। নুপালজ্ঞা অথোয়বা, কেগে মোইরাং লনওইবা
পাখঙ যাঙদোঙ ফারবা, তালোই তুইন তমদিবা
নিংথৌ খনবা পাঙগলবা, লৈবাক বাদা রাজবা
কদেং কোঁবা অথৌবা, মথৌনানা ফমনাইবা,
লৌরে খৌদাং লুম্বা, যাওরৌ শায়াম ফানবা।
- ৩৫৬। কদেং মরুপ কদাংনা, ছইখৌগুম্না মীৎশিংবা
লোজাক তুবৎ হিহোম্না, লাংজাউ ঈয়াই খাঙম্বা
লাইরেল ঈহল ঈরুপনা, ঙাপী ঙারেল ফাঙম্বা
ঈপাক লোংউপ তান্দুনা, ঙাহৌ ঙানোয় হুমঙম্বা,
লৌরে খৌদাং নোলুকা, ঙারম চাম্মা ফানবা।
- ৩৫৭। মরুপ অনি চান্নজৈ, কদেং কদাং নুংশিবা
নিংথৌ মাঙদা পুনেমজৈ, পাবোং শনগুম পাঙ্গলবা
‘ইথৌ পাংগে’ নোলুকচৈ, খৌবু ঙম্বা খৌঙম্বা,
উরুবদা চাওথোকচৈ, মদাইরেমদি ফমনাইবা
নীংবা থুংনি হরাওজৈ, লৈবাক নিংথৌ লোইনবা।
- ৩৫৮। মোইরাং লৈবাক অথোয়বা, রাংতেদনা অথৌবা
লৈবাক খৈনা বারবা, মতমদতা ‘সিগুম্বা
চোংথোরকই অকনবা, পাম্বা মায়রোং যাঙম্বা
তম্বা থরায় কংঙম্বা, পাম্বোম পাঙ্গল চোক্তবা,
পুরিকলাইগুম যাইফবা, কনা নিংথৌ লৈগবা ?
- ৩৫৯। ইনিংথৌনা পেনবীরে, অথৌ অনি খৌনাদা
পানা খুদপ পীবীরে, চরৈ নমখাং নাজলদা,
থিল্পে ফমথোন হরাওরে, শারুংহনবা কদেংদা
পাথৌগীসু রাংতরে, ঙারুংহনবা কদাংদা
শিনথা পাঙলো তাকপিরে, হয়েং ইনুং ঙানবদা।

- ৩৬০। মরানয়াইবু যৌদনা, কদেং থাংজহনবনা
তস্বা থৌদাং নস্বোনা, খোঙদেইরক্রে নুংনাংনা
“হৌদোকলুনি করিনা, পাউদমলুনি করম্না,
থমোয় কায়রা পাউসিনা, মচিন থৌরা তেনওইনা
পাল্লুরনি শোয়দনা, তেনু থমোয় থিনগায়না”।
- ৩৬১। “করি খননি লাইজিংনা, কায়না মৈশা লাংলবা
নৌজরিবী মহারুা, পনথৌ কোন্দা শাংলিবা,
মীংকুপ অমা মতম্না, কোরৌ শীংবুম মওইবা
ঐগী থমোয় থাজনা, থাবুম অমা কায়নবা
ওইহৌরনি শোয়দনা, কস্বী ভৌরা ঙাওস্বা”।
- ৩৬২। পাউদমলকই কদেংনা, লক্কক লক্কক রাইহেনা
“মোইরাং কুমগাংখিবনা, লৈবাক রাংরে পন্দোন্না
কোকনি রাবা মীয়াম্না, শারম চাম্মা কৎপনা
শোইফদ্রবা লাইপাউনা, পায়মা খৈনা থাজনা,
শারম ফাগে পাখংনা, হ্জৎচরুই নোলুন্না”।
- ৩৬৩। “হয়েং কৌবা কোরৌদা, তোরবুং লমজাউ কুমলুগে
চীংমায় খুদেং শাবদা, শাফা রাঙম তমলুগে
চীংউ মাগী থৌজান্দা, তস্বা ইথৌ পাঙলুগে
লৌইদাম থাবুম মকমৈদা, নিঙোল নাক্তা লেপ্পগে
শানৌ নঙগী নফমদা, পাখঙ ইপাউ তল্লগে”।
- ৩৬৪। “মানজ করি য়ারানো, নোংদি মঙদে থাকলাওবা,
খোইয়ুম কনা থৌরাংনো, পাম্মু থমোয় লৌওনবা
নমু কনা চিরোলনো, নিঙোল ঐবু রাহনবা
চীংউ ফৎত কনানো, তেনু ঐবু কপহনবা
ঐগী করি ইরালনো, থমোয় লাইয়ুম কায়হনবা”?

সন্ধ্যাগী ঈশৈ : নৃশিবগী নৃশিবা

৩৬৫। “মানজা নঙবু লৌইয়ুস্বা, নিঙোল থরায় কৎত্রবা
নোংমা নপাউ তাদবা, ঐনা কয়া রাজবা
মীৎকুপ মতং উদবা, কুমজা ওইনা খনজবা
থাবুম অমা শেত্নবা, নিঙোল করি ওইদৌবা
ঙমলৌই ঙমলৌই কায়নবা, মানজা নঙবু থানবা”।

৩৬৬। “নুরা ইনেম মচানা, অরা চৈনা ফঙদৌবা
মৈশা লাংলা গাঙন্না, বানথ-বানথা খাঙদৌবা
মদু পুস্বা পাখঙনা, খঙনা খঙনা খঙদবা
লৈবাক বানা লুস্বনা, ইনিংথৌদা হায়জবা
ইশানৌও নহাৰুগা, করি হৌগী খঙদবা”?

৩৬৭। “থাবুম অমখঙনি, শানৌ নঙগা কায়ননি
মীৎকুপ পুংজা হৌখিনি, খঙদা খঙদা লানখিনি
ঙসি চৎখি হয়েংনি, হংচিং অদুম মওইনি
শানৌ নঙনা শীং-থানি, পাখঙ ঐনা শীং-শংনি
লেপতা মতম ঈচেলনি, ঙাইনা ঙাইনা কাউখিনি”।

৩৬৮। “তাইবং মীরমলকসিদা, কায়নরবসু নঙগা
নুমিং খুদিং খোমলেন্দা, লৈমিন্নি নঙগা
পোষী চেকুম ফৈরাদা, চীল্লোকননি নঙগা
মিনা ইনগুম হকচাংদা, থাদোকনরোই খক নঙগা
নোংদোল লৈচিল লমহাংদা, শান্নমিন্নি নঙগা”।

৩৬৯। “য়েংউ, শিনৌ লৈরাংনি, লাইনিংথৌদা কৎলুবা
লাইরৈবাকী লৈরাংনি, কুমগী নোংহৌ ঙমজবা
কুহী কুস্বান লৈরাংনি, কুমজেং কোরি কারিবা
কোষীরৈদি লৈরাংনি, তাইবং পুকনিং ছরিবা
মপু লৈমন লৈরাংনি, পাখং ঐনা খুনজবা”।

- ৩৭০। “শিঙেল লৈরাং মউনা, নুৱা খুবোম শকমানবী
 শিঙেল লৈরাং লৈনা, নুৱা ফিষাতেমগুস্বী
 শিঙেল লৈরাং পোম-বোমনা, নুৱা খুনাও পুস্বুস্বী
 শিঙেল লৈরাং পোমশাৎনা, নুৱা লৈরাং লৈঙইবী
 শিঙেল লৈরাং কোলোইনা, নুৱা কনা মিংমানবী”।
- ৩৭১। “কুমজা কুমওন কাংদনা, শজিবু থা লাকপদা
 তুংওই চহী থাদোৱা, মাঙওই চহী হরাওদা
 কংলৈ যুমথোং খু দিংদা, লাইনিংথোংগী মফমদা
 উচান মৈৱা কংতুনা, অতেক অনৌ তস্বদা
 লৈশাৎলিদো কোস্বীনা, কোস্বীৱৈও কংলৈদা”।
- ৩৭২। লীজৈ ৱাৱী শানৌদা, লৈৱোল ৱাৱী কোস্বীগী
 অদুঙৈ য়েলহৌঙৈদা, শাইঙন ৱাৱী কোস্বীগী
 থাংজিং ইধৌ শুমাংদা, লাংওন ৱাৱী কোস্বীগী
 লোক্তাক ঈৱাই লমদমদা, নোংগুম ৱাৱী কোস্বীগী
 নমু তাইবং মীৱমদা, লৈশাং ৱাৱী কোস্বীগী।
- ৩৭৩। “হায়নৈ শোম্নৈ তাইবংনা, কোস্বীৱৈবু কাউদনা
 শাবী শানৌ ওইবনা, নুংশি ঈপাক কুন্মিন্না
 চীংউ মাবু থাগোৱা, লৈরাং মাবু মীংচানা
 অপাম-নুংশি ৱাইথুংনা, লৈমিন্নশি নুংঙইনা
 ৱাশজুবু নিংশিংনা, ৱাশক-গৱৈ-লৈ হায়না”।
- ৩৭৪। “কোস্বীৱৈও মহাক্তি, পোকচবনি নোংখৌদা
 লৈশাং তস্বী মহাক্তি, থোংঙাৱেলগী লৈকোন্দা
 কবোক চায়ৱি মহাক্তি, নিংথৌ তুৱেল তোৱবান্দা
 নাচোম লৈনি মহাক্তি, নোংথাংলৈমা নান্দদা
 লৈনম শিল্লি মহাক্তি, থাবল নিক-নিক ঈপোমদা”।

সন্ধ্যাগী ঈশৈ : নুংশিবগী নুংশিবা

৩৭৫। “নোংমা কোরৌ অমদা, থোংঙারেলগী তালোইনা
হায়জৈ নোঙৈ মপুদা, তোংজৈ থাবুম লানশিনা,
খোঙদোইরুগে মালেমদা, লৈচিল পোমায় লান্দুনা
লৈজরুগে মীরমদা, তাইবং চিঞ্জাক চাদুনা
তিনজরুগে খঙহন্দা, চনু কনা শাইওমা”।

৩৭৬। “পাউখুমলকই শিবনা, থেমজিনবীখি মোমনুদা-
মায়কৈ সিনি খঙদনা, তাওথরিবা ঈচেলদা
ঈমায়থকী কোঙ্গোলনা, লুপখিবগুম ঈনুংদা,
তুংগী পোলোই খন্দনা, নুপী ওইবী রাখলদা
থুনি লাংদা নহাৰা, তাইবং লোনচং চাকচাদা”।

৩৭৭। “খুংথার অনাবনা, করি উদে ময়াগী
উল পোকপী হীমালোইনা, করি খন্দে নুংশাগী
কায়নবগী পীরাংনা, পোলোইনি নুংশিবগী
মালেমগী ফজবনা, মঙম শাস্ত্রে রাখলগী
খমনুংগী লাইরেস্বীনা, লৌদ্রে য়াৰা থোংঙাগী”।

৩৭৮। “থোংঙারেলগী লৈকোননি, লৈরাং থমা শাংলিবা
মচু মচু কয়ানি, মীথনা থকা তাম্বিবা
রি-রি শিংপা মালংনি, লৈরাং লৈনম য়েঙ্লিবা
খোইমু খোইনিং পরেংনি, ঙুংনা ঙুংনা পাইরিবা
লাইরেস্বীগী মীংয়েংনি, পামজ লৈরাং খঙ্লিবা”।

৩৭৯। “পুমবুমনবা লৈরাংনি, লাইরেস্বীনা খঙ্লিবা
লৈরাং লৈচু পশোংনি, লৈচিল ফিরুক খুমলিবা
খোঙারেলগী থরাইনি, মোমনু তালোই খোইদাবা
পামজবসু সিতনি, মফম খুদিং লোইনবা
তাইবংলক্তা থারুনি, লাইরৈবাকী লৈওইবা”।

৩৮০। “ইশানৌও নঙোন্দা, শিন্নরনি শোয়দনা
নাও-ওইবগুম নফমদা, নপুকথোকী নমোমনা,
লৈরাংসিবু মালেমদা, নমু মীনম তাদনা
লৌইবী চাঁয়া তময়াদা, কোরৌ মৈশা য়াঙুনা
ঈনিল পোকপী লমদমদা, থারু লৈরাং চেকশিন্না”।

৩৮১। “অদুগনে, নহাৰু, তাইবং য়ুমথোং চংলকউ
পলেম পনথৌ খন্দুনা, মমোম লাংলেন ফুইরকউ
খৌইনৌরজা হরাওনা, শিন্নাই নাইফম কারকউ
নোংদোল থরানগুম লংনা, মালেম লৈকোয় ঙাল্লকউ
কুমজা লিশিং পুন্নিনা, তাইবং শিনথা লোমলমউ”।

৩৮২। “নিঙোল ওইরা নহাৰু, তাইবং চারু মরু ওই
তম্বা ওইবা কনানা, নুংশি মীংচানফরৌই
হৈজিং খরাই তমদুনা, য়ুমলেপ চার তমফরৌই,
য়াৰাশিবু তাইওম্বা, শানৌ নঙবু ঙাকপিরৌই
শরিসো, নহাৰু, পুকলৌ পাওরৌ থমফরৌই”।

৩৮৩। “নমু পুকনিং রাখলবু, উৎপগুম্না মায়থোংদা
নোংদোল থাজ চেলৌবু, তাবগুম লাইজনুংদা
মালং অয়াং খোঙজেলবু, থঙবগুম্না লাংদোলদা
শানৌ নঙগী পুন্নিংবু, খঙনি লৈকোল লৈরাংদা
ওম্নি ঙৌবা লৈনাবু, মুনা লৈরাং লৈচুদা”।

৩৮৪। “শোৱারেলগী লৈমনা, লৈরাং চরোং পায়দুনা
খৌগল কনা য়াওদনা, লৈমা ফিগে হোংদোকনা
লৈচিল পোমায় হাংদুনা, চুমথাং কৈরাক খোঙনেৎনা
মীৎয়েং লৈখা পানজুন্না, তম্বা তম্বা কুমলৰু
য়ৌরে থুংলে তরৰু, লোজাক পাংপান্দা চীৰু”।

সঙ্ক্যাগী ঈশৈ : নুংশিবগী নুংশিবা

- ৩৮৫। “উরুদা নিংথিবী, কোরৌ মশেক য়ৈন-চীং
লোক্তাক ঈমায় য়েংলিবী, নোংদোল পরা যাওশু-চীং
পোদ্বী চেরা রাংতবী, কাওরেল শনলম ওয়া-চীং
খগোন নাকোয়নরিবী, ফুঙ্গা নুংদুম খোংজাই-চীং
নুংওল্লক্রে নুরাবী, পীরাং চোৎলে হনু-চীং”।
- ৩৮৬। “পলেমগুম লাইরেস্বীনা, হনুবীগুম খাংকোন্না
নোংগুমলকপা তনিরুা, খুংগু চৈশু থাদনা
খোঙদাখিবা চীংদুন্না, থেঙ্গু মনম নম্বোন্না,
কৌদবরা মোইরাংনা, ‘হনুবী-চীং’ নুংশিনা
মৈনা রাই তাঙনা শম্মা, চারোল শুরোল কাউদনা”।
- ৩৮৭। “হনু ফিজোল ফিহোংনা, নুরা লাংওন কুমনা-ফম
ঈপোম হৌবা শম্মাংনা, নীংদু পোপতেক য়ৈনা-ফম
লোক্তাক ঈয়াই ইরোইনা, লোংদাউ উপতাউ শাম্মা-ফম
চিংহী শম্মাল লাংদুনা, ঈমু ময়োল শংনা-ফম
লৈরি লমদম নিংথিনা, নুরাথেলবু হায়না-ফম”।
- ৩৮৮। “পোকলুরগে লৈওইনা, তাইবং কনা ইঙ্খোলদা
চংলুরগে লৈওইনা, পনথৌ কনা হৈরুদা
পোমলুরগে লৈওইনা, পলেম কনা সিয়োমদা
লৈনম য়েনগে লৈওইনা, খোইমু কনা মফমদা
শাংলুরগে লৈওইনা, মানজা কনা মগাইদা”।
- ৩৮৯। “নুজা ওইবী মঙোন্না, রাখলসিনা লমজিং ওই
তাইবং মীরমলেনসিদা, করি খঙদা মতৌ ওই
গুরা মম্মা উমংদা, লমুকনরা যাওরৌ ওই
তনৌ নুরা খুংশানা, লৈরাং চার নাচোম ওই
লোক্তাক ঈপাক খোঙবান্দা, তবী-তবী শবী ওই”।

- ৩৯০। “ঙমথং চীংশাং লান্দুনা, যাওশু নান্না পরিংনা
যৌরকই লাইরেশ্বীনা, শজি খোঙথাং তথক্কা,
মীতারস্বা লাইয়ান্না, শোয়-চাফমনি নুংঙাইনা
কৌদবরা পামজনা, লাইশোয় লমদম নুংশিনা
ওংখি হায়বা কোস্বীনা, লাইরৈবাকী শিঙেলনা”।
- ৩৯১। “পাউমেঙ্লম্মী লৈরাংদা, খমনুং নুরা লৈমনা-
ইঙো থোংঙা লৈকোন্দা, লৈশাংপগুম ভৌরোকনা
লৌইবী চীংয়া তময়াদা, লৈশাং তম্মু খোইনৌনা
রী-রী হুস্বা মালংদা, নকা ফল্লু মোমোন্না
নঙনা কাওবা তাঙলৌদা, মৈশা লাংনি নতানা”।
- ৩৯২। “লাইরেশ্বীগী থরায়না, নমু লক্তা চঙদুনা
শাইওন লাংখি মুংতনা, তাইবং চনু তোমথিন্না
থক্তা মচেম শাংতনা, খাদা মনাও পোমদনা
নুংখিলগী নুমিং ওইনা, নুমিদাংগী থা ওইনা
নিঙোল লাকপা হৈরুন্না, যাইদেং কোনু কোলৌইনা”।
- ৩৯৩। “কোনু কৌবী নুরানা, চঙখোঙ্লি শক্তা চুদা
শকনৈ শোন্মৈ নুংশিনা, মোইরাং যুমথোং খুদিংদা
পামনৈ পলেম পনথৌনা, মচা মমৌ রাখলদা,
মীতানৈ খোইমুশিংনা, লৈরাং মায়থোং উবদা
কঙাওনগুম উনানা, কোইতাউ তাউনা নোংলৈদা”।
- ৩৯৪। “নিঙোল লাকপা মমোমনা, চীংউ লাইগী লাইমাংদা
লফু লাভোন লাভান্না, লৈরাং চরোং কংঙৈদা
মীংচানখি তুমিন্না, শিনশুরাকপা পারিদা
থমোয় থমোয় শিন্ননা, লমগানবগা মোইরাংদা,
লৈচু ওনখি শীঙেলনা, রাশজুগী তাংলৌদা”।

সন্ধ্যাগী ঈশৈ : নৃশিবগী নৃশিব

- ৩৯৫। “অদুগুস্বা লৈরাংনা, লাইশোই পাংতা শাংলিবা,
নুজা ওইবী কোনুনা, মোইরাং পাখঙ লমগানবা
শারী রাশকনদুনা, পুন্নি খোংলোই ওইখিবা,
হেকলকই পাখঙ খুৎনা, লৈরাং চরোং তেব্লিবা
ওইনি লৈরাং মায়খোংনা, নুনা পুন্নিং খঙঙস্বা”।
- ৩৯৬। “কদেং ঐগী নাপাদা, লৈরাং চরোং জুম-জুম্বা
মীৎকুপ পুংজা খুদিংদা, নিঙোলমকনি খনজবা
অদুগুস্বা তাঙলৌদা, শীঙেল লৈমন চল্লবা
ফোঙগে পাউখোং পাখংদা, লৈরাং মানা পাউজেনবা
নিঙোল ওইবী নফমদা, মৈশা লাংলে খঙনবা”।
- ৩৯৭। “কোরৌ নোংনা রাংবরা, পনথৌ পানা মহেল্লি
মালেম লৈনা লুম্বরা, পলেম মানা মহেল্লি
সমুদ্র ঈনা পাকপরা, লোক্তাক ঈনা মহেল্লি
কায়না মৈনা শাবরা, লৈবাক বানা মহেল্লি
থরায় ঈনা হেনবরা, নিংখৌগীনা মহেল্লি”।
- ৩৯৮। “থোঙবী থোঙনাও হাইখিংনা, নিঙোল কাদা পৌরোন্না
উনবী পুকনিং লোঙদনা, ঙাইবীরম্ম শানৌনা,
চৎকে পাখং থীন্দনা, লাইনিংখৌবু থাগোন্না
লোইদাম থাবুম অমনা, কোরৌ অমা হেন্দনা
হল্লকনি পাখংনা, শারম চাম্মা মাঙহেইনা”।
- ৩৯৯। “মুৎলমদাইগী মৈরিবা, তনিক তনিক লোৎকুম্বা
পুন্নিং মৈশা লাকশিন্না, পুকমেন্নজৈ তোনুনা -
থাবুম অমা নংতনা, কুমজা কয়া লাইনিংনা
ঙাইজরমগে ননাওনা, পুন্নিং অনি লোঙদনা
লৈবাক রাবু ওইবনা, থৌবাংবীরু শোয়দনা”।

- ৪০০। “লেপ্লবনি ননাওগী, পনথৌকোন্দা শাৎলিবী
লৈজপুয়া ননাওগী, ওইরগনি তুংইনবী
ফাবীরকউ ননাওগী, যাওরৌ অমা নিংথিবী
মায়-ওইজগে ননাওগী, খোইনৌরক্তা লোয়নবী
থবাই ওইগে ননাওগী, নুংশি খুদোল লেঙদবী”।
- ৪০১। নোংবু ঙাঙ্গে তঙাংলে, পাথৌ কদেং থাংজনা
তারা চেংজেল নম্বোরে, কৈরেল ফাঙম পাঙ্গলনা
খোঙলোই যাঙ্গৈ পাউজেঙ্গে, থুংলে কনা রাৎতনা
খুংশু লম্বু যাওরক্কে, শারম ফাগে হায়দুনা
তোরবুং শাফম কুমলক্কে, শানৌ মাবু নিংশিংনা।
- ৪০২। তোরবুং যৌরে লেপতনা, নুমীং ময়ুম চংদনা
খিকলোই লাংনা হাইদোক্কা, তিঙ্খুং তুংখৌ মনথোক্কা
খোইজু লৈখাম মৈরোক্কা, তিনমু লাইমু তানথোক্কা
লৈতেম মতা য়েংদুনা, নুংশীং মরম শোক্তনা
তম্বা নুপা যাঙ্গৈনা, শেমলে লৈফম য়ারেক্কা।
- ৪০৩। থাবুম অমা খঙদনা, হৌখিগনি থিন্দনা
লৈবাক অরা কাওদনা, তৌফম থোকপা ইথৌনা
ফাসি শারম রাৎতনা, মচঙ ওইবা খন্দুনা
খুংশু তিমেম থাদনা, যাওরৌ মতু তেক্তনা
খোঙলোই ময়াম কৌশিনা, শীনথোঙ যাৎলে কদেংনা।
- ৪০৪। শাফারকপা লমজাউদা, অরা অনা থিদনা
অমগী মথং মদা, রাঙ্গৈ কিঙ্গৈ কদেংনা
করি শোয়নি রাখলদা, তুম্বা চাবা নাকোয়না
লোইদাম থাবুম মকমৈদা, শা-য়াম উরে মীংথক্কা,
হক্কে থৌরী ঙকশমদা, পুঙ্কে হারু পরৈনা।

সন্ধ্যাগী ঈশৈ : নুংশিবগী নুংশিবা

- ৪০৫। পাইবং লমছই লোয়ননা, যাওরে হুইথৌ চীন্দুধী
যোংমু যোংজাউ লোয়ননা, যাওরে যোংঙৌ লাওদ্রাওবী
শজি শাজল লোয়ননা, যাওরে শাবৌ তেনকাপ্পী
শবেং শন্দং লোয়ননা, যাওরে শনথৌ চীকোনবী
কৈমু কৈজেং লোয়ননা, যাওরে তোকপা মৈশাংবী।
- ৪০৬। পরেং লেংলে শা-সামনা, পাক্সা শাবন যাঙবীদা
ককচেং পরেং চৎকুন্না, লৈঙেই শেজ্তা তোরবান্দা
নোমজেল চেল্লি পাথৌনা, শাকোক চান্মা থিবদা,
চীংউ লাইদা কৎতুনা, অরা কোকনি রাখলদা
মোমোন নোকচৈ কদেংনা, মকা লান্মা মায়থোংদা।
- ৪০৭। শা-শীঙ শুবগী নুংঙাইবা, মাঙখি মীংনা কুপ্পদা
কদেং কৌবা অকনবা, লাংলে খেঙুম মায়থোংদা
নহালমথৈ কৈদৌবা, শারম রাৎনি খনবদা
মশানৌনা পামজবা, যাওরৌ মগী মঙলান্দা
নিংশীংলক্সে শাফাবা, পুকমেল্লকপা মঙোন্দা।
- ৪০৮। চীংনা পম্মোন লেপ্পিবা, তোরবুং লমজাউ লময়াইদা
নিঙোল পুরিং খোয়দাবা, শঙাই যাওরৌ কদায়দা ?
খল্লুবদা অরাবা, লংলা পুন্নে কদেংদা
করি ওইনি অকনবা, হায়দোকলস্বা য়রাদা
নুংশি খুদোল অথোয়বা, মশানৌগী মফমদা।
- ৪০৯। নুংবংনরা রাখলনা, লমুকনরে অথৌবা
লমজীংবীরে মপুনা, থেন অমা নিংথিরবা
লাইজা ঈশিং রাৎতনা, হানৌ লেং-লেংনরিবা
শাগী লীক্সম নৎতনা, তাইবং খোঙ্গুল তাদ্রিবা
চীংনুং লমজাউ খোনবনা, মনীং মখা তল্লিবা।

- ৪১০। নিংথিরবা চীংখোঙগী, লোইরোইননা তাম্বা
শরেং মতুপ মকোয়গী, হুন্দং পোপতেকনরিবা
মতাই ওইরপ থেদুগী, হানৌ চামিনরিবা
শাবী শানৌ অনিগী, নুংশি লেঙ-ঙানরিবা
লাইবক ফৈদা কদেংগী, যাওরৌ মাবু উরুবা।
- ৪১১। শাবী চিল্লোকনরিবী, শানৌনি নাউপুরবী
মশা লুম্বা লুম্ববী, থাবুম তরেং হায়রবী
চৎপা মঙম শান্দবী, থমোয় মীছল চোংলবী
পলেম মমা ওইরবী, খোম্মী ঙ্গপোম হৌরবী
শঙাইনি নিংথিরবী, যাওরৌলজ্ঞা সনানবী।
- ৪১২। হরাওজরে কদেংনা, যাওরৌ অনি উবদা
শারম থীংলে মীৎলমদা, মৈরম লৌরে চেকসিনা,
থমোয় নীক্রে শানৌনা, মৈরী মৈখু উবদা
নিংশিংলকই রাংতনা, ওরাং অহিং মঙলান্দা
শাবী মাগা কায়ননা, নুজা মানা মৈশাদা।
- ৪১৩। “শাবী ইবুংঙো নুংশিবা, ওরাং ঐগী খোমলেন্দা
করি হায়না তমসিবা, তুবু চুংই নিংশিংদা
লাকানুংগী ইংলবা, পীরাং হৌই মীৎলুদা
ঐখোয় ‘নিনা লৈরিবা, ইফমসিগী অকোয়দা
নমু মীকোক লৈরস্বা, উজরস্বী ননাওনা”।
- ৪১৪। “তস্বা নুপা তরানি, চিবোন চিবোন রারী শাই
নমু তাইবং রাইহিনি, তিঙঙক তিঙঙক য়েংজরুই,
ঙহাক মীৎকুপ রাংলেননি, খাস্বী মৈখু কারকই
লাংদোন লাম্বা মৈরায়নি, মৈরি থোঝা চারুকই
ইশা লুম্বা ননাওনি, করম তৌনি মীপাইরুই”।

সন্ধ্যাগী ঈশৈ : নুংশিবগী নুংশিবা

- ৪১৫। “নুজা ইতৌ উবদা, তম্বা ওইবা শাবীনা
অততাইনি লানফমদা, লেঙ্গী মথোয় মীৎচানা,
ঐখোয় নিগী মতৌদা, নুংশি খঙদা মথোয়না
ঙম্মী হায়বা মতাদা, খারুগা খারুগা নোঙুনা
থুরে ঐগী ঙকশমদা, থোরি লীকোয় লাকশিন্মা”।
- ৪১৬। “সিনা খোমলেন মঙলাননি, হন্দক মরক কৈদৌই,
হায়ফম খঙদা মতৌনি, ননাও পীবুক তয়াঙই
কোরৌ শীংবুম কয়ানি, মীৎলম খপ্পা মচোঙই
মীছল পাস্গল ঈহৌনি, থমোয় মরাঙ মরাঙই
করি থোকনি নুংনাংনি, চানি-থকনি মকাঙই”।
- ৪১৭। “নোংদোলথকী লৈচিলবু, হুমখিবগুম নুংশিৎনা
পামু নঙগী রাখলবু, স্থখিদুনা কিকোয়না
চুমলদ্রা মঙলানসিবু, মিপায়জরে ননাওনা
হকচাং খুদম চাংদমবু, ফৎত খুদম ওইদুনা
বারগদ্রা ঐখোয়বু, পাখৎচৈদো কিজনা”।
- ৪১৮। “ননাও ওইবী ঐহারুগা, যোকচরীবা চেকশীন্না
পামু শক্তম লাকশীন্না, থরাইমকনি খন্দুনা
সিয়োমনুংগী থরাইনা, কুমশিং থাশিং য়াশ্বনা
লুন্নে শামু হকচাংনা, মরেপ তানদ্রে খোঙকাপনা
চেনঙমলোই হাথু-থুনা, মীপায় পোংলুম নশ্বোনা”।
- ৪১৯। “রাজরীবা ননাওনা, তাবীয়ুকো ইপুনা
লাঙ্গোইদ্রিঙে কনানা, মৈরাইদ্রিঙে লৈফমনা
মঙাললিঙে কোরৌনা, মৈমদ্রিঙে মালেমনা
থরায় ওইবা শাবীনা, খুজ়েং পালোয়ন্দুনা
লমজিংবীয়ু কায়দনা, তুংইনজগে হকচাংনা”।

৪২০। থেমজিঙ্ককই থরায়না, শানৌ হকচাং থাগোন্না

“মঙগী রাবু শানৌনা, করি কপ্পি নিংশিংনা
ননাক লেপ্পি ঐহাক্কা, শোকনি নঙবু কনানা?
মতীক লৈবা তাইবৎনা, মঙগ লৈবা খোয়ুন্না
ফা-ঙমলোই নঙবু লায়না, পাগনি লম্বা ঐনা”।

৪২১। “শানৌ নঙবু চিংননু, মপ্লেম হাগ্রেম্বনি
হুপনৌ শজিক কাউগনু, পাপ্পল ময়েং তাগনি
অরা রাখল খনগনু, পীবুকনুংদা রাগনি
নশাগীতা য়েংগনু, তাইবং খঙদ্রি নরানি
চৈনা চৈথেং পীগনু, মানা ঐখোয় থরায়নি”।

৪২২। “বারমদৌবা নঙঙোন্দা, নশানা নশা লুশনে
মীৎকুপ পুংজা খুদিংদা, নচাগীতা খনবনে
লমগী থরায় ঐখোয়দা, মীরাইবীবা খৌদৌনে
সিয়োমনুংগী নরাদা, পীরমদৌবা চৈনানে,
ঙম্মা পুন্নে ঐঙোন্দা, নমু তাইবং মীৎয়েংনে”।

৪২৩। “করিঙুস্বা তাঙলৌদা, নমু তাইবং মথোয়না
য়াওরৌ ঐখোয় লৈফমদা, চঙলক্কাবা খৌওইনা
খৌরাংলবা ইমাঙদা, নঙবু ফানি তেমশিংনা
লেপনি ঐনা নমাঙদা, নমা নচা কপ্পলম্মা
শরিসো, নঙোন্দা, রাশক্কাবনি ঐনা”।

৪২৪। “পাওমেন ওইগে সিম্না, ঐনা নঙোন হায়দৌবা
নোংদম মাগী নোংদম্মা, ঐনা নঙ কায়নরবা
নমু কন্না শরৌনা, ঐনা লাংদা থুয়বা
য়েক্কা তিঙ্খং য়াস্বানা, ঐনা চীংলোন লানত্রবা
পাঙথোরকউ শোয়দনা, ঐনা পাস্বা অনিৎবা”।

সঙ্খ্যাগী ঈশৈ : নুংশিবগী নুংশিবা

- ৪২৫। “শানৌ নঙগী সিয়োন্না, খোয়জিখাগী লৈরাংনা
থাবুম নিপাল পুং ফানা, ফুইরবা ইমোম ওইনা,
লাইবক চাউবী নহাক্লা, পলেম পনথৌ শঙ্কুনা
হানৌ শজিক রাংতনা, নাউয়োকপিয়ু নুংশিনা
থাজৌ যোনজৌ চানবীনা, যাওরৌ কনা মৌওইনা”।
- ৪২৬। “নশাবীগী হৈরুনা, শানৌ নঙগী খারিদা
কুমশিং থাশিং শুদুনা, ফাওয়ারবা তাইবংদা
পারি ওই, মঙালনাইনা, নুমিংকুন্না নোংদোলদা
য়ুমলেপহল্লু শোয়দনা, যাওরৌ নিঙোল কনাদা
শঙাই ঐখোয় লীক্লুনা, শন্দোকনবা মালেমদা”।
- ৪২৭। “শাবী নঙগী যারানা, নুজা ওইবী ঐঙোন্দা
হায়ফম খঙদা মতৌনা, মীছল হৌই নিংদোলদা
নিংকোক নিংকোক মতৌনা, ইতাউ তাউই তরংদা
হকচাং পুস্বা চেংখৈনা, য়েংজ ঙমদে নঙোন্দা,”
নোনজরকই শানৌনা, শাবী ওইবা মপুদা।
- ৪২৮। পুকমেন্নরিঙে সুন্না, যাওরৌ শাবী শানৌনা
মাঙলমচংপু কাউদনা, তুংলমচংকি খন্দুনা
তাঙলৌ মতম চাদনা, খোংলক্লিবা তাউবনা
লৌজিং লৌয়া নিন্দুনা, লবুক লমহাং খোন্দুনা,
থরক ছল্লে শানৌনা, মঙগী রাবু নিংশিংনা।
- ৪২৯। নকশিল্লকই অশুম-শুম, তাউবা হুইখোল লেপতনা
মৈচাকলকই অশুম-শুম, লাংদোন লাংদোন লান্দুনা
লাংনরকই অশুম-শুম, পোস্বী চেরুা মীপায়না
চেমরকই অশুম-শুম, থৈরৌই য়োংনা পাখংনা
লাওরকই অশুম-শুম, শারম থংলু, হায়দুনা।

৪৩০। যাওরৌ লমজেল যাঙবনি, চেকশিনগনি ময়ান্না
শাফা লাংবু তিংগনি, মাইকৈ মাইকৈ য়েনথোক্কা,
খুৎশু তিমে ন থমগনি, পাঙ্গল পুকনিং লৌশিংনা
যাওরৌ চংনা ফাগনি, তুবুম অমা তেত্তনা,
মনা চাউনা পীগনি, পাউমেক্সকই কদেংনা।

৪৩১। শানৌ শঙাই বাকৎনি, “ওনথোকপনি কমদৌবা
মাঙদা খাশ্বী মৈরীনি, মরৈ হা-হা তল্লিবা
তুংদা তাউবা হুইজাওনি, ঐখোয় লাক্রি তাল্লিবা
তাইবং মীখুং চল্লনি, যাওরৌ ঐখোয় থিরিবা
ননাও করি ওইরনি, মঙগী বানা চুমলবা”।

৪৩২। “লমজাউ খোনবা মৈরীনা, মরৈ লান্না মৈরায়নি
হিংচা-য়াইতম মতৌনা, ঐখোয় তুন্না চাক্রনি
তুবানশাতা নৎতনা, থরায় পুস্বা মাঙলনি,
নঙনা ঐগা মাঙমিন্না, পাগী পারী তৎলনি
চেনবীরো মৈরম খায়না, মাঙফদবা নহাকনি”।

৪৩৩। “ঐহাক্কীনি নহাকসি, করি-দৌগী কাউগনি
নঙগী মীৎলু পীরাংসি, ঐতনা চোহনবনি,
থারবসু থরায়সি, ঐনা নংবু লোইননি,
খুজেং পালোইনরসি, কান্দ্রবা মপোকনি
খাশ্বী মৈদা কৎলসি, ঐনা করিগী চেনগনি”।

৪৩৪। “তাকপিগনু অদুন্না, নঙনা ঐগী পুরোইনি
মপু থরায় কনবনা, মনাই ঐগী ইথৌনি
মৈরায়রবা নহাক্কা, ঐনা করম য়েংগনি
চানবীরবা মপুনা, নুংশিববা ঐথোইনি
মপোকসিদা নঙনা, মথং পোক্তা উল্লনি”।

সন্ধ্যাগী ঈশৈ : নৃশিবগী নৃশিবা

- ৪৩৫। “ননাও ঐনা হায়জবা, যাবীযুবা শাবীনা,
কুমশিং থাশিং য়াল্লাবা, পাঙ্গল শোনবী ওইবনা
মৈরম লান্না চোংলুবা, শাবী খোঙকাপ তুংইল্লা
ঙমজরোই লোইযুস্বা, শারম লীক্রম কায়দনা
যৌরক্লনি শা-ফাবা, চেনবীখরো পন্দনা”।
- ৪৩৬। লমজাউ মৈনা চাকপনে, লস্বী থৎনা মৈরায়না
থমোয় মৈশা লাংবনে, মশানৌগী রাখলনা
নমু তাইবং খৌরাংনে, তুহৎপদা মথংবা
শাফা লাংনা কুঙবনে, উচুক উরোং চেকশিল্লা
মশানৌগী পীরাংনে, ফুস্বংনে শাবীনা।
- ৪৩৭। “নঙনা থল্লি ঐঙোন্দা, নঙগী পুস্বা থাজনা
নঙনা কপলি ঐঙোন্দা, নঙগী রাবা থিদনা
নঙনা কৎলি ঐঙোন্দা, নঙগী করি খাঙ্তনা
নঙনা তক্লি ঐঙোন্দা, নঙগী থরায় খন্দনা
নঙনা কোল্লু ঐঙোন্দা, ঐনা চোংগে মৈ-লান্না”।
- ৪৩৮। “ঐসু কংলৈ চনুনি” হায়জরকই শানৌনা
“লাল্লজবী ঐহাক্রা, পুক্রিং অনি লোঙদনা,
থারবসু থরায়নি, তুংইনগনি শোয়দনা
চোংনি ঐসু মৈরাননি, থানি থরায় মাঙথানা
লোয়নদুনা লাকপনি, লোয়নগনি থাদনা”।
- ৪৩৯। পুকমেনরিঙে সুন্না, কপমিল্লরিঙে বানা
ঙাইবীরমদে মৈরীনা, চাকখৎলকই রাই-রাইনা
শাবী ওইবা শঙাইনা, মফম অমা খন্দুনা
যৌঙমদিবা মৈশানা, তুংইল্লকউ মীৎয়েংনা
শানৌ চিংনা য়েংদুনা, চোংলে মৈরী লান্দুনা।

- ৪৪০। মতৌদুদা শানৌনা, মশাবীগী তুংইনা
পাঙ্গল পুশ্বা তাশিনা, থৌনা লিংজেল ফুদোরু
চোংগে হায়না মৈলান্না, খুদুং কাও কুমাং হোৎনা,
উরে থাংজিং লাইধৌনা, শেন্নরিবা নুংশিনা
মনাইশিংবু শোয়দনা, মীৎকুপ নাহ্ম কাংদনা।
- ৪৪১। মশা লুন্না ওইবনা, ওমলোই মানা মৈ-লানবা
লাইজ কঙলা ঙাঙল্লা, ঙারাকপীনা মি়াবা
শিনি শোইরোই মহারু, কনবীনবা লৈত্রবা
কায়হল্লনি শোয়দনা, লাইয়িংথৌগী অপাশ্বা
য়াওরৌ মাগী লিকলম্মা, লোক্তাক খোঙবান লেপহৌবা।
- ৪৪২। শিনথা পীরে মপুনা, অয়াংলৈমা পানথোইদা
“খোইয়ুম কনা খঙদনা, নাশোল পীক্লা মালংদা
চংলু বেম্মা নহারু, যৌরু থুংলু তোরবুংদা
খোইনৌ কনা শক্তম্মা, কপমিন্নরু লময়াইদা
নুরা পুক্রিং ছদুনা, থৌজানবীরু মঙোন্দা”।
- ৪৪৩। যৌগে খনগা যৌঙস্বা, অয়াংলৈমা মাংলদা
রাংলেন মীকুপ পন্দনা, যৌরে তোরবুং লমজাউদা,
পুক্রিং হুর খোঞ্জেলনা, শানৌ শঙাই নাপ্পদা
ঈশৈ ওইরে শুমহৎনা, পাক্সে থমোয় লাইয়ুমদা
পিবুক ওক্সে শঙাইনা, ইতাউ তাউরে তরংদা।
- ৪৪৪। খনথরকই পলেমনা, পাইমা খোয়দৌ লৈতানা,
“শিঙমগনি ঐহারু, পাম্ম হৈনা তুংইন্না
তৌফম থোকপা ইথৌনা, ঐনা মাগী ওইবনা,
মাঙহনগনি করম্মা, পিবুকনুংগী নরানা
মাগী হৈরু ওইবনা, মাগী অয়া য়াওদনা”?

সঙ্খ্যাগী ঈশৈ : নৃশিবগী নৃশিবা

- ৪৪৫। তনিক্রবা খোনথাংনা, পাউমেঙ্ককই শাবীদা
“নখা পোনবী ওইবনা, করি-ঙমদে ননাওদা
তাইবং ফাওদ্রি নরানা, হংঙাদ্রিঙে ইখাদা
মপু নীংবা ছইগুন্না, লৈরু হায়না মংলান্দা
তাকপিরম্মু নৃশিনা, নানবীরম্মু নাঙ্গলদা”।
- ৪৪৬। “মীখুৎ চঙ্কা ননাওনা, শিকংলবা লৈগুন্না
নঙতগী লাইনিং ওইনা, খারাগুন্না লৌওন্না
চাদসিনা চাশিনা, য়েংদশিনা য়েংশিনা
তোরবুং মায়কৈ য়েংদুনা, কোরৌ শীংতেক শীংথানা
ঙাইজরমগে ননাইনা, থিবীরকউ কাওদনা”।
- ৪৪৭। মশানৌগী য়ারাদা, কপলে শাবী অহিরা
“লুরা তাঙলৌ অসিদা, নুরা নঙবু থাদোন্না,
ইপা চাবা থোকখিদা, নঙবু কনবা ঙমদনা
নশাবীদি ঐঙোন্না, লুন্না পোৎলুম কোকথোংনা
কায়না মৈশা পুঙমদা, চৎলগনি ঐহারু”।
- ৪৪৮। মীৎকুপতুদা কায়নবা, মীচৈরম্মী শাবীনা
“কেগে মচা অথৌবা, নৃশি থঙদা নহারু
ঐগী তালোই শেৎনবা, তাঙলৌ মতম চাদনা
ঐগী থমোয় কায়রিবা, চংবী লারাক খায়গুন্না
শেৎনৌ নঙসু মীতম্মা, লাংউ মৈশা ঐগুন্না”।
- ৪৪৯। “চৎত্রবদা পনথৌনা, পলেম মানা পননুংদা
উরুবদা কদেংনা, যাওরৌ সনা চেনঙমদা
হরাওবনা খৌশানা, মীছল থপ্পা নিংদোলদা
ছনদং খুদাপ নাউথেম্মা, থমোয় কায়রা মঙোন্না
থুরে কাব্রং থৌরিনা, নাউপুরবী ঙকশমদা”।

- ৪৫০। “অখন্নবা যাওরৌনি, শেল্লৈ লৈফম তোঙানবা
অখন্নবা শিনথানি, শাফারৌইদা শিন্নবা
অখন্নবা শজিকনি, যাওরৌ মাগী লাংলিবা
অখন্নবা মীৎয়েংনি, পুন্নি লৈপুল শেল্লবা
অখন্নবা খুদোলনি, লাইজিংলেশ্বী পীনবা”।
- ৪৫১। “শাফা বাঙম লৌইদুনা, শারম চাম্মা বাৎতনা
হল্লক্কে অথৌবনা, খোঙলৌই ময়াম মাঙথানা
হৌইবু লাউনা হোয়ানা, হরাও তয়াম হৌ-হৌনা,
মঙাও থীবা লম-শানা, নাতোন নারেং হুংতুনা
শায়াম পরেং হৌইদুনা, পলেম মানা তুংথংনা”।
- ৪৫২। “থাংজিং লাইমাং তমলকই, শায়ামদুগা লোয়ননা
মীয়াম হুপনা য়েংহৌই, শেস্বাং পরেং তোংগুম্মা
কদেংবুসু শোলহৌই, মতিক লৈদা থাগংনা,
শাশক মশক খন্দোকই, অনিশুবা হন্দনা
মহাকপুদি খাকহৌই, শানৌগীনি তম্বনা”।
- ৪৫৩। ফিশেং ফিঙৌ হোংদোক্কা, ইমাপুরেল থোরক্কে
লাতোন লায়ম থাদুনা, পুঙফাই ঈরিক খীকলক্কে
লাইয়িংথৌবু থৌগলনা, লৈরাং লৈহ্লল তমলক্কে
শরীক তানথা পীদুনা, থৌনি লনগুম নিরক্কে
পুকনিং লমফাং লোঙদনা, চীংউ খুয়া কৎলক্কে।
- ৪৫৪। লৈবাক বাবা কোক্লনি, হরাও মীনোক উরনি
কুমগী নোংজু কুম্মনি, ঈরম খোংলম চেম্মনি
লোক্তাক ঈমায় চোম্মনি, ঙাগী ঙারেল হৌরনি,
খারি লৌবুক শংলনি, লৌইমোম ফৌঙাং চুম্মনি
স্বতু য়েনিং হুম্মনি, থাদৌই খোনথাং নিম্মনি।

সন্ধ্যাগী ঈশৈ : নুংশিবগী নুংশিবা

- ৪৫৫। হরাওনরে মোইরাংনা, থাগং রাইহে কয়ানি
মনা পীরে নিংখোনা, লৌচা শীংজা মরোলনি,
অকাবদা দোলাইনা, থৌগল লাঙ্গল য়াঈনি
কাব্রং ফিজেন চোন-জোন্না, কংলা কাগে মনিংনি
মায়থোং ঙাঙ্লে কদেংনা, মপু মাগী থৌজালনি।
- ৪৫৬। “কাওরেল কোনজন মতমগী, ঙাংঙানরে নোংজানা
মঙাল হাপ্পি পলেমগী, সনা ফুদোঙ কুচুনা,
লীতোন য়ান্না য়াওরৌগী, তুংইনলকই কদেংনা
কুমশিং থাশিং য়ান্নগী, চপ-চপ লেপ্পী ‘পোকপীনা
রাজবদা সনাগী, থোইনা রাজে পাখঙনা”।
- ৪৫৭। থাবুম-মা কায়নবগী, উন্নবদা অহানবা
হরাওদৌবা শানৌগী, থমোয় মীছল তনিরুা,
অখন খুদোল পাখঙগী, থোমলেন মঙলান পাঙ্ককনা
কোইরুপ মীংয়েং সনাগী, কয়াম পেম্মি থরাইনা,
খঙ্কুবদা তোনুগী, ঙাইঙমদরে কদেংনা।
- ৪৫৮। “ঙাইরমুকো বাদনা, য়াওরৌ মীকুপ মরুমদা
ওইরনিকো নহাৰুা, নুংশি খুদোল শানৌদা
লুনা তৌনি মহাৰুা, থরায়মকনি মঙোন্দা
ছপনৌ শজিক চাদুনা, পোখারম্মু উরুমদা”
শিৎ-শিৎ নানবী কদেংনা, সনামানবী য়াংলেন্দা।
- ৪৫৯। “হৈথররুবা নোংলিনা, থাবল ঈপোমলঙগী
নুঙশুক নুঙশুক লংথনা, কুমগী নোংগুম ইঙেলগী
ঙকলেই মদুনা হেন্না, নাকোং শীংজা পাখঙগী,
তম্পাকয়ুমদা তোনুনা, ফমদিম্ববী নিংখৌগী,
লেংলে থমোয়দা থুন্না, তাশোন ওইনা কদেংগী”।

- ৪৬০। “লুমথরবা হকচাংনা, কায়নবগী চৈনাদা
করি তৌনি খঙদনা, রাখল তরং মালংদা,
মাঙগী রাবু নিংশিংনা, লংজখিবা পনথৌদা,
শাদা থৌবা কদেংনা, মঙম শান্দ্রা খোঙথাংদা
তুংইল্লক্রে চোকথনা, খোঙনা পুবা মাইকৈদা”।
- ৪৬১। “থুংলুবদা খঙদনা, লমদমসিনি উদনা,
কৌনরিবা মোইরাংনা, কৈবুল লমজাউ কেগেনা,
পোপতেক য়েরি হানৌনা, পামজদৌবা ঐথোয়না
হুকতোকলক্রে কদেংনা, থৌরি কোঙ্গোই নুংশিনা
পলেম মাবু নানবীনা, থাদোকপিরে নীংতন্না”।
- ৪৬২। “হে যাওরৌ নহাক্লা, ওসি কৌবা নোংদগী
কায়না মৈচাক কোকথোংনা, শাবী মৈলে লাংবগী,
লৈরু কপলু পামদনা, ফুমথকসিদা কৈবুলগী
লৈখিবঙম শানৌনা, নিংথৌকোন্দা মোইরাংগী
লেক্সিবঙম কপতুনা, পননুংদা চৎনবিগী”।
- ৪৬৩। “ওছোকপনি লাইবক্লা, করি হায়না তমলন্না
ফংলিবনো পলেমনা, কায়না মৈচাক তনৌনা,
নৌজরিবী মহাক্লা, কনা করি য়েংদুনা
লৈঙমগনি নাইতোন্না, অরাবনা লাঙ্গোইনা
লাইজা কংলা লেমলৈনা, থরো কাংক্রম ওনগুন্না”।
- ৪৬৪। “লৌথোক্লাবা থৌরিনা, লাইবক থিবী পলেন্না
মশাবীগী রাখলনা, কঙাওনরা মহাক্লা
হন্না য়েংই খোইরাংনা, কাহংলবা মায়থোংনা
নুংতি নুমিৎ মতৌনা, লাক্সিবরা পছৌনা
খোঙথাং তপ্পা তুংইন্না, পলেম মাবু শেনবীনা”।

সন্ধ্যাগী ঙ্গৈ : নুংশিবগী নুংশিবা

৪৬৫। “তপ্পা থাংই খোঙথাংদা, কিনা নেংলি ফুমথক্তা
‘মুক্তা খঙদ্রি লমসিদা, শোংলা নারক শীংলক্তা
পুলি অহান যুমহোংদা, কৈবুল লমজাউ লৈবাক্তা
তয়াং তশোই পলেমদা, হুমাং কাংই লাইবক্তা
যুমনাক শাগৈ হোংগুমদা, নমু তাইবং মীরক্তা”।

৪৬৬। “খোছাং য়ৈরি নৌহোন্না, অরাপ্পগী ঙ্গাইদা
শিল্পংউবা কন্না, হন্নরকপা তাঙলৌদা
মথোয় কারি হরাওনা, নৌরেল থিন্না হিবান্দা,
তিনখি মাঙখি তাছানা, মমলি মমলি মালংদা
অসুম লাপখি ইমানা, খোঙনা পুবা মঙলান্দা”।

৪৬৭। যাওরোই ওইবী নহাক্সা, খল্লগনু নুংঙাইনি
তাইবং খুৎতৈ নানথোক্সা, ‘মুক হন্না নিংতমলনি
নারক শীংলক শিনথুংনা, চেন-চোংনা শান্নরনি
ফুমগী তানথা চাননা, শাথেক জগোয় উৎলনি
তাইবং কনা খঙদনা, ইঙনা চীক্সা লৈরনি ?

৪৬৮। শক্কোন যান্না মতমনি, খোঙজেল যাঙবী মহাক্সি
মীওই পুকনিং লৈচিলনি, মচু মচু তরংনি,
ঙরাং মীংলু পীরাংনি, ওসি মোমোন মীনোকনি
হয়েং করি ওইগনি, পঙনা পানবা তাইবংনি
শকনা নঙগী য়েক্সানি, করাম চাউবা মীওইনি।

৪৬৯। চীংলৈবাক্সী তুরেলনা, চেক্সি অদুম পঙচেলদা
করি খঙদে মহাক্সা, ঙ্গিতিল্লুনি কনাদা,
অদুরনে পুস্সিনা, তাউরি মতম ঙ্গিচেলদা,
শঙাই কৌবী নহাক্সা, ওসি কৈবুল লমজাউদা
করি ওইনি হয়েংনা, লাইবক মাগী নোংদমদা !

- ৪৭০। “ঐনা থংলেন কায়নবা, মানা হৌনা নোকখিবা
মানা শানৌ শেৎনবা, ঐনা মৈচাক খাঙলিবা
হায়বীয়ুনে খোইনৌনা, মসিরনে তেংবানবা ?
লাকখিগদ্রা শোইদনা, নুমিৎ অমা চঙলবা
শাবী মাগা উন্নবা, পাম্মু মাগা লোয়নবা” ?
- ৪৭১। খোইনৌ শঙাই মতৌনা, পীরাং হৌই খরশানা
“ওনথোকপনি ইতানা, করি নরাল লৈবনা
মৈচাক খাঙলি শীকংনা, মৈরীরক্তা মৈরাইনা,
শিবুতবু তাহ্না, খৌরাংলিবা লেপতনা
নিংঙমলকলেই মখোয়না, হৌখি বারী তেংথানা”।
- ৪৭২। “শঙাই কৌবী নহাক্রি, নতীক নঙাল নাইরিবা
শঙাই কৌবী নহাক্রি, অরা হুইজোং লাংলিবা
শঙাই কৌবী নহাক্রি, তনিক তনিক খাঙলিবা
শঙাই কৌবী নহাক্রি, পুন্সি য়চংলরুবা
শঙাই কৌবী নহাক্রি, সন্ধ্যাই ঈশৈ শক্রিবা।

তরুণশুবা নুংশিবগী নুংশিবা

- ৪৭৩। “তাবীযুনে খোইনৌনা, ঐখোয় পোকপী পলেম্না
মপাম লমদম থাদোন্না, মরুপ মপাং কায়ননা
কৈবুল লমজাউ পামদনা, লৈরকখিবা রাজনা,
লিবীরম্বা পলেম্না, চারোল শুরোল লাল্লক্কা
অরা বারী শিৎ-শিৎনা, নুংঙাই মচেৎ খাজনা”।
- ৪৭৪। “পলেম ওইবী মহাক্কা, য়াংদৌ তিনথোক চোংগুন্না
পনখৌ কায়না মৈচাক্কা, ওন্না থোয়না খাঙখিবা
চানবী হৈবী কৈবুলনা, মথানুংদা কোনখিবা,
পনখৌ খোঙ্গুল লিরক্কা, পলেম অমুক উন্নবা,
মপোক লাংওন নৌহৌনা, শাঙাই ঐনা তমজবা”।
- ৪৭৫। “তাঙলৌদুদা পলেম্না, খোঙদারকপা অহানবা
কিজবনি মহাক্কা, অরাবদা অরাবা,
নিংদোল চোংই মীপায়না, তিস্থা কাকফৈ চীক্লিবা
খোঙনেৎকনি করম্না, ফুমদি মানা নীক্লিবা
খোঙথাংগনি কমদৌনা, কুমশীং থাশীং গুরবা”।
- ৪৭৬। “নুমিৎ শীংবুম কয়াদা, মপাঙ কায়না মৈচাক্কা
চাবা থকপা থিরুদা, তুন্না হিগ্না কাওথোক্কা
লৈরকপনা মৈরাইদা, য়েংহৈদ্রবা পলেম্না
ময়েং তারে চাইরুংদা, মীৎনা কোনফম চঙদুনা
ফজবনা কদায়দা, অদুঙৈগী সনানা”।

- ৪৭৭। “অহিং য়ারেক লীক্লানা, লৈকা কারক তুমিনা
মালং শাউম ফংদুনা, চেপলকপদা লৈরাংনা
চাইথরকুম লীক্লানা, লৈনাথক্তা চোয়জাইনা,
পনথৌ কায়না রাবনা, পলেম ওইবী খজাইনা
মীংলু পীরাং পাথোক্কা, ঈহৌরক্কে নীংতন্না”।
- ৪৭৮। “তোরবুং নুংশিং অকননা, যৌরকলিবা কৈবুলদা
তৌগে হায়বা মতানা, উৎলরিবা নাপলদা
উরু উরু লৈশিনা, লাংদোন শীংনা লৈমায়দা,
নিংদোল চোংই শঙাইনা, লোয়নরম্মী চীংয়াদা
খঙনিংবনা খোইরাংনা, পাউহংলকই খগোন্দা”।
- ৪৭৯। “হে, মালংও খোঙয়াঙবা, মীংনা কুপ্পা মফমদা
য়ৌগে হায়বা যৌঙস্বা, কনা লম্বা পাঙমদা,
কৎকে হপনৌ লেঙ-লেঙবা, তমগে খুদোল নফমদা
মীপায়জরে কিজবা, ঈপাই হৌরে খাঙঙমদা
ফাথবীয়ু অশাওবা, ঐনা লৈবা মফমদা”।
- ৪৮০। “পেব্লবসু নহাক্কা, খগোন ওইনা নিংতন্না
শঙাই কৌবী ঐহাক্কা, যাওরৌ ওইনা তুবান্না
লোইনরকই ঐখোয়না, য়েলহৌঙৈদগী লুনা
তোরবুং লমদা নুংশিনা, নবুক-ইবুম খঙন্না
উদে নোংমা শাওনিংনা, ঙসি মতৌ ‘সিগুন্না’”।
- ৪৮১। “শাওরীবরা অকনবা, নচল ঐগী হাকন্দা
শঙাই ঐবু উদবা, তোরবুং কৌবা লমদমদা,
খল্লিবরা অরোইবা, লমন খুমগে মখোয়দা,
ঙাইখো ঙাইখো অথৌবা, শাওমল্লসু শাওইদা
করিগী ‘দুক তাহাবা, লোইবা নাইবা তাইবংদা’”।

সন্ধ্যাগী ঙ্গৈ : নুংশিবগী নুংশিবা

- ৪৮২। “দুগী মছৎ অথৌবা, তোরবং লমজাউ লৈকোন্দা
ঐবু চিংনা য়েংহৌবা, লমজাউ খাশী মৈরাইদা
থমোয় খুদুম শুহৌবা, শাবীদুনা কদায়দা
ইশাবীও নুংশিবা, মহাজুনি ঐঙোন্দা,
মানা করম লৈহৌবা, পাউদমবীয়ু নচন্দা”।
- ৪৮৩। “মানা করি তৌহৌবা, কনা য়েংনা লৈহৌবা
করি চানা হিংহৌবা, মফম কৈদা তুমহৌবা
কায়না মৈশা লাংহৌবা, ঐগীদমক রাহৌবা
পীরাং হৌনা কপহৌবা, ঐগী মায়কৈ য়েংহৌবা
মালং নঙনা উরকপা, চিংথগনু অপুস্বা”।
- ৪৮৪। “মৈচাক ফরা মৈরীনা, মৈরায়রফাও হকচাংদা
অয়ো চৈনা ফাওদনা, খোঙফম চেংনা ঐঙোন্দা
হন্না হন্না য়েংদুনা, কায়নখিবা নিংঙমদা,
ঐগী নুংশি থোইবনা, মহাজুনা নঙোন্দা
করি পাউনো মৈচারু, হায়বীয়ুনে ঐঙোন্দা”।
- ৪৮৫। “পলেমদুনা হায়জবা, মালং হিহোন মহারু
তানা তানা তাদবা, লাংদোন লাংদোন খুংলান্না
শুরু শুরু নৈরস্বা, চৎখি করি তাদনা,
থমোয় পান্দা অথৌবা, রারৌহৌই পলেম্না
লৈত্রে কন্না তাবীবা, খুইথরবা থরায়না”।
- ৪৮৬। “নোংমা নোংমা হৌখিনা, থাবুম মপুঙ ফারক্রে
ঙরাং শাংলস্বা লৈরাংনা, ঙসি লৈমন চম্বক্রে
কালেন মৈশা পারক্কা, লৈচিল ফিঙৌ শম্বক্রে
পলেম ওইবী ইমানা, খোঙকাপ শদৌ থোংলক্রে
কুমশি থাশিং শুরক্কা, পুকয়েক নাওয়েক ফাওরক্রে”।

- ৪৮৭। “নোংমা কোরৌ অমদা, যাহৌ ঙনবী পলেমনা
নোংপোক কোরৌহনবদা, হুদং হানৌ থাদুনা
মঙদমলকই ঙানদা, থমোয় ঈরাং ফাথনা,
ঔরাং অহিং থোমলেন্দা, শাবী নুংশি-থোইবনা
নুজা ঐগী নান্দলদা, নানবীরম্মী নুংশিনা”।
- ৪৮৮। “খনজবনি লেপতনা, তামহৌরবা থরায়বু
মমি ওইবা হকচাংনা, লাৎচবনি থরায়বু,
মঙগী রাবু চুমহমা, লাকহনবীযু থরায়বু
ঐগী নীংবা থুংজনা, উহনবীযু থরায়বু
লৈহনবীযু লেঙদনা, থরায় মপু থরায়বু”।
- ৪৮৯। “ফাওরকপগুম ঈফুৎনা, মালেম লৈকন-নুংদগী
ঙাল্লকপগুম নোংথাংনা, নোংদোল লৈচিল্লজগী,
পুবীরক্কে কায়দনা, পনথৌ ওইবা তোরবুংগী
কোকহনবীগে মতানা, অরাবদো থমোয়গী
তুবুম হৌই থুকলাওনা, মঙগুম হাগুম পলেমগী”।
- ৪৯০। “করি ওইনি পাম্মুনা, লৌইদাম অসুক কুইবদা
ননাও ঐবু থাদোরা, অসুক লাপ্লা মীরমদা
ঐবু ইদাম তরক্কা, কনা লৈত মতৌদা
থিবীরক্কে কাউথোরা, য়েব্বগী পনলোন্দা,
ওইনজরুই পলেমা, পনথৌ ওইবা মফমদা”।
- ৪৯১। থেমজিল্লকই পনথৌনা, কায়নদগী ঐথোয়নি
থিরকপনি লেপতনা, ফংলে ঙসি ঐথোয়নি
লৈরসু মীখাপোমা, থাদোক্রোই ঐথোয়নি
পুঞ্জিচুপ্পা লেঙদনা, লৈমিমনি ঐথোয়নি
পারী ইমোম নাওকোমা, হিংমিমনি ঐথোয়নি”।

সন্ধ্যাগী ঈশৈ : নৃশিবগী নৃশিবা

- ৪৯২। “শারা কালেন নৃশানা, মালেম লৈশা কংদুনা
খুইথরুবা লৈপালনা, কুমগী নোংজু ফংদুনা
তেকখৎলককুম লেক-লেকা, অনৌ মপোক ফংগুমা,
পেনজৈ, কপটৈ পলেমা, যৌরকপদা পনথৌনা
হায়ফম খঙদে কৈদৌনা, ইরাং হৌই থমোয়না”।
- ৪৯৩। “অহিং চুপ্পা য়ারেপ্পা, শামনিংগুম তন্দলনা
ঈচাও লৈঙাংবু পাম্মা, থকচবগুম লেমলৈনা
শজিবু চৈরাও নঙনা, শাৎচনিংগুম লৈরীনা
কুমগী নোংজু যৌরাংনা, কৌজবগুম নোংগৌনা
পনথৌ মাবু যৌরাংনা, ঙাইজবনি পলেমা”।
- ৪৯৪। “অদুঙৈদা কাওরেলনা, ঙাংবা নিংথি পুঙদোম্মা
অয়ুক যেন্দা য়াহৌনা, কোরৌ মাবু খুফুমা
লাইবক লৈমু বইদুনা, ফুমদি কোকথোংনদুনা
ইকোপ থুংনা কোয়দুনা, চৎলকপগুম চীংলেমা
পনথৌ মাগী শক্তমা, মীংফম হোংদে পলেমা”।
- ৪৯৫। “কায়নরুবা থরায়না, উন্নবগী হরাওনা
পনথৌ পাম্মোম থিঙ-থিঙনা, মোমুনু থংচেং লাকশিন্না
শানৌ মানা মাঙচিংনা, শাবী থোঙথাং হাপতুনা
ফুমগী তানথা লোক্তুনা, ঈকা ঙাওম হরাওনা
শারে জগোয় নোয়-নোয়না, থেকা-থেক নৌগা নৌনা”।
- ৪৯৬। সনা জগোয় উবদা, ঈহৌরক্রে লোক্তারু
নৃশিং শিৎতে মালংদা, ঈথক হৌই ঈপোম্মা,
হেনবা তাম্মৈ লমজেলদা, মথং মথং থেঙ্গাইনা
হিদাম্মাগুম ঈয়াইদা, নৌরেল হোনবা ময়াম্মা,
করি থৌনো কৈবুলদা, চীবোন ঙাংনৈ মীয়াম্মা।

- ৪৯৭। ফুমদিথক্তা শঙাইনা, ঈথক ঈপোম তানচানা
শারকপা জগোয় লৈনা, চীংয়া নোংথাং কুপকুন্না,
পুংলোন পীরি কায়দনা, 'তুম-তুম' হায়না উথুন্না
তানবু থারি উরিংনা, 'চিক-চেক, চিক-চেক' হরাওনা
হোইবু লাওরি উশাইনা, 'বাহ-বাহ' উইরুম উইরুন্না।
- ৪৯৮। চেব্ৰারক্তা চিনগনবা, খুল্লক কোয়না পাইঙম্বা
কাক কোঁবী অমুবীনা, শঙাই জগোয় উরুবা
পাউবু চেলে শীংথুংনা, লোইবী লোইয়া লৈরিবা
পারি মমোম নাউকোন্না, মোংবা য়ুমশংনরিবা
ঙন্না লোইনা রাংতনা, কংলৈবাক্কী চেকওইবা।
- ৪৯৯। মুবী পাউজেল তাবদা, হংনরক্কে খঙনিংনা
মথং মথং পাউথাংনা, পুমনিল নিলে চেকশিংনা,
চাক্তারিবা উমংদা, উকু উরা খোংতুনা
শীনবাংলিবা লমহাংদা, ঙন্না তারে রাংতনা
হন্নরক্কে ময়ুমদা, তহা তহা চেনবোইনা।
- ৫০০। শাবী-য়েংনা শানৌদা, পাউবু তস্মী হরাওনা
শানৌনা হায় শাবীদা, "ঐসু চৎকে তুংইন্না
মঙলৈবাক্কী কুন্সোদা, য়েংমিন্নসি নৃংঙাইনা"
মচাশিংনা মকোন্না, ঙংনরকই নিঙাইনা
"ঐখোয়বুদি কনাদা, শিন্নরমনি চেকশিন্না"?
- ৫০১। পোকচবনা লময়েননি, রাহোং শক্তম শকমানবী
মস্ত্রা মচু ফিজোলনি, থবাক খাঙন্নরিবী
ফিজোন্দুগী ফিবাননি, লৈরাং পরেং শাংলিবী
লময়েন-রাহোং কোলোইনি, খাগী উমং পামজবী
শক্তা চুদা হেনবীনি, পুন্নি লস্বী তেঙ্কবী।

সন্ধ্যাগী ঙ্গৈ : নুংশিবগী নুংশিবা

- ৫০২। থোরক্রে চেক নোম-নোম্না, তনিক তনিক খোঙথাংগী
চাউদম শাংদম চীংলেম্না, লৈমরেলগুম কোনুংগী
হৌরুগনি হায়দুনা, নোংইন চেব্রা চীংনুংগী,
চৎমিন্নি লোয়ননা, কৈবুল লমদা মোইরাংগী
য়েংমিন্নি নুংঙাইনা, কেনা-জগোয় শঙাইগী।
- ৫০৩। চেংলৌ হেনবী পোম্বীনি, মপাংলক্তা তোপ-তোপ্পা
চেব্রা মথা লংদুন্নি, শংবান কুচু মুরেনা
ঙাংবা চরৈ খাওওননি, লৈরুম-ফীগুম শক্নাইনা
মমৈ মৈতা ঙৌরুনি, ফীশা তেমগুম তুমতক্সা
মখল মখেল কুচুনি, ফজৈ ফজৈ মীংথক্সা।
- ৫০৪। শাম্নফমনি হরাওনা, নোংইন লাবা অমোমগী
মকোয় মাই থেদুনা, পুমচিক চীক্সা চীংনুংগী
তুখোঙ ইংই শীনথুংনা, রি-রি হুয়া মালংগী
কেকু লোংলি শাবীনা, নাশোন পীক্সা মরুমগী
থিবা শারি শানৌনা, লকনরমগে মতৌগী।
- ৫০৫। নোংইন মীংচানরুবা, লৈচু হেন্দা লৈশিংনা
ইকায়নরে নোকতৌবা, মকালান্না হরাওনা,
মপু শিনথা পাংনবা, শাংনৈ তুমিন-তুমিন্না,
হেনখিগদ্রা কিজবা, নোংইন মাগী চেংলৌনা,
উম্ববিদি কমদৌবা, পুকচেল যাংবা খোইমুনা?
- ৫০৬। মৌলৈ লৈসনা নিংথিবা, শিদা উরোং দুঙৈগী
নোংইনতবু উনিংবা, ইখৌ লাংবী থাজগী
উরিমক্তা য়েংনিংবা, থাজ নোংইন অনিগী
ঙকলি তিংনা য়েংলিবা, অসুম কাখং উরাংগী
ওইরে লৈরাং জুম-জুম্বা, তলা পামেল কারোংগী।

- ৫০৭। রাৎপা লৈতে কদায়দা, নোংইন চেংলৌ য়েংনিংবা
থেংলবসু তাঙলৌদা, থোরুরকই শোয়দবা
নংহৌররোই মতাদা, হোবে হোবে কৈদৌবা
পোম্বী চেক্লা ফৈরাদা, তুবানশানা লেপলিবা
ঙকইদকো ঙকইদা, মথুম মরাং হৌরিবা।
- ৫০৮। নিংথৌবাকসু ঙকনরে, মরাং মরাং লাইয়ামসু
থরান মিনোক মাঙথরে, মায়থোং মকলে থাজসু
পুংলোন কায়রে লেপনরে, মেনাকাগী জগোয়সু
চীংদোল লুম্বা লোৎনরে, হিহোম্বিবা লৈচিলসু
লেপনিং লেপনিং চেনথরে, নিংথৌ তুরেল ঈচেলসু।
- ৫০৯। পম্বকপদা লময়েম্বা, যাওরৌ মাবু নিংশিংনা
পীরাং হৌই নোংইম্বা, পাউখুমলকই পীরোইনা
“পৌইরৈ তামনা তামননা, লৈনথিবা ঐথোইনা
উম্বা ফংদে পঙনা, কম্বক খম্বল য়াম্বনা
চংনিংবনি মাঙথানা, উনিংবনি থিন্দনা”।
- ৫১০। “নোংইন ঐসু মাগুম্বা, কংলৈ ঙাক্রি অরাংবা
অদুবুনে মথোয়না, ঐগী করি খন্দবা
ফৈরা তোংবী চেকওইনা, লমগী থরায় ওইহনবা
খম্বুবদা বারৌনা, লৈরি ইদোম পেন্দবা
‘মাই মাই’, ঙমলোই নতানা, শঙাই মাগা উম্বা”।
- ৫১১। “অদুগসু, ঐথোয়নি, পোম্বী চেক্লা মপোকনি
চীংলোল কয়া নোংদোলনি, ঐথোয় লানবা রাগনি,
শঙাই লমদো তাম্বনি, ঈপাক ঈরং কয়ানি
মরৌ লৈবা মীওইনি, শাফা লাংবু তিংলমনি
নংসু পাজল শোনবীনি, ঐথোয় করম যৌঙমনি”?

সন্ধ্যাগী ঙ্গৈ : নুংশিবগী নুংশিবা

- ৫১২। “শঙাই কৌবী মহারু, তম্পাক লমদা লৈদুনা
কংলৈ মগুন শোন্দুনা, পোহিৰৈ শক্তাক ওইগুন্না,
নোংইন কৌবী ঐহাৰু, চীংশাং নাপোম য়াৱেৰু
চীংজুম লাইজা থজুনা, চীংদোন লেপ্পা লানশংনা
লোইবী ওমথৈ পনঙাৰু, লৈনি শক্তাক-চেক ওইনা”।
- ৫১৩। “নহাক য়াওদা ঐহাৰু, য়ৌনিংদে লমদুদা
ইদোম তরক তরুৰু, য়েংজনিংদে ফজবা”
হনখি তপ্পা লময়েন্না, ময়ুম পোন্দেন লোকনুংদা,
লৈহী পাশ্বা খোইমুনা, থিরকপদা লৈশিংদা
শিকং লৈরাং ওইরন্না, পাইখিবগুম খৌরাংনা।
- ৫১৪। গুৰু থাংজিং চীঙ্গোলগী, চীংমায় মতা ফবদা
লাইওইরবা উজাউগী, চাউদম শাংদম উক্ৰোংদা
মহুম শাৰি লাংমৈগী, মীংয়েং তাম্মা উতোন্দা,
পাৰি মমোম হাকনগী, তরা লুককোই চীন্দমদা
তেনৰা চেকুম পোনগী, খুবৈ অমা লাম্বুদা।
- ৫১৫। পাউবু তাৰে মুবীগী, নোংথাংগুম্বা মালংদা,
শানৌ ওইবী লাংমৈগী, লাংতরুৰা থমোয়দা
চেংলৌতবু শঙাইগী, উনিংবনা লৈঙমদা
মায়থোং লুৰু নুজাগী, লকক লকক লৈয়েংদা
পুৰিং ফানা শাবীগী, নোনজরকই মফমদা।
- ৫১৬। “কুমজা কয়া ঐখোয়না, লৈনরুৱে তুমিনা
তম্পাক য়ুমদা কুমদুনা, পামজ হৈরাং চাদনা
ঙ্গিথিং হৈকোল য়ৌদুনা, হৈরিং হৈজাম হেজুনা
লৈখুলনুংদা তাংজনা, নিংথম তুমখুল হুনগুন্না,
নোংদমবীৰে মপুনা, য়ৌরুসিবা ঐখোয়না”।

- ৫১৭। “নহালনোংদা নহাৰা”, পাউখুমলকই শাবীনা
 “ৰাজ্জেলশংদা কুমদুনা, লৈরিঙৈদা লেঙদনা
 উক্ৰেংনুংদা থা-চুপনা, পারী ইমোম নাউকোন্না
 কুমলুই ঐনা খন্দনা, তম্পাকয়ুমনি হরাওনা
 থিরুগনি হায়দুনা, পামজ হৈরাং নহাৰা”।
- ৫১৮। “অদুঙৈগী অহেনবা, পোইৰৈ তামপাক নুংশিবা
 লোইনা মাঙখে অইংবা, ওইৰে লমদম যাক্ৰবা
 তাইবং খুৎশেম হক্ৰবা, অৰা মৈশা লাংলবা
 ফংলোই ঐখোয় অপাস্বা, যাওৰৌ মাগা উন্নবা,
 থারানুশি নুংঙাইবা, থাংজিং চীংনুং চীক্ৰবা”।
- ৫১৯। চীংনুং চেক যাস্বনা, চৎনিংলশু য়েংনিংনা
 শঙাই জগোয় মীৎথকা, উৰোইদৌবা মুক হন্না
 চৎনদে লোকলম লান্না, মখোয় উনি কিজনা
 লৈনৈ তুমিন ভাশিন্না, পারি মমোম নাউকোন্না-
 “পীক্ৰি ঐখোয় ইচানা, হন্দোক্ৰমনি করন্না”?
- ৫২০। কালেন নুংশা মকমৈদা, মকঙ ফাৰা তেমপাৰা
 নোংজু অহান লৈহিংদা, চুরূপ চুরূপ ঙ্গিশিংনা,
 মুকথুবীনা লৈনুংদা, খাঙফম লৈফম লৈতনা
 পাইথোরক্কুম শঙ্গুদা, তম্পাকলমগী চেকশিংনা
 কৈবুল লমজাউ মায়কৈদা, পাইনরক্ৰে শংগুনা”।
- ৫২১। য়ারেক্ৰস্বা থাঙ্গাদা, অমুকাকয়েল পাইরক্ৰে
 যাইহীপলস্বা কারাংদা, উশাই উফোঙ যাওরক্ৰে
 জাথীরস্বা পাংয়াইদা, উমু উরা ফাওরক্ৰে
 চাক্তারস্বা সেন্দাদা, তেনৰা শঙ্গু য়ৌরক্ৰে
 ওন্না পুন্নে কৈবুলদা, বা-বা, লাওরে পুমনিম্লে।

সন্ধ্যাগী ঈশ : নুংশিবগী নুংশিবা

- ৫২২। খরুংপাংকি চেকশিংনা, পাউবু তারে হরাওরে
ছইদ্র মুরশী লাইফোনা, তারা চায়োম য়োন্নরে
মচীন চীনপাক পেথোক্কা, খারা মপাঙ কৌনরে
লশিং ফিজোন লেক-লেক্কা, রাইনু কাদল থুংলরে
পাইনরক্কে পরেংনা, শঙাই উনি হরাওরে।
- ৫২৩। পুমলেন পাংতা চাক্তাবী, উচেক শঙ্গু নিম্নরে
মৈতেন চেব্বা অরাংবী, শোইবোল জুরা থুংলরে
খিকলোই লাংনা পাদম্বী, উরিং নাপং পৈররে
মপাং চীংথ রাহৌবী, গুরিং পিকক্কা রাংতরে
মীপায়চাউবী কিগনবী, শলংকাকসু কল্পরে।
- ৫২৪। পাংপান তাবী তানাপ্পী, নারক লোংপী হৈশিংবী
'ডৌবা চরৈ খেইদাবী, শংবান ফিদুপ খাওওনবী
থবাক লংদুম নোংজাবী, তখেঞ্জৈ নাচোম চিল্লিবী
তুস্বা উতোং থিংঙ্গাম্বী, কৌদ্রক্কে চেক্তি নিংথিবী
য়াওরক্কে চেক অরাংবী, ফুমদিথক্তা শৈদাংবী।
- ৫২৫। কোরৌ চুপ্পা লেপতুনা, লেমলৈতবু লুমলুবী
লবুক লমহাং শিনথুংনা, কোয়রুবগী বারবী
রাবা পুস্বা কাওথোক্কা, শমলাং ইফা ফারিবী
নংহৌররোই মতানা, শঙাইতবু লাইনিংবী
চেঞ্জক্কে স্বর থবেংনা, গাহোইবী চেক খোঙশাংবী।
- ৫২৬। নোংপোক কোরৌহনবগী, শকয়েং মিংশেল ওইরিবী
কুংনা থাবা লৈচিল্লগী, থক্তা ফিজং খিল্লিবী
লৈনমলক্তা থম্বালগী, খোইমুশিংনা গাওরিবী
য়াকাবুংসু চেকশিংগী, নিংথম উললেন খাঙলিবী
লেমলৈ গারম চাম্মাগী, রাইথৌ পাংনি পুকলুবী।

- ৫২৭। বাইথৌ পাৎকি চেকশিংনা, হৌনরক্কে পুঙ্গপনা
অটৌ মচা খায়দনা, ইরম মীরম থিদনা,
মাঙবু চিংলে উরোকা, তুংবু ইঙ্গে উরেলনা
তুংনা অমুক হেনগৎনা, মাঙবু য়েংনা করেম্না
ঈমায় কোঙ্গোল তাউগুন্না, লেংগা লেংগা ইন্ননা।
- ৫২৮। য়ারল পাৎতা পোকচবী, ঙারিয়ান্দা লেকচবী
পাৎকি চেক্তি খোঙশাংবী, খোঙজেল য়াঙবী ঙকশবী
পাৎপান থুংনা কোয়গনবী, লাঙখোং লুন্না লোৎকনবী
য়াঙদা চুস্বী তনানবী, কংলৈপাক্কী চেকওইবী
চীৎথহৌদ্রে চীন্দুস্বী, চেক-চেক খোংবী চেকলাওবী।
- ৫২৯। ইকোপ খরুং ওংখিবা, লোক্তাক ঈপাক লান্দুনা
মখোঙ কপলাক লেপতম্বা, খোঙশা চৈরোং হুমাইনা
থম্নাথক্তা চেনঙম্বা, খোঙদোল ঙ্গিশিং চোৎতনা
কংলৈ শিন্না কৌনবা, 'থম্নাচেনবী' নুংশিনা
রাবা লৈতে চেনজবা, মপাম শঙাই উনিংনা।
- ৫৩০। উচেকলক্তা লেপতম্না, থরোইচাবী থোরক্কে
ইকোপ পাৎকী থরোইনা, মথোল লুকোই চীন্দম্নে
নোমহৌ নোমহৌ খোঙথাংনা, তৌরক নারক শমলক্কে
মশানৌবু কৌথোক্কা, মাশু চৎশি হায়রক্কে
মঙক রাংনা থাংগৎনা, কনা রাংলি য়েংলক্কে।
- ৫৩১। পাৎপান চেক্তি ওইরগা, মরিং য়েম্বা শক্তম্বা
মমৈনিদি হায়রগা, লৌখাও থাঙ্গোল শকমানবা
শকহেনবীদি ওইরগা, ইরাং কেথেল কাগনবা
শাবীনিদি লেপ্পগা, শানৌ ওই-না য়ুস্বানবা
থাদোকন্দে উমুগা, য়েনপৌরাবা কৌনবা।

সন্ধ্যাগী ঙ্গৈ : নুংশিবগী নুংশিবা

- ৫৩২। শকথিবীদি কনানা, চোংখু ঙকশু উচেক্রা
লৈজবনি কিরুন্না, অয়ুক নুংখিল লোৎতুনা,
কিবা ফরে উনিংনা, শঙাই মাৰু য়েংনিংনা
চৎকে খন্না তুমিন্না, তুংইল্লকই নাওশোন্না
লুতুং শমলাং খাদোন্না, পলেম ওইবীশিংগুন্না।
- ৫৩৩। ঙানুরক্তা তোঙানবী, কুচু য়েংই পান্দবী
মচিন তেন্দোন তাদস্বী, মমৈ মৈতোন শোইরোস্বী
পাৎতোন লান্না চৎকনবী, কংলৈ থুংনা চাভাবী
মতোম নাইতোম লৈগনবী, খৌনা ফবী অমুবী
য়ৌরক্রে চিলহাওথিবী, উপুম চেক্তি কৌনবী।
- ৫৩৪। তখেল নুরা শাইওনবী, উথুম চেক্তি কুমপুবী
লৌরী পাবল চেনগনবী, ফৌনারক্তা চাভাবী
পাৎপান তাবী চিনগনবী, যাহৌ ঙনবী অমুবী
খৌইরাং খৌইশাও লাউগনবী, 'তুম-তুম-তুম-তুম' পুংয়েবী
পাইথোরক্রে তানথাবী, চীৎথহৌনি খল্লিবী।
- ৫৩৫। উথুম পুংলোন খোন্নাওনা, উরা চেকয়াম হৌরক্রে
উরা ওকমান নম্বোলনা, লেংঙমদনা থোরক্রে
উরা লিনমান ঙাকশাংনা, ঙকনোম জগোয় উৎলক্রে
উরা পোংয়ায় মৈরৌনা, নোম-নোম, নোম-নোম, চেল্লক্রে
উরা খোমদোন অপিক্কা, হাথু হাথু ইল্লক্রে।
- ৫৩৬। অয়ুক য়েন্দা মাঙওইনা, লাইজ ঙপাক কুমখিবা
কোয়না লৈনা চেন্দুনা, অচিক লমদম থিরিবা
চেনখৎলক্রে হাথুনা, উমু চেক্তি থৌয়াস্বা
তনহোং হোংলে ফৈজোন্না, মংস্ত্রা মচু চুরবা
চন্দোল লৈঙাং নমদুনা, শেম শারক্রে চৎনবা।

- ৫৩৭। য়ারল পাংকি চেকয়ামনি, মরাং মরাং লাংলকই
নোকপা-খেবা কয়ানি, পরেং পরেং পাইরকই
ঈশৈ শকপা কোঙ্গাইনি, যাওরৌ মতীক থারকই
অম্ভো লমদম লৈহৌনি, ঙারি চীংশাং লাঙ্গকই
লবুক লমহাং পরেংনি, লৌশি মায়কৈ তাম্বকই।
- ৫৩৮। কুমগী নোংজু ঈশৈনা, ককচেং মুকথু থেমগুমই
ঈঙেল নোংজু অহিংনা, তন্দন থরায় হাপকুমই
শঙাইশেনগী তুংইন্না, লমজাউ লম্মৈ পাইগুম্মী
নোংদোল উচেক শঙ্গুনা, অঙান লম্মী থংলকই
অপাই লৈচিল মতৌনা, শঙাই লৈবাক তাম্বকই।
- ৫৩৯। “পমেল তেরা পাম্মীনা, পরেং পরেং লেপ্লিবা
মোংবা ঈরম ঈরেলনা, পলেম শক্কা কোঙ্গিবা
লমদমদুনি কংলৈনা, রাইনুতাদি কৌনবা
অদুঙৈদা খোঙশাংনা, কোকয়েং তোলোক ঙাকশংবা
চাক্তারম্বা হরাওনা, চাউদম শাংদম কাদলবা”।
- ৫৪০। রাইনু-চরা কেনগনবা, লিক্কাং পরেং তংকুম্মা
খুরক হাংদা হৌরিবা, রাইনুতা পাংতা মংনা
তাম্ব-তাম্মা খুঞ্জিবা, রাইনু রাইনুমান নিনা,
উরে চেকয়াম পাইরিবা, লোক্তাক মায়কৈ তমদুনা
হন্দোকলম্বে তাম্বা, শঙাই জগোয় য়েংনিংনা।
- ৫৪১। পাইখিবদা রাইনুনা, তরা মপুক থন্দনা
ঙাঙনরকই অতৈনা, চিবোন চিবোন লেপতনা
উরোক, উরেশ্বী যাওনা, গুরিৎ থোইদিংনম গুনা
ঙাওরবনি ঐখোয়না, সনামানবী উনিংনা,
চংলো চংশি লোয়না, য়েংলুরসি পুঞ্জপনা।

সম্ভ্যাগী ঈশৈ : নুংশিবগী নুংশিবা

- ৫৪২। উগে খন্না উদবা, উরনুনা মখঙবা
মরাং-তুরাং ফোলহাওবা, তেমপাক মরুম লোঙম্বা
পাংপান তারে পাংওইবা, চীংয়া লৈরে চীংওইবা
কংলৈবাঙ্কী চেকওইবা, চীংলোন রাংমা লানথিবা
নমু মীরক মাঙঙম্বা, উরেশীনি হায়নবা।
- ৫৪৩। পাই-পাইনা উরেশীনা, নিংশিংলকই পুরারী
অদুঙেদা পনথৌনা, নমু মপোঙ্কী রারী
লায়রবদা লাইচঙনা, লংফৈদা চংঙে রারী
মী তরেং-থাং তরেংনা, খাঙঙুথক কেমথি রারী
তাইবং থরায় মিরেলনা, উরেশী চেকী রারী।
- ৫৪৪। লমগী গানু চাউদম্বী, নোম-নোম, নোম-নোম খোঙথাংবী
ইরম চেকসু ওইরিবী, মীরম চেকসু হায়নবী
শাইঙন রারী পুরিবী, অদুঙেগী কুমপুবী
থাবল্লৈগুম নুংশিবী, লৈনম লৈকায় পনলানবী
য়াওরি চেক্লা শকহেনবী, থংগোংমানদি অরাংবী।
- ৫৪৫। চেক্লালজ্ঞা তবিকনা, মালেম লৈশেম যাওবনি
কুমপুরবা চেকওইনা, লমগী খুন্ কোলোইনি
চীংগী খুন্ খোঙজোন্না, তমগী খুন্ থারীকনি
তপচবনা শরুকনা, নিংথৌকোনগী লৈমনি
য়াওরক্লে কৈবুল তমনা, শঙাই জগোয় য়েংলুনি।
- ৫৪৬। নোংদম্বগী নোংদম্বা, হাওমুলোঙ্কী শুক্কা
থাদেই থোইবী পামজনা, য়ামজোল মৈরা মুংথিবা
কোংয়াস্বগী থরায়না, চেক্লা শক্তমনথিবা
থাদেই থাদেই তেংথানা, থাদেই মাবু থিরিবা
পিথাদেইদি চেক্লানা, পাইরক্লে জগোয় য়েংবা।

- ৫৪৭। খোইনৌ কনা মীৎচানা, উন্নররৌই খন্দুনা
মদোম তরক তরক্কা, মতু ইপোন পোন্দুনা
চরৈফিগুম থুপচিমা, পুন্নি মৈরী মুৎলক্কা
ডানু চেকনি পীদোন্না, মকোক তঙাং-তঙাংনা
অরৌই খোঙচৎনি খন্না, ইন্নরিবা নুংশুকনা।
- ৫৪৮। চীনফেঙ ফবী উতুবী, খুৎশাহেবী উরিৎসু
বারক সেন্দাং চীনথিবী, চীহায় কনবী চরৌইসু
খন্নাংচাক লাইরিক হেবী, ইপায়চাউবী মোংতিৎসু
ইরমগী চেক য়ান্নবী, কয়া-মা মীরমগীসু
পাইনরক্কে তান্নবী, পুমমম মমত্রে কেবুলসু।
- ৫৪৯। শাইজিন-শয়া চিকহৌরে, শেন্দাং শেশ্বাং যৌরক্কে
উতোন রাতেন হাংহৌরে, চোংঙা ময়াম পাইরক্কে
উরোক পরেং লেংলরে, লাংদোন ফিঙৌ ফৌরক্কে
উচেক কনা রাংতরে, অশোন অনা গুরক্কে
তোংফম লৈত্রে লাউনরে, মাং-থৎনু খৎনরক্কে।
- ৫৫০। কোকয়েং তোলোক হাপতুনা, ঐনা মহেক্কে খন্না
খাদোকলন্নে তুমিন্না, হৈকোল শংবা খোইনিংনা
মপাঙলক্তা হরাওনা, পাইরিমক্তা থকইন্না
চাদশিন্না চখোন্না, হৈজাম চখোম যাউন্না
'কৈনো-কৈনো' হংননা, যৌরক্কে তফিং-ফিংনা।
- ৫৫১। ঙ্গিশিং পুশ্বা কংহন্না, ফুমদি খোঙফম চোৎতনা
য়েংহক্কেগে নিংথিনা, শঙাই জগোয় ফজনা
উঙল্লরৌই মুক হন্না, রাখলসিনা লমজিংনা
ঙানু খারা চীনপারু, মচীন থুন্না লুপশিনা
থক্কে ঙ্গিশিং চুরুপ-চুরুপা, লৈজ থৌনা ফুদোকা।

সন্ধ্যাগী ঈশ : নৃশিবগী নৃশিবা

- ৫৫২। ইরমগী চেক ময়ান্না, শাওনৈ খারা মতৌদা
“মীরম চেক মহার্না, হৈপা শাবনি ঐখোয়দা
কংত্রবসু লোক্তার্না, মাঙদে করি মঙোন্দা
পাইখিনি মথোয় হন্না, চীংলোনসিগী রাংমদা
য়েলহৌঙৈগী ঐখোয়না, ঈরাকহৌনি লৈকঙদা”।
- ৫৫৩। য়েলহৌঙৈগী নৃশিনা, লৈমিন্নরক চেকশিংনা
তানারকই নাকপার্না, ইরম-মীরম খায়দোর্না,
খারা কৌবী চীনপার্না, মীরম চেকী লুচিংনা
ইরম চেকী মকোকনা, ওইরে উশাই ঙকশাংনা
মীচং মীচং লেপননা, য়েংনরক্রে মীংখানা।
- ৫৫৪। মৈবু হৌনা শাওনরে, চীনবু পেমা চৈনরে
চৈনবনা পেন্দরে, পাইশিন পাইশিন চিরুরে
খোঙনা ঙম্বা কাওনরে, খুজিল ফংবা খোংনরে
মশা লাম্মা ফুনরে, মতু লামফোয় ফোয়নরে
মৈরিক্তগী মৈজাওরে, কৈবুল রাই-রাই মৈরাইরে।
- ৫৫৫। ঙারাকপী কৌবা চেক্কা, শাউরকই মীং-ঈকানা
পীত্রবসু হকচাংনা, মচীন চীনজাউ তাদম্মা
থোইদিংনম্বু য়েংদুনা, পাইশিল্লকই তেনগুম্মা
“মীরম-চেকনা চয়ান্না, লৈত্রৈ লৈফম ঐখোয়না”
মীশিং নাশিং থোইদিংনা, লোংনরে ঈরপতুনা।
- ৫৫৬। কংলবদি ঈশিংনা, উরনি, থরোই য়ান্না
খৌজেং রাখল মাঙওইনা, ইরম থরোইচাবীনা
য়াওরুই কন্না খঙদনা, ইনশিল্লি খারা লোম্মা,
ঙমদে মাঙথাবা কিনা, উখিনি ইরমচানা
লৈশিন্নৈ তুংওইননা, তেংবাংই খঙহন্দনা।

- ৫৫৭। “অথোয়বীনি লৌশিংদা, পিথাদোই হায়নবা
মাগী মচা অতৈদা, য়োকহনবনি লৌনম্বা,
থরোইচাবী খোঙশাংদা, মমৈ লোৎপা অয়াস্বা
লুনা খনবা মীরমদা, মানা উরু-খঙলুবা
পাওদমলকই উশাইদা, থরোইচাবী অরোনবা”।
- ৫৫৮। খাঙবা ওমদে উশাইনা, “করি দৌগী মহারুা
ইরম চারুা পুকথম্বা, লাই-শারি খুরক ঈনা
লৌনম চিরোল শাজৎনা, তেংবাংলিবা মীবুনা”
মশা শাইরুং তিৎথোকা, হোৎচিল্লকই চুমদ্রিংনা
শঙাইশেনগুম মীৎথকা, য়েরুা থমলোই খা-চিল্লা।
- ৫৫৯। উশাই শাফু কিদনা, কনা লৈগে চেকশিংনা
খোংশাংবীনা কিমননা, খাথোঙ লাইফম শাৎকায়না
নিরুকপদা থক-থকা, মীৎতা তন্দন শৌশানা,
তমহৌবরা ফুমদিনা, ওসি ফাওবা কাউদনা
লুদা-তোংদা পজুনা, ঈথক ঈপোম তনিরুা।
- ৫৬০। উচেকলজু থোইদোরুা, খাইমজুগী হেল্লবা
মাগী রায়েল অমনা, কারুা কাকলৈ শাৎখিবা
মীয়েং শোল্লি হায়দুনা, অয়ুক নুংখিল থোজুবা
মকু চেরি তুমিল্লা, নারক শীংলক শংলিবা,
থোরক্লে অহল ওইনা, উচেক ময়াম খামনবা।
- ৫৬১। “কুমপুরবা ইপুনা, অনেম অরাং তেমলকই
য়েলহৌঙৈগী কাউদনা, চাম্মা-চিম্মা মাংফরোই
খাঙঙুথকী নোংলৈনা, নুংশি ঈরম থংফরোই
রাখল লিংদা মতৌনা, ইরম-মীরম খায়ফরোই
খাইবুং খাইবুং রাখলনা, অপুন শক্তম কায়ফরোই”।

সম্ভ্যাগী ঈশৈ : নুংশিবগী নুংশিবা

- ৫৬২। “ঈশিং যাওদ্রা লোক্তারু, হিংবা ওমলোই থরায়না
য়াইবীরেলনি ঈশিংনা, থরায় পোকপী ঈশিংনা,
নোংগৌবীও নহারু, খোঞ্জেল হৌনা লাউদুনা
নোংদোল লৈচিল হৌদোরু, কৌথরো নোংলি কুঙনা
মাঙখি ঈশিং হনজিন্না, কংবা য়ারোই লোক্তারু”।
- ৫৬৩। মকু থৌদা পেন্নরে, খৎনরস্বা তোরুরে
তোখায় রাখল কাউনরে, অমতনি খন্নরে
করি রাখলি হংনরে, সিদা তোংসি কৌনরে
হরাও হরাও নোরুরে, লেংগা লেংগা ঙানরে
নুংশিনসি হায়নরে, য়েংমিন্নসি কোন্নরে”।
- ৫৬৪। “পনথৌ কোরী কুচুনি,” পাউদমজরি শঙাইনা
“লাংবন খোইমু খাংজেংনি, থবাক লমঙান ফল্পপা
নিংখম শমজি মতৌনি, লেংজুম তাবা তুবুন্না
থাজ মচেং মকোয়নি, লুরেলথকী চীরোংনা
পুকনিং ছরা শাবাননি, পেন্নজরিবা পলেন্না”।
- ৫৬৫। “তঙাং-তঙাং কুচুনি, পলেম ওইবী মহারু
শিনৌ তরেং ময়োংনি, নুজা যাংলেন মতানা
ওকশাবীগী লাইবকনি, পীশুম লিরুং তেঙ্গানা
কোইরাওনবা মীৎসনানি, পুকনিং ছনা য়েংঙস্বা
তোঙ্গানবা শাবাননি, মিতাজবা পছৌনা”।
- ৫৬৬। “তোংমিন্নগুম নুংশিনা, পোস্থী চেক্রা অনিনা
কোরৌ মশেক খাঙমিন্না, পামু-নুংশি চিক্কোরা,
ঙসি কৈবুল লমজাউনা, মুক্তা থোক্তা মতৌনা
পলেম পনথৌ অনিনা, লেপমিন্নবা খন্নাংনা
জগোয় য়েংলি খুদিংনা, লৈনরে মীৎ কুপতনা”।

সঙ্ক্যাগী ঙ্গৈ : নুংশিবগী নুংশিবা

৫৬৭। “নোংমাইচীংগী চীংদোন্দা, নোংপোক-পাছেই ঙানগুম্না
পলেম-পছৌ পুঙবাদা, নুংশিৎ লেঙ্গী চপয়ুংনা
ঙমনা শোম্নে ‘ফঁজৈদা’, মীৎফম হোংবা যাদনা
করি লাইগী শাইওন্দা, যাওরৌ ওইরি মখোয়না
খঙদেদনা ঐখোয়দা, নহালমথৈ কৈদৌনা”।

৫৬৮। “অদুঙৈগী তরংদা, অতিংকোককী হৌদানা
অসিবাগী লৈশেমদা, হারাপানা থুগায়না
হারাপাগী মীৎলমদা, নোংথাংলৈমা শাথেক্সা
অপাম-নুশি মীৎয়েংদা, লৈশেম জগোয় শাঙম্না
পনথৌ উদা হরাওনা, শারি জগোয় পলেম্না”।

৫৬৯। “কোরৌ মঙাল অমদা, নুমিৎ থানা থোককুম্না
পনথৌ নুমিৎ শক্তদা, পলেম থাবু মওইনা
পনথৌ মাগী শেগাদা, শারি জগোয় পলেম্না,
নুমিৎ মাগী অকোয়দা, থানা লৈনা লৈগুম্না,
শাবী শানৌ জগোয়দা, মীৎফম হোংদে ময়ান্না”।

৫৭০। “তোরবুংগী পুঙ্গিদা, অপাম-নুংশি মখোয়না
কদেং থাংজা থৌরাংদা, অরা-মৈচাক মখোয়না
খাঙ্গী মৈরী লাক্সেইদা, অকি-তুজুং মখোয়না
শকখঙদ্রিবা কৈবুলদা, খোঙদারিবা মখোয়না
ঙম্না উংলি খোঙথাংদা, জগোয়শারি মখোয়না”।

৫৭১। “খুম্না খম্বা ওইরোমদা, থাদৌই থোইবী লেপতুনা
চাদশিম্না চখোমনা, য়েংদশিম্না মীৎচিনা
থাংজীং কংলৈ গুমাংদা, জগোয় খুৎথেক কংকুম্না,
ফুমদি খোঙনেং তানথাদা, পলেম পনথৌ অনিনা
উল্লবগী হরাওনা, শারি জগোয় কেনানা”।

সন্ধ্যাগী ঙ্গৈ : নুংশিবগী নুংশিবা

৫৭২। “শংলা ফুমদি ফিদাশুম, মীৎয়েংনা তামনা তামনা,
য়াইদা পনথৌ চিংজাওশুম, খোঙফম চেৎনা লেপতুনা
নকনা পলেম তোরৈশুম, থেব্রা খোয়না ঙাথুনা
শাজিবুগী লৈচিলশুম, শাথেক খোঙথাং হোং-হোংনা
তেনবা লৈপাক চৎপশুম, শারি জগোয় অনিনা”।

৫৭৩। শাগী জগোয় শারকই, কিনা খঙনা থক-থক্কা
উপাল জগোয় শারকই, ঙ্গিপোম হৌনা রাই-রাইনা
তুরেল জগোয় শারকই, থেব্রা-খোয়না নোয়-নোয়না
মীগী জগোয় শারকই, থেব্রৌ নেৎনা চোঙ-চোঙনা
লাইগী জগোয় শারকই, লৈচিল পীরাং হৌ-হৌনা।

৫৭৪। লৈনম চাউবী লৈরাংনা, থারসু অরাম খুৎনা
লৈরাং লৈচু হোংদনা, শিঙেল লৈশক কায়দনা
লৈশাংলককুম অদুম্মা, তাইবং পুন্নিং শুমহৎনা,
য়াওরৌ ওইবা জগোয়না, তৌথোরকপা মতৌনা
থাগৎনরে ময়াম্মা, লেংলি পান্নি পুন্না।

৫৭৫। য়াওরৌ নিগী জগোয়না, লৈঙমদরে চেকশিংনা
হরাউ মথোয় লোংশিন্না, তোঙঙমদরে তুমিনা,
মথোয় লেইনা থোরকনা, পরেং লেংলে তৎতনা
শাগা-শাগা শোরক্কা, লেংগা-লেংগা ঙাননা
জগোয় শারে হরাওনা, ঔগ্গি শরুা উরেলনা।

৫৭৬। লান্নিরিবা চেকশিংনা, কোইপাই কোইপাই পাইদুনা
জগোয় য়াওফম মুন্ননা, ‘ঐনা হান্নি’ তামনা
‘রা-রা’ লাওরক ঙ্গিথক্কা, ঙ্গিপোম থক-থক হৌরক্কা
অসুম অসুম, রাংলকনা, নুংশিং চান্মা পোজুনা
শাম্নরক্কে শীনথুৎনা, কৈবুল নারক শমদুনা।

- ৫৭৭। মোংখি ঙ্গাদি খরতা, লাকপী ময়াম খেক্কে,
পোকখি নুংশিৎ খজিঙ্কা, তেংবাং ময়াম থোরক্কে
ঐসু য়াওনি নরঙ্কা, চীংমৈ নুংশিৎ ছমলক্কে
মতিঙ ফুনা খুল্লঙ্কা, কাকতা নুংশিৎ য়ৌরক্কে
ঐসু লৈরি নথঙ্কা, তোরবুং নুংশিৎ শীৎলক্কে।
- ৫৭৮। কৈবুলদগী নুংশিৎনা, মথং মথং শঙ্ককই
লমজিৎলুদে কনানা, লবুক লমহাং লাম্ভকই
লোঙ্কাক ঙ্গমায় ঙ্গনিলনা, হেন্না থৌনা হাম্ভকই
উরু-উরু নোংলৈনা, নোংদোল তিয়া তমলকই
মালং কুয়োম লানথোঙ্কা, লাইরৈবাক্তা শিৎলকই।
- ৫৭৯। খঙহৌদবা নুংশিৎনা, য়ৌরে কুবের লৈকোন্দা
লৈহী চুপলি খোইমুনা, তোংঙমদরে লৈকাদা
পোমশাৎনরি লৈশিৎনা, লৈশাংঙমদ্রে লৈখোঙ্কা
কেন্নারক্কে জ্বাই-জ্বাইনা, মচু মচু লৈমায়দা
চাইশিনগুম লৈ খুজোঙ্কা, মপু খুয়া থম্বালদা।
- ৫৮০। নুংশিৎ হৌরক রাইনা, লাংতরুরে লাইয়ামগী
শঙাই মাবু য়েংনিংনা, ঙ্গপোম হৌরে পুর্কিংগী
থোরুরক্কে পরেংনা, লম্বী থম্বা তিয়াগী
থৌগল্লি লাইরৈম্বীনা, লৈতেং ওই লাইনিংথৌগী
নোংগী দোলাই তোংদুনা, য়েংনৈ জগোয় শঙাইগী।
- ৫৮১। নুমিদাংরাই ওইবনা, কোরৌ নারল রাইরক্কে
তময়া কোরী শঙ্করা, শামী লাম্বী লেংলক্কে
য়াওরৌ শঙাই জগোয়না, তাইবং পুম্বা শুমলক্কে
সর্গদগী লাইশিৎনা, পারিজাৎপু চাইরক্কে,
খোঞ্জেল তাদে লাইনিনা, য়াইফ মঙ্গল পিরক্কে।

সন্ধ্যাগী ঈশৈ : নুংশিবগী নুংশিবা

৫৮২। যাওরৌ ওইবী নহাক্কা, কৈবুল মতীক হাপ্পনি
যাওরৌ নঙগী নতীক্কা, কংলৈবাকপু ওইরনি
যাওরৌ নঙগী নমিংনা, মলেম শিন্মা ফাওরনি
যাওরৌ নঙবু কাউদনা, তাইবং ছপনা শোল্লনি
যাওরৌ নঙগী নঙালনা, লাইরৈবাক-ফাও ঙানলনি।

৫৮৩। শঙাই বারী তরুনা, থোইদিং মরীক মক্তনা
ঈচেল অমা পাঙ্ককনা, মঙালগুম্মা খোয়দনা
কুমগী নোংগুম লুম-লুম্মা, নোংথাংগুম্মা তরংনা
শোমরিবা 'পুস্বনা, লৈথক-লৈথা শিনথুংনা
তারুরগা খরশানা, থেমজিল্লকই নুংশিনা।

৫৮৪। “লাক্লবদা পুংফম্মা, অরোইবগী মীৎকুপনা
চৎত্রবসু ইতানা, পোলোই রাথৈ ফংদুনা
লুপখিবগুম থৌদুনা, ঈরোলনুংদা তুমিন্মা
শোমহৌনি তাইবংনা, সনা নংবু নুংশিনা
রাজহৌনি ঐখোয়না, কায়না মৈশা লাংদুনা”।

৫৮৫। “যাওরৌ নতীক নঙালনা, মীৎচৎ উরোং খিল্লিবা
নংমুক লাইবক ফবীনা, অতৈ কনা লৈরিবা ?
অসিবুনি তাইবংনা, পান্না পান্না ফংদ্রিবা
পুন্নি চেংজেল লৌইদুনা, মহনফমদা হনত্রিবা
খাস্বী থক্তা মৈরাইনা, থরাই মালং তিনত্রিবা”।

৫৮৬। “শঙাই কৌবী নহাক্কা, নতীক নঙাল নাইরিবা
শঙাই কৌবী নহাক্কা, অরা ছইজোং লাংলিবা
শঙাই কৌবী নহাক্কা, তনিক তনিক খাঙলিবা
শঙাই কৌবী নহাক্কা, পুন্নি যাচংলরুবা
শঙাই কৌবী নহাক্কা, সন্ধ্যাই ঈশৈ শক্লিবা”।

MANIPUR UNIVERSITY



14267/Man



ডাঃ খাউবো শামুচৌ, ইম্ফাল ৰেষ্টকী হৈফ্ৰজমদা ১৯৪৩ গী নবেম্বৰ ১দা পোকই। মফমদুগী এল পি স্থলদা মইহে তমলকপনা গৌহাতি যুনিভৰ্চিতিগী মেট্ৰিক্‌গী পোষ্ট গ্ৰেজুয়েট ফাও অদুগা বেনাৰস হিন্দু যুনিভৰ্চিতি অমসুং মণিপুৰ যুনিভৰ্চিতিদা ৰিসৰ্চ টৌরকই। নম্বোল লৈৰেল গাৰ্লস হায়াৰ সেকেন্দৰী, জি পি উম্মেস কলেজ, দি এম কলেজ ওফ সাইন্সতা (পোষ্ট গ্ৰেজুয়েট) ওবা ওইৰুগা ২০০১ দা থবক্তগী পোংথাই।

অঙাং ওইৰিঙৈদগী লমহাং-তুহাং, চিং-মান্দা কোয়বা, শায়বা, লমলকী থৰায়শিংগা লোয়নবা পামলকই। ১৯৭৫ দগী কৈবুল লমজাউ শঙাইগী মরমদা থিজিল্দুনা ডোক্তৰেট ফাই। মতমসিদগী মণিপুৰগী মফুওইবা পাউ-চে, থাগী চেফোঙ, ওল ইন্দিয়া ৰেডিও, দুৰদৰ্শনগী খুংথাংদা লমলকী থৰায়শিংবু ঙাকপী শেনবীনবা পাউজেল শন্দোৱক্লি। পৰিং নাইবা পাউদমদা : লমলকী শা-উচেচ (বিজ্ঞানগী ৰা), শঙাইগী ৰাকং (হুইয়েল লালপাউ), ঐথোয়গীসু খনবীয় (মতমগী যাকাইৰোল), ঐথোয়গা লৈমিন হিংমিন্নিৰিবশিং (সনথোঙ), ঐবু হামুজা কনবীয়ু শঙাই (এ আই আব, ইম্ফাল), ঐথোয়সু নগোয়গী নৰক্তা হিংজগে-উচেচকিং (এ আই আব, ইম্ফাল), প্ৰকৃতিগী তম্পাজা (পেংকুম্ফম), লোজোক ইদি ৰাবেন (এ আই আব, ইম্ফাল), এনভাটবনমন্তু: খঙমিগাঈ ঐথোয় (পেংকুম্ফম) এচিএসব।

ডাঃ শামুচৌগী শঙাই পব্লিকেসনগী লাইব্ৰেৰি:

শঙাই (১৯৯৬)

এ গুইনা ঐথোয়গী সাক্ষাৎ (১৯৯৬)

ইবু হামুজা কনবীয়ু (১৯৯৭)

লোজোক ইদি ৰাবেন (১৯৯৯)

মফাংগী চিৰেং নুশিৰিগী মফমদা (২০০০)

- Endangered Manipur Bird Anthology (In press)

অইত লাইব্ৰিক :

- মণিপুৰগী তাঙলতা শা-উচেচ (১৯৯৭)

- Wildlife in Manipur (2000)

- প্ৰকৃতিগী তম্পাজা (২০০৪)

- পুত্ৰম্বা কাজডি (২০০৬)

ডাঃ শামুচৌ মণিপুৰ অমসুং মপানগী সংস্থান কুনমুকা লমলকী থৰায়শিংগা ঙাকপী শেনবীনবগীদমক লোয়নরি।